

இராமனைக் கண்ட

கம்பருக்குத் தாலாட்டு

(பிள்ளைத் தமிழ்)

எழுத்தும் - கருத்தும்

காரைக்குடி

நா. மீனாட்சிசுந்தரம் - முத்து சம்மந்தன்

KMM0119

நாச்சிகுளத்தாரின்

தமிழ்நூல் காப்பகம் - கல்வி - அறக்கட்டளை

வெளியிட்ட பிற நூல்கள் :

சீறாப்பராணம் கவிதை, சீறாப்பராணம் உரைநூல்,

இராஜநாயகம், ஞானக்களஞ்சியம்,

வேதாந்த பாஸ்கரன், ஞானபோக ரகசியம்,

இராமனை கண்ட கம்பருக்குத் தாலாட்டு-2,

நயிமணிக்குத் தாலாட்டு-2

நாச்சிகுளத்தார் எழுதிய கவிதைகள் மூன்று ஸ்டீம்

நூல் வடிவானது (50 தலைப்பு) ஒரு ஸ்டீம் மட்டும்

மரபு மறைக்கும்

1114

இராமனைக் கண்ட கம்பருக்குத் தாலாட்டு

(பிள்ளைத் தமிழ்)

எழுத்தும் - கருத்தும்
காரைக்குடி
நா. மீனாட்சிசுந்தரம் - முத்து. சம்மந்தன்

நாச்சிசுவத்தாரின்
தமிழ்நூல் காப்பகம் - கல்வி - அறக்கட்டளை
வெளியிட்ட பிற நூல்கள் :

சீறாப்பறாணம் கவிதை, சீறாப்பறாணம் உரைநூல்

இராஜநாயகம், ஞானக்களஞ்சியம்

வேதாந்த பாஸ்கரன், ஞானயோக ரகசியம்

இராமனை கண்ட கம்பருக்குத் தாலாட்டு-2,

நயிமணிக்குத் தாலாட்டு-2

விற்பனை உரிமை :

பாரி நிலையம்

90, பிராடவே சென்னை - 600 108

தொலைபேசி : 044 - 25270795

புத்தக விவரக் குறிப்பு :

நூலின் பெயர்	: கம்பருக்குத் தாலாட்டு
ஆசிரியர்	: நா. மீனாட்சிசுந்தரம் முத்து. சம்மந்தன்
நூல் வகை	: மரபுக்கவிதை
உரிமை	: நாச்சிகுளத்தார் பதிப்பகத்திற்கு
முதற் பதிப்பு	: நவம்பர் 2010
தாள்	: மேப்லித்தோ 11.2 Kg
புத்தக அமைப்பு	: கிரவுன் 1/8
அச்சுமுத்து	: 11 புள்ளிகள்
மொத்த பக்கங்கள்	: 144
விலை	: 70.00
அச்சிடலோர்	: மாஹின் பிரிண்டர்ஸ் 28, அப்பு மேஸ்திரி தெரு, சென்னை 600 001. போன் : 044-25225143
ஒளி அச்சு கோர்வை	: சுபம் ஆப்செட் பிரிண்டர்ஸ் புதிய பேருந்து நிலையம் திருத்துறைப்பூண்டி சாலை முத்துப்பேட்டை திருவாரூர் மாவட்டம் - 614 704 லா. பழனியப்பன் அ. கல்யாணசுந்தரம் கைபேசி : 9942435972, 9095955968
வெளியீடு	: நாச்சிகுளத்தார் பதிப்பகம் உதயமார்த்தாண்டபுரம் - அஞ்சல் திருவாரூர் - மாவட்டம். 614 706 கைபேசி : 04369-245413, 9486741248

பாயிரம்

சுவாமி இராமதாசர்

அம்புவி தன்னில் அறந்திகழ் செம்மல்,
நம்பினோர் தமக்கெல்லாம் அடைக்கலம் தருவோன்
பண்பும் பயனும் மிகவுடை இராமனின்
நண்புநற் காதை நலமுடன் செய்தோன்,
கம்ப நாடனின் கவின்மிகு சிறப்பை
இம்பரில் வாழ்வோர் யாவரும் அறிய
நல்ல கவிஞர்கள் நலமுடன் நோக்கிப்
பிள்ளைத் தமிழெனப் பாடுக என்றே
உரைசால் நிருபம் உலகினர் அறிய,
நாச்சி குளத்து நலமிகு புலவன்
மாட்சியாய்ச் செப்ப வழிதெரிந் தோர்கள்
ஆட்சி செந்தமிழ் அடுக்கடுக் கமைத்துக்
காட்சியும் கவினும் கலந்துற வாடப்
பத்தொன் பதுநாற் றெழுபத் தெட்டினில்
மொத்தம் கைவரு பிள்ளைத் தமிழ்நூல்
பலவற் றுள்ளும் மரபும் முறையும்
ஒருங்கமை வற்ற உவமைசால் இருநூல்
பெருங்கவி மன்றம் பேணிக் கொண்டதால்;
இரண்டிலும் நயமுடை ஒன்றஃ தியாதெனில்

திரண்டசொல் லாய்ந்தநற் புதுவயல் மீனாட்சி
 சுந்தரம் யாத்த செந்தமிழ்ப் பனுவல்
 முந்துறக் கிடந்த தன்மைத் தாகலின்
 அதுவே முதலாம் அமைப்புடன் கொண்டோம்;
 இதுவலால் நன்னிலை இயல்பு பெற்ற
 திறஞ்செறி முத்து. சம்பந்தன் செய்த
 உரஞ்சால் பிள்ளைத் தமிழிரண் பாம்பினை
 பெற்றதால் இஃதைப் பேணிக் கொண்டனம்;
 அறந்திகழ் நெஞ்சத் தறிஞர் போற்றும்
 நல்லிசை வாய்ந்த பிள்ளைத் தமிழினை
 உள்ளத் துவகையோ டியாவரும் ஏற்றுச்
 செறியக் கற்றுச் செந்தமிழ் வளர்த்தே
 இறைவன் திருவருள் என்றும்
 நிலைபெறும் பொருட்டிங் கினிமைசெய் வீரே.

பிள்ளைத் தமிழ்ப் பருவ விளக்கம்

பிள்ளைத் தமிழ் : இறைவனையோ, ஆன்றோரையோ
 குழந்தையாக நினைத்து, அக்குழந்தையின்
 சிறப்புகளையும் பருவ நிகழ்ச்சிகளையும் தமிழில்
 பாடுதலாகும். இஃது ஆண்பாற் பிள்ளைத் தமிழ்,
 பெண்பாற் பிள்ளைத் தமிழ் என இருவகைப்படும்.

காப்புப் பருவம் : இரண்டாம் திங்களில் பிள்ளையைக்
 காக்குமாறு தெய்வங்களையோ சான்றோர்களையோ
 வேண்டுகல்.

செங்கீரைப் பருவம் : இஃது ஐந்தாம் திங்களில் நிகழ்வது. ஒரு கால் மடக்கி, ஒருகால் நீட்டி, இரு கையையும் நிலத்தே ஊன்றித் தலை நிமிர்த்தி, முகம் அசையக்குழந்தை ஆடுதலாம்.

தாலப் பருவம் : இஃது ஏழாம் திங்களில் நிகழ்வது, தாலாட்டு. தால்-நா தாலே தாலேலோ எனப்படுதலாகும்.

சப்பாணிப் பருவம் : இஃது ஒன்பதாம் திங்களில் குழந்தை இரு கைகளையும் ஒன்று சேர்த்துக் கொட்டுதலாம்.

முத்தப் பருவம் : இது பதினோராம் திங்களில் நிகழ்வது. குழந்தையை முத்தம் தருமாறு வேண்டிப் பாடுதலாகும்.

வருகைப் பருவம் : இது பதின்மூன்றாம் திங்களில் நடக்கும் குழந்தையைத் தம்பால் வருமாறு வேண்டுதல்.

அம்புலிப் பருவம் : இது பதினைந்தாம் திங்களில் நிகழ்வது. வான் நிலவைக் குழந்தையுடன் விளையாட வருமாறு சாம, பேத, தான, தண்ட முறைகளால் அழைத்துப் பாடுதல்.

(இவை ஏழும் இருபாற் பிள்ளைத் தமிழ்க்கும் பொதுவாம்.)

சிறுநிற்பருவம் : இது பதினேழாம் திங்களில் நிகழ்வது. சிறுவீடு கட்டி விளையாடும் சிறுமியர், அதைத் தன் காலால் அழிக்க வரும் சிறுவனை அழிக்க வேண்டாம் என வேண்டுதலாகும்.

சிறுபறைப் பருவம் : இது பத்தொன்பதாம் திங்களில் நிகழ்வது சிறுபறை கொட்டி விளையாட வேண்டுதலாகும்.

சிறுதேர்ப் பருவம் : இஃது இருபத்தொன்றாம் திங்களில் நிகழ்வது. சிறுதேர் உருட்டி விளையாடுதலைக் கூறுதலாகும்.

இம்மூன்று பருவமும் ஆண்பாற்குரியவை. இவற்றிற்குப் பதிலாக அம்மானை, நீராடல், ஊசல் எனும் மூன்ற பருவங்கள் பெண்பாற்கு அமையும்.

புலவர். நாச்சிசுளத்தார்

பதிப்புரை

அன்பு சால் தமிழ்க்குடி மக்களே!

நமது தாய் மொழியாகிய தமிழ்மொழியின் சிறப்பை ஆழ்ந்து சிந்திப்பின் அநேக விந்தைகளையுடையதாகத் தெரியும். இத்தமிழைச் சங்கத்தார் வளர்த்த காலம், மிகச் சிறப்புடைய காலம். காரணம், ஒவ்வொரு புலவரும் இயற்றுகின்ற நூல்களை அவை கூட்டிச் சிறப்பித்தமையே. இன்றோ! இலக்கணம், மரபு, இயல்பு இன்னதெனத் தெரியாது கண்டவர் கண்டதைப் பாடி வெளியிடத் துணிந்து விட்டனர். இந்தக் கொடுமையை இன்றைய அரசும் ஏற்கின்றன.

இஃதை உணர்ந்த நாங்கள் குரு கருணையானந்த ஞானபூபதிகளின் மாணவர் குரு சதாசிவ அடிகளின் சிசியனும், சுவாமி இராமதாசர் அவர்களது மாணவனுமாகிய பன்னூல் ஆசிரியர், வரகவி நாச்சிசுளத்தார் அவர்களைத் துணையாகக் கொண்டு மரபுக் கேற்ப, நபிகள் நாயகம் பிள்ளைத்தமிழும், கம்பர் பிள்ளைத் தமிழும், போட்டிக்கு விட்டனம். இஃதில் பல கவிதைகள் வந்தன. அஃதில் இவ்விரண்டு பிள்ளைத் தமிழும் சிறப்புக்குரியது என்று சுவாமி இராமதாசர் அவர்கள் மூலம் தேர்வு செய்தோம். இனி இஃதை உங்களின் முடிவு எப்படியோ! என அறிய விட்டு விட்டனம்.

இங்ஙனம்,

நாச்சிசுளத்தார் பதிப்பகத்தார்

கம்பருக்குத் தாலாட்டு

விநாயகர் காப்பு

சீருலவு மிதழீமுடி யணிகின்ற பரமனுள்
சிந்தையினில் மகிழ்வை யூட்டிச்
செழித்துயர்ந்த வரைமேரு தனிலன்று வியாசருரை
பாரதத்தை வரைந்து காட்டி,

தாருலவு கின்றதனித் தம்பிமனம் வள்ளிகொளத்
தான்கரியாய் வந்து காத்துக்
தந்தைரதத் தச்சபொடி யாகவென வைத்ததனி
யானைமுகன் தாள்கள் காப்பாம்;

ஏருலவு கின்றதமிழ் எழுந்துநட மாடவென
எண்ணிநறுங் கவிதை யென்னும்
எழில்துளவ நறுமாலை சூட்டிவளர் இராமனடி
இதயத்தில் இனிது போற்றிப்

பாருலவு காவியமாய் வரவிடுமோர் கம்பனெனும்
பசங்குழவி பற்றி யிங்கே
பகரவரு கின்றதமிழ்க் கவிகளெனும் மலர்களிவை
படர்ந்துலகு மணக்க வென்றே.

1. காப்புப் பருவம்

திருமால்

பாடல் - 1

பெருந்தேன் அளிக்கும் செழுங்கமலப்
பெண்ணைப் பிரியா மாப்பனை,
பிறங்கும் பச்சை எழில்வடிவப்
பெம்மான்: பார்த்த சாரதியாய்

இருந்தே கீதை இசைத்தவனை
இலங்கும் ஆழிப் புயல்வண்ணன்
எழுதா மறையாய் இலங்குபவன்
என்றுல கோதும் எம்மானை,

பொருந்தும் கவிதைப் பூவிட்டுப்
புகழ்ந்து வணங்கிப் போற்றிடுவாம்;
பொன்னார் கமலச் சேவடியைப்
பூமேற் பதித்த புண்ணியனோர்

மருந்தே யனையான் இராமகதை
மகிழ்ந்து பாடப் பிறந்தவனை
மன்னன் கவிதைக் கம்பினனும்
மகிழ்சேய் தன்னைப் புரக்கெனவே.

சிவபெருமான்

பாடல் - 2

பொங்கும் கிழிப்பொன் தருமிபெறப்
புகழ்சால் கீரன் வெம்மைபெறப்
புலவன் ஆன புரவலனை,
பூந்தா துகுக்கும் நறுங்கொன்றை

தங்கும் முடியில் நதியரவம்
தாங்கும் மதிசால் வேணியனை,
தாயாம் உமையாள் இடத்தவனை,
தண்ணார் மதுரைத் தனியரசை,

காப்புப் பருவம்

எங்கும் திருநீற் றொளிபரப்பி
இயலும் சிவனை, வணங்குதுமே;
இதயக் கமலம் தனிற்றமிழை
இலங்கும் திருவென் றேற்றியவன்,

கொங்கும் நாணக் கவிதருமோர்
கோலக் கம்பன், இயல்கவிஞர்
குழாத்துள் மன்னன், எனவருமோர்
குழந்தை தன்னைக் காக்கவென்றே.

சிவசக்தி

பாடல் - 3

நீடாழி உலகங்கள் அன்னையெனத் துதிபேச
நிகரிலா திலங்கு வாளை
நித்திலத் தனிமூரல் ஒளிவெய்யில் ஒளிவெல்ல
நிற்கின்ற ஞான மாதை

நினைக்கின்ற மனமேறி அருள்கின்ற சீமாட்டி
நேசத்தை உயிர்கள் மீது
நிறுத்துமொரு பெண்ணமுது சகலவுயிர் புவனங்கள்
நிலைக்கவருள் செய்கு வாளை,

பீடாழி துயிலுமொரு பேராழி கரமுடைய
பெம்மானின் தங்கை யாகி,
பேதங்கள் கடந்துலகு பெருமையுற நிறுத்துமொரு
பெருமானின் துணைய தென்று

பேசரிய மறைநான்கும் ஆனந்த வல்லியெனப்
பேசவரு கின்ற தாயை,
பேறுதர வருவாள்தன் பாதமலர் போற்றிமனம்
பேணியே அஞ்ச லிப்பாம்,

காப்புப் பருவம்

ஓடாழி தனையொப்ப உருளுமன முடையவர்கள்
உலகத்தே உயர்ந்து வாழ,
ஓங்கிவளர் வேதங்கள் பணிகின்ற திருப்பாதம்
உயிரெல்லாம் காணு மாறே;

உயிர்கொண்ட படமென்னத் திகழ்கின்ற உருவோடு
கோசலைதன் வயிறு வாய்த்தே
ஓயாத தீமையெனும் அரக்கரினம் அழியவொரு
கோதண்ட பாணி யாகி,

பாடாழி சூழிலங்கை தனையன்று கடந்தேகிப்
பாவவடி வான வேந்தன்
படுமாறு சரங்கோடி புகவிட்ட பரந்தாமன்
திருவடிகள் பணிந்து பாடும்

பைந்தமிழர் குடிக்கழகு செய்யவரு தமிழ்க்கவிதை
பகர்குழவி கம்ப னான
பாலகனும் உவந்துநலம் பல்கிவளர்ந் துயர்ந்துலகில்
பல்வளமும் பெறுக வென்றே.

விநாயகர்

பாடல் - 4

கடலை இடையே துரும்பெனத் திகழும்
கருத்தினில் திரிதரும் உயிர்கள்;
கவலையை அறுக்கும் கடகரி வடிவன்,
கனிதரு பழமதை விரும்பித்

திடமுள உலகம் எனவுயர் இறையைத்
திகழ்வுற வலம்வரு திருவன்,
தென்முகக் கடவுள் தன்முதல் மதலை,
கருணையே சிந்திடு களிறு.

காப்புப் பருவம்

மடலணி கொன்றை யறுகுடன் அணிந்து
மகிழ்பவன் தாளினை நினைவாம்;
மரகதக் குன்றம் அனையபொன் உருவன்;
மழலையம் சொற்கனி கனியும்

தடமலர் அனைய சீதைதன் கணவன்
தருமெழிற் காவியம் பாடும்
தமிழ்க்கவி மன்னன் அபயனின் சபையின்
தலைவனைக் காத்திட வென்றே.

முருகன்

பாடல் - 5

புனங்காத்துக் கிளிகடிந்த புண்ணியநற் குறக்கொடியை,
புகழ்காணில் வேட னாகி,
பொல்லாத வாதிட்டு நிற்கவவள் கூவியதால்
போய்மறைந்து வேங்கை யாகி,
பொன்மாலை கழுத்திட்டுப் புகழ்மாலை கொண்டமரர்
போற்றியே வாழ்த்து ரைக்க

வனங்காத்த கரியவனின் உளஞ்சேர்ந்த மருமகனென்
றுலகமெலாம் வணங்கி நிற்க,
வளர்கோடி உயிர்பலவும் படைக்கின்ற வேதாவை
வம்பிட்டு மறைகள் கூறி,
வளங்கண்ட தமிழ்மாலை பலகோடி யதுகூடி
வாழ்கந்த வேள் நினைப்பாம்;

தனங்காத்த பூதமெனப் பொய்காத்த மனமுடையோர்
தாரணியில் வாழ்வு கொள்ளத்
தனியரவப் பாயலிடை அறிதுயிலில் ஆழ்ந்துலகு
தான்வாழ மூர்த்தி யாகித்
தத்து-புனல் அள்ளிவரும் சரயுநதிக் கோசலத்தில்
தானெழுந்த இராம பாதம்

தினங்காக்க வேண்டுமெனத் துதிபாடும் நாவுடைய
தெய்வநிலைக் கம்ப நாடன்
தேடரிய வரங்கொண்டு பாடரிய புலவனைத்
தென்தமிழர் போற்றி செய்யத்
திகழ்கின்ற இக்குழவி அருள்கவிதை உலகத்தில்
திகழட்டும் மன்னன் என்றே.

காப்பும் பருவம்

நான்முகன்

பாடல் - 6

மறையாதி நான்கென்ற கடலோடி யமுதுண்டு
நாவாலே பொழியும் மேகம்,
மகிழ்கலைகள் பலகொண்ட பெருமாட்டி, வெண்கமலம்
தனிலேறு வெள்ளை மஞ்ஞை,
மகிழ்ந்தேறு நாவுடையான் எண்ணாது பல்லுயிர்கள்
மண்வாழத் தந்த வேதா

குறையாத கலையுலகும் உலகிலறம் தழையவரு
குன்றுடைய கந்த வேளால்;
குட்டுற்றுச் சிறையுற்றுக் குளிர்வேத மறிவுற்றுக்
குறையில்லாப் பான்மை யுற்றுக்
கோடபல தேவர்குழாம் துதிசெய்யக் கண்வளரும்
குறள்மாயன் நாபி பூத்து,

முறையாகப் படைத்துலகை நிறைவிக்கும் நான்முகனை
முன்னின்று வணங்கு வோமே;
முழுதுலகும் வாழவென ஏந்தியவத் தனியாழி
முழங்கிவரு சங்க மாதி
முற்றுநனி மறைத்துநிறம் மறைக்காமல் தயரதற்கு
முதல்மகனாய்ப் போந்த மூர்த்தி

இறையாகும் எனக்கவிதை விளக்கேற்றிச் சொற்களினால்
இனியபடி அர்ச்சித் தேற்றி
இதயமதில் இராமகதை எனும்பெயரில் வருகவிதை
தரவருமோர் குழவி தன்னை
எழிலுவச்சர் குலத்திலணி செய்யவரு கம்பனெனும்
இனியவனைக் காக்க வென்றே.

காப்பும் பருவம்

இந்திரன்

பாடல் - 7

அணிசேர் வேள்வி ஆயிரங்கள்
அவைசெய் துயர்ந்த தவமுடையான்;
அமரா வதிக்கோர் அதிபதியான்;
அழகார் சிந்தா மணியுடையான்,

பணிசெய் தேவர் பலருடையான்,
பாராள் குலிசப் படையுடையான்,
பசுவாய்க் காம தேனுடையான்,
பாதம் பணிந்து பரவுதுமே;

மணிசேர் மாப்பிற் பொன்னுடைய
மாயன் உலகில் அறம்வளர்
மனங்கொண் டுலகில் தோன்றியதை
மலர்வாய் இதழிற் கவியரும்ப,

பிணிசேர் பிறவிக் கடல்நீந்தப்
பெரிதும் துணையாய்ப் பெறுகவெனப்
பேசும் கம்பன் எனுங்குழனிப்
பெம்மான் தன்னைக் காக்கவென்றே.

திருமகள்

பாடல் - 8

செந்தா மரையிற் சேரன்னம்,
சீர்சால் மாயன் அடிவருடி,
சிந்தைக் கோயில் குடிகொண்டு
செகத்திற் கருளும் பெருமாட்டி,

சிந்தா குலந்தீர் செல்வமகள்,
செழிக்கும் கருணை திருக்கோயில்,
செல்வப் பயனை உலகுணரச்
செய்யும் திருவை வணங்குதுமே;

காப்பும் பருவம்

வந்தா தரிக்கும் இனியகுணம்
வாய்த்த பெம்மான், தந்தையுரை
வாழக் கானிற் கேகியவன்
வாழ்க்கைச் சரிதம் கவியாக்கி;

கந்தாம் இவன்தாள் பற்றுகெனக்
காட்டும் கருணைப் பெருங்கவியை,
கம்பன் என்னும் திருமகனைக்
கருணை செய்து காக்கவென்றே.

கலைமகள்

பாடல் - 9

கற்றார்கள் நெஞ்சத்தில் விளக்காகி, ஒளிர்கின்ற
கலையாசி விளங்கு வாளை,
கள்ளுறி வழிகின்ற தவளநிறக் கமலத்தில்
காலமெலாம் இலங்கு வாளை,

பற்றோடு வேதங்கள் படைத்தோதும் பிரம்மாவின்
படர்நாவில் தவிசு கொண்டு;
பல்கலையும் வளர்க்கின்ற வெள்ளன்னம் எனவந்தாள்
பாதங்கள் பழிச்சு வோமே;

நற்றாயர் தம்முள்ளே வளர்கின்ற கைகேயி
நாவெழுந்த வரத்தி னாலே
நானிலந் துறந்தேகிக் கானாண்டு இரட்சித்த
கவினிராம வள்ளல் தன்னை,

பற்றாசை விட்டொழியப் பற்றுங்கள் அறம்வளரும்
பாவங்கள் நீங்கு மென்றே
பாடவரு கம்பனெனும் பாவலர்க்கு மன்னவனைப்
பரிந்துநிதம் காக்க வென்றே

காப்புப் பருவம்

சத்தமாதர்

பாடல் - 10

புகழ்மறை உணர்த்திய பூவார் முகத்தினள்,
புரமெரி சடையவன் பாகத் துடையவள்,
புனிதர்கள் உயர்வுற வேலைப் படைத்தவள்,
பொருகடல் தனிலொரு பாம்பில் அமர்ந்தவள்,

அகழ்ந்தெயி றதுகொடு பூமி பெயர்த்தவள்,
அமரர்கள் அரசனின் காதல் மனத்தவள்,
அரவது தரித்தவன் ஆடக் களித்தவள்,
அணங்கிவர் எழுவர்கள் தாளை வணங்குதும்;

இகழ்பவர் புறமுற ஏந்து புயத்தினன்,
இனியநல் வடிவொடு காணு முகத்தினன்
எழில்பெறு கயலொடு காவிப ழிச்சிடும்
இருவிழி அமுதொடு பார்த்து வளர்ந்தவன்,

மகிழ்வுறு முயர்தமிழ் வாழ வகுத்தவன்,
மனமகிழ் கவியர சான நலத்தவன்,
மதிநகர் முகமுள கம்பன் எனுமொரு
மயல்தரு குழுவியை நாளும் புரக்கவே.

2. செங்கீரைப் பருவம்

பாடல் -1

மண்ணாதி பூதங்கள் இயல்கின்ற உலகத்தில்
மறைநான்கும் வாழ வைத்து
மகமாத் புரிகின்ற முனிவோர்தம் துயர்நீங்க
மாண்பாரும் வில்லை யேந்தி,

கண்ணான விசுவமுனி ஆற்றிவரு மாவேள்வி
கானகத்தே புரிந்து காத்துக்
கனியெழில்வாய் முத்துநகைக் கயல்விழிகொள் சீதையெனும்
கவினிலவின் கரங்கள் பற்றிப்

செங்கீரைப் பருவம்

பண்ணாறும் இன்பநலம் பார்த்தவள்தன் சரிதையினைப்
பசுந்தமிழால் பாட வந்த

பாவரசே! கவியமுதே! தத்துவங்கள் சுவையாகப்
பழுத்துவரக் கவிதை யீன்று

விண்ணாரும் தேவர்களும் வியக்கவரு தமிழ்க்கம்ப!

செங்கீரை யாடி யருளே!

விளைகின்ற சொல்மாரி பொழிகின்ற கவிமன்ன!

செங்கீரை யாடி யருளே!

பாடல் - 2

காராழி நிறவண்ணன் அவதாரம் பலவாகிக்

காட்டுமுயர் உண்மை யெல்லாம்

ககணங்கள்முடியாக நின்றாடும் உலகத்தில்

கடல்போலப் பெருகு மக்கள்;

நீராழி அலைபோல வருகின்ற துயரத்தில்

நினைவின்றிச் சிக்கி, என்றும்

நிலையாக இருக்கின்ற துயர்மாற்றி இன்பங்கள்

நிதங்கோடி எய்த வைக்கும்

பேராளன்! என்றுமறை புகழ்ந்தோத வருகின்ற

பெம்மான்தன் லீலை யெல்லாம்

பெருங்காதல் களிகூர உருவான சொல்லாலே

பேசுகவி மேக மானாய்!

சீராளு கின்றகவி பாராள வருகம்ப!

செங்கீரை யாடி யருளே!

செழிக்கின்ற கவிமாரி பொழிகின்ற கவிமன்ன!

செங்கீரை யாடி யருளே!

செங்கீரைப் பருவம்

பாடல் -3

காரணியும் மைநிறத்துக் காகுத்தன்; அறம்வளர்த்த
கண்ணாளன்; உலகிற் கெல்லாம்
கதியளித்து வளங்காக்கும் கருணைமனத் தயரதன்தன்
காதல்மனக் கோயி லுள்ளான்;

ஆரணங்கள் ஐயா!வென் றோலமிடும் தனிக்கீர்த்தி
அத்தனையும் தனக்கே யாக்கி,
அமரர்களும் முனிவர்களும் அடிபணிய மறம்மாற்றி
அரக்கரினம் பொருது சாய்த்த

நாரணன்தன் விளையாட்டை; நற்கவிஞன் வான்மீகி
நவின்றபடி அறிந்து, காண
நாரதன்தன் யாழிசைபோல் நற்றமிழின் இசைசுடி
நவிலவரு கம்ப வள்ளால்!

சீரணியும் சோணாட்டுத் திருவமுந்தூர் வாழ்புலவ!
செங்கீரை யாடி யருளே!
செழிக்கின்ற கவிமாரி பொழிகின்ற கவிமன்ன!
செங்கீரை யாடி யருளே!

பாடல் - 4

பணிசுமந்த திருநாடு பலசுமந்து வளங்கொழிக்கப்
பருவத்து மாரி யென்னப்
பாவலர்தம் நாசுமந்த பாசுமந்தே அறத்துவழிப்
பாராளும் மன்ன வர்க்குள்

அணிசுமந்த புகழ்சுமந்து, தேவர்களும் அடிபணிய
அன்புருவாய் ஆண்ட கோமான்
ஆட்சியிலே கோசலத்தில் வறுமையின்றி வாழ்ந்துவர
அளப்பரிய செல்வ மோடு

செங்கீரைப் பருவம்

மணிசுமந்தே இலம்விளங்க மனம்சுமந்த மகிழ்வினொடு
மாநிதியக் கடலில் மூழ்கி,
மலர்முகத்தில் நகைசுமந்து வாழ்ந்தவகை இந்நாட்டில்
மலரவென எண்ணிச் செம்பொன்

மணிசுமந்த கலன்களெனப் பொலிகவிதை தருகம்ப!
செங்கீரை யாடி யருளே!
மதிக்கின்ற புலவோர்கள் துதிக்கின்ற தமிழ்வாண!
செங்கீரை யாடி யருளே!

பாடல் - 5

வானாடர் தந்தநல் அமுதமாய் ஷடித்தசொல்
பேசுவாய் குதலை சிந்த,
வண்டாடு மலர்கொண்ட கருமேக வான்குழற்
கற்றையோர் நுதலி லாட,

மானாடு விழிமாதர் கண்ணேறு படுமென
வைத்தவோர் திலக மாங்கே
மதியான திருநுதல் வியர்வையில் வழிந்தோட
மணக்குமுன் மேனி யாட,

தானாடு தண்டைகள் அணிந்தவக் கால்மலர்
தாளமோ டொன்றி யாட,
தமிழக்கோடி எழுதுமோர் கைமலர்கள் ஊன்றியே
தானாடு கின்ற தேவா!

தேனாடு சொல்மலர் நாவாடு கம்பனே!
செங்கீரை யாடி யருளே!
செழிக்கின்ற கவிமாரி பொழிகின்ற கவிமன்ன!
செங்கீரை யாடி யருளே!

செங்கீரைப் பருவம்

பாடல் - 6

நிலவுற்ற நெற்றியில் இடமுற்ற சுடரென
நிலைத்தபொற் சுட்டி யாட,
நிறைவுற்ற தமிழெனும் நித்திலப் பொன்மகள்
குடிகொண்ட நெஞ்சி லேறி,

கலையுற்ற நிலவென விளங்குபொன் மாலைகள்
கவினுடன் இலங்கி மின்ன,
கவியுற்ற தீந்தமிழ்ப் புனியுற்று வாழ்வுறக்
காகுத்தன் காதை சொல்லி,

மலையுற்ற அருவியாய்க் கவிவந்து பொழிந்திட
மகிழ்வோடு வந்த தேவே!
மலருற்ற தேனென இனிக்கின்ற கவிக்கனி
மற்றதன் சுவையை எல்லாம்

சிலையுற்ற இராகவன் புகழெனச் செப்பினாய்
செங்கீரை யாடி யருளே!
செழிக்கின்ற கவிமாரி பொழிகின்ற கவிமன்ன!
செங்கீரை யாடி யருளே!

பாடல் - 7

கருமுகில் எனவரு குழல்மிசை ஒளிவரு
கதிர்மணி படர்ந்தாட,
கயலென வருவிழி புரள்சிலை படுமதி
முகமது களித்தாட,

ஒருதனி உலகிடை எழுமதி ஒளியுடன்
உலவிடு குழையாட,
உயரற மெனுமழை யதுவிழ எழுபயிர்
உனதுரை தனில்மேவ,

செங்கீரைப் பருவம்

வருபனி எனவரு சிறுவியர் வுனதுடல்
தனிலுடன் வழிந்தோட,
வளர்பிறை எனுநுதல் மிசையினிற் பொலிதரு
சிந்தரம் மணநாற,

தருபகை வெலுதமிழ் மகீழ்வற வருபவ!
செங்கோ செங்கீரை
தமிழ்வளர் சடையன் கொடைவளர் புலவ!
செங்கோ செங்கீரை.

பாடல் - 8

நெட்டிதழ்த் தாமரை தனைவேத னுற்றதால்
நீள்புனியிற் பீடு கொள்ளும்!
நித்திலம் தனைமங்கை மூரலுக் குவமையென்
றோதிட நின்று வாழும்;

பட்டிதழ் வெண்கமலம் தனிலந்தக் கலைமகள்
வாழ்வதாற் பெருமை சேரும்;
படங்கொண்ட பொறியரவம் தனையந்தச் சிவன்கொளப்
படமெடுத்தாடி நிற்கும்;

மொட்டிதழ் மலருற்ற வேதனை ஈன்றதால்
முளரிக்கோர் பீடு சேரும்;
முத்துமிழும் அலையாழி தனிலந்த மாயனார்
துயில்கொள்ள முதன்மை கொள்ளும்;

கொட்டிதழ்த் தேனென்ற தமிழ்வாழ வைத்தவா!
செங்கீரை யாடி யருளே!
குலமுற்ற கவிஞனாய் நலமுற்ற கம்பனே!
செங்கீரை யாடி யருளே!

செங்கீரைப் பருவம்

பாடல் - 9

பொங்கிவரு கின்றகரு முகில்பொழிய விழுந்தமழை
முழங்கிவரை மீதி ருந்து
முத்துக்கள் ஒருகோடி எனத்துளிகள் சிதறஒலி
முழக்கிவீழ் அருவி யாகி,

கங்கையணி சிவன்சடிஸத்திருந்துபுனல் பொழிவதெனக்
கால்பிரிந் தொன்று சேர்ந்து,
கயல்விழிகள் கொண்டுமலர்த் துகிலணிந்தே அகிலாரம்
தன்மேனி சார்த்திக் கொண்டு

மங்கிவரு மறியாமைப் புலமுமுதே பயிர்வளரக்
கல்விநீர் பாய்ச்சும் ஆசான்
மாண்பினையொத் தோடிவரும் நதிவளர்ந்து காக்கள்பல
கோடியென மலர்ந்து நிற்க,

செங்குமுத மிடைவாமும் செய்ச்சடையன் தருபுவ!
செங்கீரை யாடி யருளே!
செழிக்கின்ற கவிமாரி பொழிகின்ற கவிமன்ன!
செங்கீரை யாடி யருளே!

பாடல் - 10

மழையுயரத் திருந்துவிழ, மற்றதன்நீர் நிலம்பாய்,
மண்குளிர, உழுவ ரெல்லாம்
மனமகிழ்ந்து, கொழுமுகத்தை ஏந்தியதோள் வீறுபெற,
மண்ணுமுது பண்ப டுத்திக்

குழையிட்ட நிலமதனில் விதைத்திடுநெல் பசும்பாம்புக்
கூட்டமெனத் தலையெ டுக்கக்
குறுமதியர் போலவிடைச் சிலகளைகள் புகுந்து வரக்
காண்உழவர் குறைய கற்றித்

செங்கீரைப் பருவம்

தழையவதற் றாமிட்டுத் தான்றுத்துக்கொண்ட பொலி
தனிவருவாய் தருதல் கண்டு;
தனித்ததொரு மருதமெனும் இசைபுகன்று களிப்பேறும்
தரமுயர்ந்த சோழ நாட்டில்,

செழியரெனத் தமிழ்வளர்க்கும் எழில்குலவு தமிழ்க்கம்ப!
செங்கீரை யாடி யருளே!
செழிக்கின்ற கவிமாரி பொழிகின்ற கவிமன்ன!
செங்கீரை யாடி யருளே!.

3. தாலப் பருவம்

பாடல் - 1

பங்கப் பழனத் தெழுவாளை
பாயத் தெங்கின் காயுடைந்து
பாயும் புனலோ டெழுகுவளைப்
பைந்தேன் பாயக் கமலமலர்

தங்கும் அன்னப் பார்ப்பினங்கள்
தன்வாய் மடுத்தே உண்டுவக்கத்
தளரும் மடிசார் மேதியினம்
தன்வாய் குதட்டும் கருநீலம்

பொங்கும் செந்தேன் வழிந்தோடிப்
பூவார் கழனித் தடம்பாயப்
பொலியும் சாலி வான்பார்க்கும்
பொன்னித் துறைசேர் வளநாடா!

கங்கைப் பெருக்காய்க் கவிபுனையும்
கம்பா! தாலோ தாலேலோ!
காகுத் தன்தன் சீர்பாடும்
கண்ணே! தாலோ தாலேலோ.

தாலப் பருவம்

பாடல் - 2

ஓதும் வேதத் துட்பொருளை,
உணரத் துடிக்கும் மறைமுனிவர்;
உள்ளம் அடக்கித் தன்காலில்
ஒருகால் மடக்கி நிற்பதுபோல்;

மோதும் அலைகள் தம்நடுவண்
முயன்றோர் காலில் நின்று, கயல்
முகத்தைப் பார்க்கும் கொக்கினங்கள்
முன்னின் றொலிக்கும் நீர்த்துறையாய்!

வேதம் ஒலிக்கும் அந்தணர்போல்
விரும்ப ஒலிக்கும் தவளையினம்,
விரைந்து துள்ளக் கயலினங்கள்
விழுந்து புரளும் நாடுடையாய்!

காதல் மணக்கக் கவிபுனையும்
கம்பா! தாலோ தாலேலோ!
காகுத் தன்தன் சீர்பாடும்
கண்ணே! தாலோ தாலேலோ.

பாடல் - 3

பொன்னேர் தூக்கிப் பரிதிவரப்
போதும் உழவர் கொழுகிழித்துப்
போடும் சாலின் இடைநடுவில்
புரளும் வெண்மைச் சங்கினங்கள்,

மின்னும் கெண்டை யுடன்தழுவி,
மெல்ல நகர்ந்து கரையேற,
மின்னார் மருங்கும், வெண்ணகையும்,
மேவும் கிரிபோற் பெருந்தனமும்

தாஸப் பருவம்

துள்ளித் திகழும் இளமடவார்
 தோளைத் தொட்டே அவைகாட்டித்
 தோயும் இன்ப வெள்ளத்தின்
 துறையை அறியா திருக்கின்ற
 கன்னற் பொன்னி வளநாட்டுக்
 கம்பா! தாலோ தாலேலோ!
 காசுத் தன்தன் சீர்பாடும்
 கண்ணே! தாலோ தாலேலோ.

பாடல் - 4

குன்றைப் போல்செஞ் சாலிதனைக்
 குவித்துப் பசித்தார் முகம்பார்த்துக்
 கொடுக்கும் சடையன் கொடைபோலக்
 கொட்டும் சூடகுப் புனல்வழிந்து

சென்றே ஆறாய்க் கால்காலாய்ச்
 செல்லக் கொழிக்கும்-வளர்காவில்
 செழிக்கும் பச்சைப் புல்லுண்டு
 சித்தம் மயங்கித் தடுமாறி

நின்றும் புரண்டும் புனலிடையில்
 நிமிர்ந்தும் படுத்தும் நீருழக்கி
 நிலைக்கா தெழுந்து மாலைவர
 நினைந்து பாலை முலைவழியே

கன்றுக் கிரங்கிச் சொரிநாடா!
 கம்பா! தாலோ தாலேலோ!
 காசுத் தன்தன் சீர்பாடும்
 கண்ணே! தாலோ தாலேலோ.

தாஸப் பருவம்

பாடல் - 5

முத்துப் பவள முழுநிலவை
முழுதும் வெல்லும் முகமடவார்
முல்லைக் காடு விரிந்ததென
மூரல் விரிய நகைவழிய,

கொத்துச் சுமந்த செஞ்சாலி
குவிக்கும் உழவர் முகமலர,
சுனற் பிறைவான் தனில்மேவ,
குழல்மேற் குவளைப் பூவொசிய,

சத்தம் இடுங்காற் சலங்கையுடன்
சாரும் மடவார் தோள்தழுவி,
சால முயங்கி மணிச்செவ்வாய்
சார்ந்த தேனை உண்டு, மனம்

தத்தும் இன்ப வளநாட்டுக்
கம்பா! தாலோ தாலேலோ!
தண்ணார் பொன்னித் தமிழ்வடிவே
தலைவா! தாலோ தாலேலோ.

பாடல் - 6

மழைவிழ வருபுனல் தனிலொரு துளிதனை
மலருடல் தனிலேற்று,
மகிழ்வற வருமது திகழொளி முத்தென
மண்ணினில் வெளியாக,

இழையணி மகளிர்தம் இனியசொல் வருமணி
இதழிடை வெளித்தோன்றும்;
இன்னகை தரவுடன் அரும்பிய பல்லினின்
எழில்தனைக் காணவென,

தாலப் பருவம்

தழைதரு கமுகினை வென்றவர் கழுத்திடைத்
தனிலொரு மாலையெனத்
தனைவுற எழில்மயில் எனவரு கின்றதோர்
தையலர் நாடுடையாய்!

கழையினை வெல்மொழி கொண்டுல குயர்வுறும்
கம்பா! தாலேலோ!
கலைபயில் அரசர்க ளுளமுறை கின்றதோர்
கண்மணி! தாலேலோ.

பாடல் - 7

பொங்கும் கமலப் பூவிடையில்
பொலிந்த தேனும், கதிர்ப்பகையின்
புல்லி வடித்த புதுத்தேனும்,
புரண்டு பாய்ந்தே கால்காலாய்

எங்கும் பெருகக் கழனியிடை
இறங்கும் மள்ளர் கால்பின்னி
இடர்ப்பா டுற்றுத் தடுமாற,
எழில்மின் வென்ற இடைமாதர்

தங்கை கொண்டு தழுவியவர்
தடந்தோள் பற்ற, ஒளிமுத்தம்
தான்கண் பங்கு நகைசெய்யும்
தணியாக் காதல் வளநாடா!

தங்கக் கவிக்கோர் தாயாகித்
தாங்கும் கம்பா! தாலேலோ!
தண்ணார் பொன்னித் தனிவடிவே!
தலைவா! தாலோ தாலேலோ.

தாலப் பருவம்

பாடல் - 8

சாரும் மேகம் சூலுடைந்து,
சடையன் கொடைபோல் மழைபெய்யச்
சங்கக் கவிபோல் அதுபெருகிச்
சங்கும் மீனும் இனமணியும்

சேரக் குதித்துக் கதித்தோடி,
செய்வாய் நெற்பெண் தாள்பார்த்துச்
செல்லும் விரைவுக் காற்றாது
சேல்மீன் புரண்டு சிலிர்த்தோடி;

வாரார் கச்சத் தனமாதர்
வாழைக் கால்கள் தனைத்தழவி
வளைந்து தவழ்ந்து நெளிந்தோடும்
வளமார் பொன்னி வடிவழகா!

தாரார் தெய்வத் தமிழ்க்கொருசேய்த்
தமிழா! கம்பா! தாலேலோ!
தண்ணார் பொன்னித் தமிழ்வடிவே!
தலைவா! தாலோ தாலேலோ.

பாடல் - 9

பாம்பும் மதியும் பகைமாற,
படரும் வேணி தனிற்கூடும்
பரமன் அருளுக் குரியமுனி;
பரவை ஏழும் வயிறடக்கித்

தேம்பும் தேவர் துயர்தீர்த்த
தெய்வப் புலமை அகத்தியனார்,
திருக்கைக் கரகத் துள்ளடங்கித்
திசுழும் வையம் வாழ்வுபெற,

தாஸப் பருவம்

ஸம்பா மலரும் கழனிகளும்
குளிர்ந்து வளரக் கால்வாங்கி,
கோதை மகளிர் உடைநழுவக்
குதிக்கும் பொன்னித் திருநாடா!

காம்பார் பூப்போல் கவிதைதரு
கம்பா! தாலோ தாலேலோ!
காகுத் தன்தன் சீர்பாடும்
கண்ணே! தாலோ தாலேலோ.

பாடல் - 10

அள்ளற் பழனத் திடைமலரும்
ஆம்பல் நிகர்த்த விழிமாதர்
ஆகம் தழுவு தோள்மள்ளர்
அசையும் அடிக்கீழ்; கயல்மீன்கள்

துள்ளித் திரிய, தங்காதல்
தோகை மடவார் விழியென்று;
தோன்றும் காம மயக்கத்தில்
தோயும் அன்னார் தனியின்ப

வெள்ளத் தழுந்திச் செயல்மறந்து;
வேளை வெல்தற் கியலாமல்
விளங்கும் காட்சி விளைமருத
வேலித் திருநா டுடையவனே!

வள்ளற் சடையன் வாழ்வுதர
வந்தாய்! தாலோ தாலேலோ!
வாழும் கவிதைத் தமிழ்க்கம்ப!
வள்ளால்! தாலோ தாலேலோ.

4. சப்பாணிப் பருவம்

பாடல் - 1

கத்துகடல் சூழ்ந்தபுவி இடையெழுந்த மனிதகுலம்
கடலனைய துயரி லாழ்ந்து;
கவிழ்ந்தலையில் சிதைந்தகலம் என்றபடி பலவாறு
கவலுற்று வருந்து போதில்;

முத்திநெறி விளக்கவரு கின்றதனி முதல்வனென
மூவாத வேத நான்கும்,
முழங்குமொரு' பீடுடைய கார்மேனித் தனியழகன்
முத்தெறியும் கடலை விட்டு,

பத்தர்மனம் இன்பமுறப்பாம்பணையைத் துறந்திந்தப்
பாருதித்த செம்ம லாகி,
படருமறக் கொடிவளர வில்லெடுத்த பரந்தாமன்
திருவடியைப் பணிந்து, பாவால்

சத்தமிடும் ஆழியிலை எனக்கவிதை எழுதியகை
சப்பாணி கொட்டி யருளே!
சடையர்கொடை அளக்கவரு கின்றதமிழ்க் கம்பமுனி
சப்பாணி கொட்டி யருளே!

பாடல் - 2

கருதரிய பல்கோடி அண்பங்கள் கடந்தோங்கி
வளர்கின்ற கரிய மாயன்;
கடலோடு மேகங்கள் கருநீலம் மையிவற்றின்
வண்ணங்கள் கண்ட மேனி;

ஒருகோடி எண்ணங்கள் உதிக்கின்ற இதயத்தில்
ஒளிமேரு போல நிற்க,
உயர்கின்ற கோதண்டம் என்கின்ற சிலையேந்தி
உலகங்கள் நீடு வாழ

சப்பாணிப் பருவம்

மருகொண்ட துளவத்தின் மணம்நாற வருகின்ற
இராமனாம் மனித தெய்வ
மாண்புரைசெந் தமிழ்க்கவிதை மணங்கணிய உரைசெய்து
மலர்கவிதை மன்ன னாகி

தருகொண்டல் எனக்கவிகள் வரைகின்ற கைமலரால்
சப்பாணி கொட்டி யருளே!
தமிழ்தந்த சடகோபர் உளங்கொண்ட கம்பமுனி!
சப்பாணி கொட்டி யருளே!

பாடல் - 3

பொங்கரவப் பாயலிடைப் பூமகள்தன் கால்வருடப்
பொருந்துயில் கொள்ளுங் காலை
பூவிலயன் முதற்றேவர் தும்புருநா ரதர்முதலாப்
பொருந்தியவண் போற்ற, வாவி

தங்கரவம் தனிலன்று நடனமிடும் சிறுகுழவி
தானாகி வந்த மாயன்;
தாங்கரவம் இளையோனாய், சங்காழிதன்ரண்டு
சோதரராய் தானு திக்க,

அங்கரவம் இட்டகடல் இலங்கைவளர் அரக்கரினம்
அத்தனையும் அழிக்கும் தீயாய்
அவதரித்த காதைதனை ஆன்மாக்கள் உய்திபெறத்
தேனுடனே அமுதும் சேர்த்து,

சங்கரிதன் வில்லழகை இங்குலகில் எழுதியதை
சப்பாணி கொட்டி யருளே!
சடையர்கொடை அளக்கவரு கின்றதமிழ்க் கம்பமுனி!
சப்பாணி கொட்டி யருளே!

சப்பாணிப் பருவம்

பாடல் - 4

சம்பரனை அழித்ததய ரதன்மகனை விசுவமுனி
அன்றொருநாள் சபையில் வந்து
சாருமொரு வேள்விதனைக் காக்கரகு ராமனைத்தா
எனவுரைத்த சால்பு கேட்டுக்

கும்பமத களிற்றிடையில் அம்புவந்து புகுந்ததென
கொடுத்துயரால் வருந்தி, வாடிக்
குழைவற்று வருந்துதய ரதனுளத்துக் கடுத்துயரைக்
குளிக்கவியாற் குவல யத்தோர்

அம்புவியில் இனியமகன் தனைப்பிரியும் தந்தைமனம்
அடைதுயரைக் காண வென்றே
அழகொழுகு தமிழ்க்கவிதை பழகிவரு கின்றதனிச்
செய்யுளினால் ஆக்கி வைத்த

கம்பமுனி! பொதியமலைக் கும்பமுனி ஒத்தவன்நீ!
சப்பாணி கொட்டி யருளே!
கவிகோடி வரைகின்ற கைகொண்ட தமிழாளி
சப்பாணி கொட்டி யருளே!

பாடல் - 5

விண்ணிருந்து நீங்கியதோர் மின்கொடியு மிப்புனியில்
மேகலையை இடையில் தாங்கி,
விரிகமல மேற்குவளை இரண்டுடனே பிறைதாங்கி,
வெண்டரளம் ஒளியைக் காட்ட,

பண்ணெழுந்து வந்ததென வருகின்ற பாலமுதை
ஒத்தபசுந் தோகை என்னப்
பஞ்சடிகள் கொண்டவெழிற் சீதையெனும் பேரமுதை
விழியாலே பருகிக் காதல்

சப்பாணிப் பருவம்

கண்ணளவில் வைத்தரகு ராமனுளத் தெழுவிரகக்
கடுநோயால் வருந்தும் போது
கதிர்சிவன்தன் நுதல்கிழித்த விழியெனவான் உதித்திப்பான்
காகுத்தன் மகிழ வென்று

தண்ணியசெந் தமிழ்க்கவியால் வரைந்தகர மலருடையாய்!
சப்பாணி கொட்டி யருளே!
தமிழ்தந்த சடகோபர் உளங்கொண்ட கம்பமுனி!
சப்பாணி கொட்டி யருளே!

பாடல் - 6

வையகத்தார் எனையிகழ இவ்வுலகில் மாசெனக்குப்
பலவாறாய் வந்து சேர,
வளையேந்து கையுடையான் வரலாற்றுத்
உலகத்தே வாழ்வா ரெல்லாம் (தேனமுதை

எய்தவெனச் சீர்கூட்டி இசைசேர்த்து முற்புலவர்
இன்பமுடன் இயம்பி வைத்த
இராகவன்தன் திருச்சரிதம் நான்விரும்பி இசைத்
எனக்கேட்பின் உயர்ந்து தோன்றும் (குதுவேன்

தெய்வநிலை பெற்றகதை மாட்சியுல கறியவென
விருத்தத்தால் இசைத்தே னென்று
தென்றமிழர் வாழ்வுபெற வந்தகவிச் சந்தநிலை
திகழ்கின்ற பாவ ரைந்த

கையுடைய கம்பனெனும் பொய்யறியாக் கவிமகன்நீ!
சப்பாணி கொட்டி யருளே!
கவிகோடி வரைகின்ற கைகொண்ட தமிழாளி!
சப்பாணி கொட்டி யருளே!

சப்பாணிப் பருவம்

பாடல் - 7

கங்கையின் இருகரை ஆண்டிடு காவலன்;
கருமுகில் வென்றவனோர்
களிறென வருமுடல் கொண்டவன்; வலிதரு
கார்சிலை தாங்கியவன்;

பொங்கிடு மன்பினில் அன்னையை நிகர்தரு
புண்ணிய வடிவுடையான்;
பூமகள் நாயகன் மேல்வளர் பத்தியில்
பொலிதரு மனமுடையான்;

பங்கமில் நட்பினுக் கொருகுகன் என்றால்
கோதிடு பரிவுடையான்;
படர்சிலை வேடுவ னின்புகழ் புவிமிசை
பலருளம் போற்றுவணம்

கொங்கலர் மலரென வருகவி எழுதுகை
கொட்டுக சப்பாணி!
குளிர்முனற் காவிரித் துறைவளர் கம்பநீ!
கொட்டுக சப்பாணி!

பாடல் - 8

கண்டனன் கற்பினுக் கணியினை இலங்கையில்
எனவுரை கழறியவன்;
கடக்கரு மலைபொரு கடல்கடந் தன்னையைக்
கண்டவன் ஆற்றலுளான்;

திண்டிறல் மலைநிகர் புயமலை கொள்சிறு
திருவடி என்னுலகோர்
தினமுரை பகர்தர வலிதனி அனுமனின்
தோள்வலி தீட்டியவா!

சப்பாணிப் பருவம்

வண்டொலி செய்மலர் எழில்தர வருபுனல்
வழங்கிடு காவிரியாள்
வருகதி எனக்கவி வரைகவி மன்னவ!
உனைவழி காட்டியெனக்

கொண்டநற் புலவர்கள் உளமுறை நாயக!
கொட்டுக சப்பாணி!
குளிர்புனற் காவிரித் துறைவளர் கம்பநீ!
கொட்டுக சப்பாணி!

பாடல் - 9

தன்னுயிர் புகழ்க்கென விற்றவப் பறவையின்
தனிப்பெருஞ் சரிதையினை,
தாயவள் சீதைையை வெளவிய ராவணன்
தனிமுடி சரித்தவனாய்;

மன்னுயிர் பரவிட வருதனித் தலைமகன்
தன்மனைக் காத்திடவே
மாபெரும் போர்முறை ஆற்றிய காலையில்
மற்றவன் சிறகினையே

தன்னொரு வாள்கொடு வீழ்ந்திட அரிந்தவன்
தாயுடன் தனியேக,
தளர்ந்தவன் வீழ்ந்துயிர் விடுமுனர் இராமனும்
தழுவிட உயர்ந்தவனின்

கன்னலை நிகர்சுவைச் சரித்திரம் எழுதுகை
கொட்டுக சப்பாணி!
காவிய மாலைகள் கூடிய கம்பநீ!
கொட்டுக சப்பாணி!

சப்பாணிப் பருவம்

பாடல் - 10

நைவளம் எனுமிசை நவின்றிடு பண்பினில்
நடந்துடன் வருஞ்சீதை
நல்லெழில் பொருந்திய கருமுகில் அனையவன்
நகரினில் வரும்போது

கைவளை கழன்றிட ஒருதனி மகிழ்வுடன்
கண்கொடு நோக்கிடவே
கௌசலை தன்மகன் இருவிழி களுமவள்
கண்வலை சிக்கிடவே

மைவளை விழிமலர் அவளுரு மறைத்தவன்
மயங்கிய செய்தியினை
மன்மத வேதனை படுமவள் தன்மையை
வளமார் கவிவடிவில்

நைவளம் தருமணி நெல்லெனத் தந்தகை
கொட்டுக சப்பாணி!
தமிழ்நில முழுதொரு கவியினில் அளந்தகை
கொட்டுக சப்பாணி!

5. முத்தப் பருவம்

பாடல் - 1

வாளை தாவும் வயல்களிடே
வான்பாய் சாலி முகில்தடவ
வழியும் சாரல் ஆறாகி
வரும்போ திடையில் எழுதெங்கின்

பாளை உடைந்து வருந்தேறல்
பாயப் பெருகும் புனல்நீத்தம்
பருகி வளர்ந்த பயிர்களெலாம்
பரதம் ஆடப் புள்ளினங்கள்

முத்தப் பருவம்

காளை முதுகின் மேலேறிக்
காணும் மருத வேலியுறை
கன்னற் பொன்னிக் கவியரசே!
கம்பா! வள்ளல் இராமனது

தாளைப் பாடும் வாய்மலரால்
தலைவா! முத்தம் தந்தருளே!
தண்ணார் அமுதக் கவிபொழிவாய்த்
தளிரால் முத்தம் தந்தருளே!

பாடல் - 2

வாணின் நிழிந்து மாபூத
வைப்பாய் விளங்கி வையகத்தில்
வாமும் மக்கள் மனமிருந்து
வளரும் கருணைத் திருவடிவை,
சுனற் பிறையை நெற்றியெனக்
கொண்டாள் பேதைக் குளமுருகி,
கொற்றம் சுமந்த வில்முறித்த
குவவுத் திண்டோள் படைத்தவனை

ஞானம் சுமந்த வேதங்கள்
நாளும் அறியாப் பரம்பொருளை
நன்கு பரவித் துதிபாடி
நலமார் விருத்தக் கவியாக்க,

கானக் குயில்போல் பாடியசீர்க்
கனிவாய் முத்தம் தந்தருளே!
காமர் பொன்னி வளநாட்டுக்
கம்பா! முத்தம் தந்தருளே!

முத்தப் பருவம்

பாடல் - 3

அன்னச் சேவல் தாமரைமேல்
அணையக் கிடந்த பெடையன்னம்
அசையப் பூந்தேன் வழிந்தோடி
ஆற்றின் பாங்கர் வண்டலிட,

செந்நெற் சாலி அதில்வளர்ந்து
செழித்துத் தழைந்து வான்பார்க்க,
செல்வம் கொழிக்கும் திணைமருதம்
சேரும் இன்பத் திருநாட்டின்

மன்னர் மதிக்க உயரறங்கள்
மாறா வண்ணம் காக்கவென
மாயோன் எடுத்த அவதார
மாண்பைப் புகலும் இராமகதை

கன்னற் றமிழில் நளின்றிடுவாய்க்
கனியால் முத்தம் தந்தருளே!
காமர் பொன்னி வளநாட்டுக்
கம்பா! முத்தம் தந்தருளே!

பாடல் - 4

திங்கள் என்றும் கரியதெனத்
தெரியும் வண்ணம் தூயதெனத்
திகழும் வெண்மை தீற்றியவாய்
தேவன் வாயில் வைத்தூதும்

சங்கை வெல்லும் தவளநிறம்
சார்ந்த மனைகள் பலவாக
சாற்றும் கவிதை யடிபோலச்
சதிரிட் டாடும் இளமாதர்

முத்தப் பருவம்

தங்கள் மேனி எழில்மின்னத்
தானே விரும்பிச் சித்திரங்கள்
தத்தம் கண்ணை இமையாமல்
தங்கி இருக்கும் நகரழகைத்

தங்கக் கவியால் பாடியவாய்த்
தளிரால் முத்தம் தந்தருளே!
தண்ணார் அமுத கவிபொழிவாய்த்
தளிரால் முத்தம் தந்தருளே!

பாடல் - 5

வண்மை இல்லாக் காரணத்தால்
வறுமைச் சூழல் அறியாத
வாழ்க்கைத் திறத்தை உடையவர்கள்
வாழும் அணிகொள் கோசலத்தில்

திண்மை இல்லை எதிர்த்துவரும்
செறுநர் இல்லாக் காரணத்தால்
தேடும் உண்மை அங்கில்லை
தீய பொய்யும் இன்மையினால்

ஒண்மை இல்லை அங்குற்றார்
ஓங்கும் கேள்வி பெற்றமையால்
என்றே உரைத்துத் தன்மனத்தில்
உயர்ந்த நாட்டின் வளம்விரும்பும்

தண்ணார் கவிதை தந்திடுவாய்த்
தளிரால் முத்தம் தந்தருளே!
தண்ணார் அமுத கவிபொழிவாய்த்
தளிரால் முத்தம் தந்தருளே!

முத்தப் பருவம்

பாடல் - 6

சீதக் கடல்வாழ் நித்திலமும்
செழித்த சோலை இடைவளர்ந்து
சிரிக்கும் முல்லை அரும்பினையும்
சேர்த்துச் செய்த வணம்விளங்கி

ஓதக் கடற்காங் கொலிகாட்டி
உவகை தருமோர் குதலைமொழி
உதிர்த்துப் பெற்றோர் மணங்களிக்க
உயிராய் விளங்கும் தமிழ்க்கம்ப!

வேதப் பொருளும் அறியாத
வீரன் புகழைச் சீராக்கி
விளம்பும் ஞானத் தனிவேந்தன்
விளங்கும் குருசுவர்ச் சடகோபன்

ஓதும் கவிதை மாலைபெற
உரைவாய் முத்தம் தந்தருளே!
உயிரும் தமிழும் ஒன்றாக்கி
உணர்வாய் முத்தம் தந்தருளே!

பாடல் - 7

பத்திக் கடலின் இடைமூழ்கிப்
படமார் அரவில் நடம்பயின்று,
பார்த்தன் மகிழத் தேரோட்டி,
பாவந் தொலைய வருமாயன்

சித்தம் மகிழப் பாசுரங்கள்
செய்யும் ஆழ்வார் பன்னிருவர்
சிந்தைத் தடத்தில் பூத்தெழுந்த
செந்தேன் என்னத் தகுந்தமிழ்மேற்

முத்தப் பருவம்

பித்தம் கொண்டே இராமகதை
பேசி மகிழ்ந்து பேறுற்றுப்
பிரியா இன்பம் தனையெய்திப்
பிறங்கும் இதழ்வாய்க் கடல்கொடுத்த

முத்தம் திகழும் செந்துவர்வாய்
முதல்வா! முத்தம் தந்தருளே!
மூவாத் தமிழ்ச்சொல் கம்பனெனும்
முதல்வா! முத்தம் தந்தருளே!

பாடல் - 8

ஞாலம் அளந்த திருவடிகள்
நயந்தோர் ஐவர்க் காகவென
நடந்த தூதின் திறங்கண்டு
நற்றேன் ஒழுகும் தமிழ்மாலை

காலம் முழுதும் நிலைக்கவெனக்
கருதிச் செய்த ஆழ்வார்தம்
கருத்துட் பொருந்தித் திகழ்மாயன்
கடல்கூழ் இலங்கை நகரரக்கர்

சீலம் தவறி மறமிழைக்கச்
சீறி யழித்த ரகுராமன்
சிறப்பைக் கவிதைச் சிமிழடக்கிச்
செகத்திற் களித்த சிறப்புடையாய்!

கோலக் கவிதை நலம்பாடும்
குளிர்வாய் முத்தம் தந்தருளே!
குறையாப் புலமைத் தமிழ்க்கம்ப!
குளிர்வாய் முத்தம் தந்தருளே!

முத்தப் பருவம்

பாடல் - 9

கோதை படைத்த தமிழ்கேட்டுக்
குளிரும் அரங்கத் தரவணைமேல்
கோலப் பள்ளி கொண்டருளும்
கோமான் உலகம் காத்தருளும்

ஆதிக் கடவுள் மாமாயன்
அகிலம் அளந்த திருவுடையான்;
அமரர்க் காக மோகினியாய்
அமுதம் தந்த கருணைநிதி

வேத மறிந்த நான்முகனை
விளைக்கும் நாபிக் கமலத்தான்
விளங்கும் அடியை முடிக்கணியாய்
விழைந்து பரவும் சடகோபன்

சீதப் புகழைப் பாடியவாய்ச்
செல்வா! முத்தம் தந்தருளே!
செந்தேன் பொழியும் கவிக்கம்ப!
செவ்வாய் முத்தம் தந்தருளே!

பாடல் - 10

வரிவில் ஏந்திக் கைகேயி
வரத்திற் கிசைய சீதையுடன்
வலிசால் தம்பி பின்னாக
வனத்திற் கேகும் நிலைகண்டு

திருவே நகர்நீங் கிற்றென்று
தியங்கும் மக்கள் கூட்டமெலாம்
தேடற் கரிய தீரவியமாம்

முத்தப் பருவம்

உரிமைக் குடையான் பின்னேகி
உள்ளம் வருந்திக் கவலையெனும்
உயர்பே ராழி வீழ்நிலையை
உணர்த்தும் செஞ்சொற் கவியரசே!

அருமைத் தமிழ்க்கோர் நாயகமே!
அணிவாய் முத்த மளித்தருளே!
அம்பொன் கம்பத் தமிழ்க்குழவி
அணிவாய் முத்த மளித்தருளே

6. வருகைப் பருவம்

பாடல் - 1

குன்றினை நிகர்த்த தோளிரண்டு
கொண்டு பொருத சம்பரனைக்
கொன்ற வந்நாள் உயிர்காத்த
கோதைக் கீந்த வரமிண்டால்

நின்றுடன் மறுகித் தயரதனும்
நினைவில் இபங்கொள் கைகேயி
நீள்பொற் றாளின் கீழ்விழுந்து
நெஞ்சில் அமர்ந்த காஞ்சத்தன்

இன்றளிர் மரங்கள் பொலிகானிற்
கேகா வரத்தைத் தந்தருள
இறைஞ்சிக் கிடந்து தடுமாறி
இறந்த நிலையை உளமுருக

ஒன்றிய கவியால் உரைத்துலகில்
உயர்ந்த கம்பா! வருகவே!
உயர்தா மரையை வென்றவடி
வுடையாய் வருக! வருகவே!

வருகைப் பருவம்

பாடல் - 2

வந்து முனிவன் எய்துதலும்
வளமார் அமரர் உலகாளும்
வானார் தலைவன் இந்திரனும்
வந்தான் கடவுள் எனக்கருதிச்

சிற்பை மகிழ்ந்து சிறப்பெய்தச்
செல்வம் கொழித்து வளஞ்சேரச்
செங்கை இரண்டும் சிரங்குப்பிச்
செகத்தைப் படைத்த முனிமுன்னே

முந்திப் பணிந்த விதம்போல
முன்னார்ப் பணிந்து புகழ்பெற்ற
மூவாப் பெருமைத் தயரதனார்
முதன்மைத் திறத்தை முத்தமிழில்

சந்தக் கவியாய்த் தந்ததமிழ்
சாரும் கம்பா! வருகவே!
சலியாக் கொடைசால் சடையன்வளர்
சால்பே! வருக! வருகவே!

பாடல் - 3

தருவார் வனத்துள் யானியற்றும்
தவத்திற் கிடையு நியற்றரக்கர்
தன்னை அழித்துப் பெருவேள்வி
தடங்கல் இன்றி நிறைவேற

வருவார் அரக்கர் வலியழிக்க
வன்மைச் சிலையார் இராமபிரான்
வனத்திற் கென்னோ டுடனாக
வருதற் கியைவு தரவேண்டும்

வருகைப் பருவம்

பெருமைக் குரியாய்! என்றுமுனி
பேசக் கேட்ட தயரதனும்
பெரும்புண் தனிலே வேல்நுழையப்
பிறக்கும் துன்பம் தனையடையத்

திருவார் வேந்தன் துயர்தமிழில்
தீட்டும் கம்பா! வருகவே!
தென்னன் தமிழ்க்கோர் திருமணியாய்த்
திகழ்வாய்! வருக! வருகவே!

பாடல் - 4

மேவுங் கானில், நீர்வளஞ்சூழ்
மிதிலைக் கோமான் கண்டமகள்
மேகம் நிகர்த்த குழல்மாது
மென்சொல் வஞ்சி எழிற்சீதை

பூவின் கிதழை வெல்பாதப்
போது பொருந்தி உடன்போதப்
போர்வில் ஏந்திப் போம்தம்பி
புதுமை யழகு பொருந்துவதாய்த்

தாவில் சாலை அமைத்தனைத்
தமிழிற் கவிதை அமுதூறத்
தந்த குழந்தாய்! தமிழ்க்கம்ப!
தன்னோர் இல்லாக் கவியரசே!

பாவிற் கொளியாய்! படர்நிலவே!
பழகும் தமிழாய் வருகவே!
பழனத் துழவர் புகழ்பாடும்
பண்பே வருக! வருகவே!

வருகைப் பருவம்

பாடல் - 5

சந்த மலர்த்தண் கற்பகத்தைச்
சார்ந்த நீழற் றலைவற்கும்
சலியா தென்றும் உயிர்களினைச்
சாடிப் பிடிக்கும் தென்றிசையோன்

அந்த கனுக்கும் தம்மனத்தில்
அச்சம் சேர அரசாள்வாய்!
அலைகூழ் இலங்கை தனையாளும்
அரசே! நெடிய மரஞ்சூழும்

இந்தக் கானிற் குன்வருகை
ஏனென் றியம்ப வேண்டுமென
இயம்பி உறுதி பலபகர்ந்தே
இறுதி கண்ட மாரீசன்

முந்தும் தன்மை பாடியசீர்
முதன்மை செல்வா! வருகவே!
மூவாக் கவிதைத் தமிழ்க்கம்ப!
முத்தே! வருக! வருகவே!

பாடல் - 6

தென்றல் தவமும் சோலையிடைத்
திகழும் மலர்த்தண் பூஞ்செடிகள்
தேனைச் சிந்த மதுமாந்தித்
திரியும் வண்டு குழலூத

மன்றல் கமழும் தாமரைகள்
மணிசேர் விளக்கம் போலாக
மண்டும் புனலில் விழுந்தவலை
மாறா எழினி தானாக

ஒன்றும் மேகத் தொலிசுடி
ஒலிக்கும் முழுவாய்த் திகழ்ந்தீலை
ஒளிசேர் தோகை நடமாட
உயர்ந்த குவளை அதுநோக்க

என்றும் மருதம் இருந்தவளம்
இயம்பும் கம்பா! வருகவே!
ஏருக் கிங்கோர் எழுபதுபா
இசைத்தாய்! வருக! வருகவே!

பாடல் - 7

கட்டும் கரிகை, சினமீறிக்
கடித்த வாயும் புகையெழும்பக்
கனலும் விழியும் கொண்டவனாய்க்
கங்கைக் குடையான் குகனென்பான்

வெட்டும் மொழியும் அபங்காமல்
விளைந்த சொல்லும் துணையாக்கி
வேக முற்ற மனத்தானாய்
வேடர் குழாங்கள் வீறுகொளக்

கொட்டும் துடியும் ஒலிமுழக்கு
கொம்பும் கொண்டு பரதாழ்வான்
கூட்டும் சேனைப் படையெதிர்க்கும்
கொள்கை தன்னை, இன்பத்தேன்

சொட்டும் கவிதைத் திறந்துவிழச்
சொல்லுங் கம்பா! வருகவே!
சொல்லுக் கடங்காத் தமிழலகின்
சொத்தே! வருக! வருகவே!

வருகைப் பருவம்

பாடல் - 8

தாயை வனத்திற் சிறைவைத்த
தருக்கன் ஆளும் தனியிலங்கை
தன்னைக் காணக் கடல்தாவித்
தணலில் வேகத் தீயிட்டுப்

பாயும் சிங்கம் எனப்பகைவர்
படையின் ஊடே திறங்காட்டிப்
பண்பின் உருவார் சீதையினைப்
பார்த்துச் செய்தி பலபகர்ந்து

தூயன் சிலைசேர் பகழியெனத்
தோன்றிக் கிளம்பி மீண்டேகித்
தோகை நிலையை அறத்தின்தாய்
துணைக்குச் சொன்ன மாருதியை

நேயத் தமிழிற் பாடியதோர்
நேர்மைக் கம்பா! வருகவே!
நினைவார் நெஞ்சில் தமிழாகி
நிற்பாய்! வருக! வருகவே!

பாடல் - 9

கன்றின் ஓசைக் குரல்கேட்டுக்
கறவைக் கூட்டம் மனமகிழ்ந்து
கால்போல் விரைந்தே இலஞ்சேரக்
கண்ட அவைதாம் மடிமுட்டி

நின்று காம்பைச் சுவைத்திழுக்க
நிதமும் பெருகும் பாலோடி
நிறையும் முற்றம் சேறாக
நேயப் பெண்டிர் கால்வழுவி

வருகைப் பருவம்

முன்றில் விழக்கண் டேருழுவர்
முகிழ்க்கும் நகைதான் சிறிதரும்ப
முல்லை வென்ற நகைமாதர்
முயங்கா தூடும் மருதநிலம்

ஒன்றும் காட்சி ஊருடையாய்
உயர்ந்த கம்பா! வருகவே!
உயர்தா மரையை வென்றவடி
வுடையாய்! வருக! வருகவே!

பாடல் - 10

ஓதப் புணரி இடையெழுங்கார்
உருவ மொத்த மேதியினம்
ஓங்கு செந்தேன் உடன்மல்கி
ஓடும் கழனி இடைமுளைத்த

சீதக் கமலச் செவ்விதழைச்
சேர்த்துக் குதப்ப, வாழன்னம்
சிந்தை குலைந்து பறந்தோடச்
சேற்று நண்டு வளைபுக்குப்

பாதிக் கண்ணால் பார்த்திருக்கப்
பாடும் கிள்ளை இனங்சுவடிப்
பச்சை இலைமேற் காட்சிதரப்
பரந்த வளஞ்சால் நாடுடையாய்!

வேதப் பொருளை விளக்கியவோர்
வித்தே! கம்பா! வருகவே!
வெற்றிக் கவிதைத் தமிழ்வேந்தாய்
விளங்கும் பெம்மான்! வருகவே!

7. அம்புலிப் பருவம்

பாடல் - 1

எண்ணரிய கடலிடையில் எழுந்துலகை வலமாகி
இதயத்தில் மகிழ்ச்சி செய்வாய்,
இவனுயர்ந்த தமிழ்க்கடலின் இடையெழுந்து கவியரசாய்
வலங்கொண்டே இலங்கு கின்றான்;

தண்ணெழில்சேர்மதியுனையே வியந்துவான் தமிழ்ப்புலவர்
விருப்போடு பாடு கின்றனர்;
தமிழுலகில் இவன்மதியைக் கண்டுவந்த புலவரெலாம்
தண்டமிழாற் போற்று கின்றார்;

வண்ணமுற நீலவானின் இடையுலவி உலகத்தார்
வாழ்த்துமா றிலங்கு கின்றாய்,
வளர்கவிறை உலகத்தில் இவன்கவிறை வண்ணங்கள்
பல்பாடி வாழு கின்றான்;

அண்ணல்சிவன் பெற்றவிழி ஆதலினால் இவனழைத்தான்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

பாடல் - 2

மண்ணுலகில் உனதுருவைப் பெண்முகத்திற் குவமைசொலும்
மதிப்புற்றாய்; அகில மீது
மரகதப்பொன் வடிவுடையான் மனைவியென வருசீதை
மதிமுகத்தைப் பாடி நின்றான்,

பொன்னுருவாம் உன்னொளியை அமுதமெனப் பூவுலகோர்
ஓயாது புகழு கின்றார்;
புனிமசையில் இவன்படைத்த பூங்கவியை அமுதமெனப்
புலவரெலாம் புகழு கின்றார்;

அம்புலிப் பருவம்

பண்ணாரிய விண்மீன்கள் படைதொடர வந்துலகைப்
பார்க்கின்ற தன்மை பெற்றாய்;
பாரிலிவன் புலவர்பலர் பின்தொடர வருந்தன்மை
படைத்துயர்ந்த பான்மை பெற்றான்;

அன்னவன்தான் உடனாட மகிழ்ந்திங்கே உனையழைத்தான்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

பாடல் - 3

கலைகளினில் எண்ணிரண்டே உனக்குண்டு வையகத்தில்
காகுத்தன் காதை சொல்லும்
கம்பனிவன் பெற்றகலை அறுபத்து நான்கென்று
கவிஞரெலாம் சொல்லு கின்றார்;

நிலையின்றித் தேய்ந்துலகில் பின்வளரும் நிலைபெற்று
நிற்கின்றாய்; இவனோ இங்கே
நிலையாய் புகழுடனே தேய்வின்றி வளர்கின்ற
நிலைபெற்றே உயரு கின்றான்!

மலைகளென வருமுகிலால் நீமறைக்கப் பட்டொளிதான்
மங்கிடுவாய்; இவனோ என்றும்
மலையெனவே வரும்புகழின் உச்சிமிசை நின்றொளிதான்
மாறாமல் நல்கி நிற்பான்;

அலையாமல் நிலையாக ஆடவரும் நினைவிருந்தால்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

அம்புலிப் பருவம்

பாடல் - 4

பூமகளை மனமுடைய மாயவனின் இதயமதில்
பொருந்துமொரு தன்மை பெற்றாய்;
பூவுலகில்இவனவனைத் தன்மார்பில் ஏற்றுயர்ந்த
புகழ்பெற்று வாழு கின்றான்;

ஓமென்ற கடலிலலை உன்வரவு கண்டால்தான்
உலகத்தே மகிழ்வு கொள்ளும்;
உயர்புவியில் மக்களெலாம் இவன்கவிதை கேட்டவுடன்
உளம்நிறைந்த உவகை கொள்வார்;

நாமலரும் பாடல்களால் இவனுலகில் உனைச்சிறையில்
நயந்தடைந்த கார ணத்தால்
நலிவுற்றுக் குறைமதியாய்த் தளர்வுற்று வானிடையில்
நடக்கின்றாய் இவைக ளெல்லாம்

ஆமென்றால் உயர்வுற்றான் இவனழைக்க மறுத்திடாமல்
அம்புலி! ஆட வாவே!
ஆற்றலுள வில்லிகதை சாற்றுக் கம்பனுடன்
அம்புலி! ஆட வாவே!

பாடல் - 5

திமிரமிடு கடலுகுத்த விடமுண்ட சிவன்முடியிற்
செறிவுற்று நிற்ப தாலே
சிந்தனையில் இறுமாப்புச் சேரவிவன் தன்னழைப்பின்
திறமெண்ணி மகிழ்ந்திடாமல்

அமைதியுடன் செல்லுவதோ இவனந்தக் கடலிடையில்
அறிதுயில்தான் பொருந்துமாயன்
அடியிரண்டும் முடிகொண்ட மன்னவரும் அதிசயிக்க
அகிலமிசை வாழு கின்றான்;

அம்புலிப் பருவம்

அமைதியாங் குன்னொளிதான் அகிலமிசை ஒருநாளில்
வராமல் அணைந்து போகும்;
அன்பனிவன் கவியொளியோ அணையாமல் ந்தம்பெருகி
அகிலத்தில் பெருமை சேர்க்கும்;

அம்மையொரு பாகமுளான் விழியமர்ந்த நாண்மதிநீ
அம்புலி! ஆட வாவே! (உணையழைத்தான்
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

பாடல் - 6

பண்டுமுதல் இன்றுவரை நின்னுடலில் தக்கனிடு
சாபத்தாற் பரவி நின்று
பரிதவிக்கச் செய்கயநோய் தீர்ந்தீனிய மெய்பெற்றுப்
பார்வலமாய் வருதல் வேண்டின்

அண்டருல கில்லாத மருத்துவனாய் இவ்வுலகில்
அவதரித்த மருந்து வல்லான்
அகிலத்தில் இவனென்பர்; அறியாய்நீ தமிழ்க்கவிதைச்
சஞ்சீவி அடிக ளெல்லாம்

கொண்டுனது நோய்தீர்ப்பான் குறையகன்ற வாழ்வறலாம்
கோதிலா ஒளிகள் பெற்றுக்
குவலயத்தில் முழுமதியாய் இறவாத புகழ்பெற்றுக்
குலவிடலாம்; ஆத லாலே

அண்டமெலாம் தன்கவியால் அளந்துயர்ந்த புலவனுடன்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

அம்புலிப் பருவம்

பாடல் - 7

உரகமொரு நாளிலுனை விழுங்கிடவோர் சாபமுள
தன்மையினை உண்மை யென்றே
உரைத்திடுவார் அக்குறைதான் உனைவிடுத்திங் ககலவென
உளங்கொள்ளின் ஒன்றுசொல்வேன்

அரவமொரு நாளிலன்று தில்லைமூ வாயிரவர்
அணிதலைமைக் குருக்கள் சேயை
அரிசினத்தால் கடித்திடவும் அவன்மாளக் கண்டுளே
தன்கவிதை அடிக ளாலே

வரியரவ விடமாற்றி வைத்தகதை நாடறியும்
வளர்தமிழால் இவனு முன்னை
வாழுதற்கு வைத்திடுவான்; அரவுன்னைத் தீண்டாத
வரங்கொள்வாய்; அந்தச் செய்கை

அரியதிலை இவனுக்கே ஆதலினால் வித்தகனோ
டம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

பாடல் - 8

வஞ்சியென வருதமிழிற் கொஞ்சுகவி வளமனைத்தும்
இவன்பாடும் வண்ணம் கேட்டு
வாழ்க்கையினில் நல்லின்பம் வாய்த்திலகி மகிழ்ந்திடலாம்;
வானகத்தே உடுக்க ளோடு

கொஞ்சிவரும் நீயவன்தன் குளிர்கவியில் நான்மறைகள்
கூறுதிறம் பலவும் கேட்டுக்
குவலயத்தில் மறையணிந்த முனிவரெனப் பலர்
கொள்கைவரப் பெற்று வாழ்வாய்! போற்றும்

அம்புலிப் பருவம்

எஞ்சலிலாக் கடலுன்னால் மகிழுதல்போல் இவன்பாடும்
இன்கவியால் நீயு வப்பாய்
இவன்கவிதை இருப்பதனால் நீயுலகில் பலர்போற்ற
என்றென்றும் நிலைத்து வாழ்வாய்!

அஞ்சாத கவிக்கரசன் ஆனதமிழ்ப் புலவனுடன்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

பாடல் - 9

நெறிகொண்ட உலகத்தில் மேலுற்ற நெடுவானில்
நீயுற்று வாழ வேண்டில்,
நெஞ்சுற்ற கவிமாரி பொழிகின்ற கவிவாணர்
நினைவுற்று வாழ வேண்டில்,

குறிகொண்ட எல்லைக்குள் அபங்காத கடவுளெனக்
குவலயத்தில் வாழ வேண்டில்,
குறையாத நிலவென்னும் கதிர்கொண்டிவ் வுலகத்தைக்
குளிர்விக்கும் தன்மை வேண்டில்

செறிகின்ற புலமைக்குள் உறைகின்ற இவனோடு
விளையாட உன்னி வாரீ;
செகமளந்த மாயவனைத் தன்கவியுள் அடக்கியவன்
சினமீறிச் சீறி நின்றே

அறைகின்ற சொற்சாபந் தனையடைதல் மெய்யாகும்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

அம்புலிப் பருவம்

பாடல் - 10

பழமறைகள் அறிந்துலகில் தேவரினம் மதிக்கவரு
கின்றதொரு பான்மை பெற்று,
பரமகுரு எனப்புகழ வருவியாழ முனிமனைவி
பரவுபுகழ்த் தாரை என்னும்

அழகிமன வசமாகி உறவுகொளும் நின்னுடைய
வஞ்சனையை அறிந்து கொண்போர்
அகிலமிசைப் பழிசொல்ல வருமுன்னை இவனழைத்தும்
ஆடவர வில்லை யென்றால்

இழிவுவரும் உனக்குமிவண் இழிவுவரும், ஆதலினால்
இரக்கமுடன் இயம்பு கின்றேன்
ஏதுமறி யாதவன்போல் நீசென்றால் இவன்கவிதை
ஏவுமொரு சாபம் சேரும்;

அழகுடைய இராமனெழில் பாடவரு புலவனுடன்
அம்புலி! ஆட வாவே!
ஆற்றலுள வில்லிகதை சாற்றுகவிக் கம்பனுடன்
அம்புலி! ஆட வாவே!

8. சிற்றிற் பருவம்

பாடல் - 1

தும்பிக் கூட்டம் வெருண்டோடத்
தோன்றும் கல்லாம் தோளுடையான்,
தோகை தன்னைப் பிரியாத
தோன்றற் கிரங்கும் மனமுடையான்,

அம்பிக் கூட்டம் இடைவாழும்
அன்பன்; பரதன் வரக்கண்டே
அண்ணல் இராமன் சார்பாக
அவனை வெல்வேன் எனப்போகிக்

சிற்றிற் பருவம்

கும்பிட் டவனைத் தொழுதேற்றிக்
கூறும் அன்பு மொழிகேட்டுக்
குழையும் பரதன் பின்வந்த
கொள்கை பாடும் தமிழ்க்கம்ப!

செம்பொத் திருக்கும் சேவடியால்
சிறியேம் சிற்றில் சிதையேலே!
செழிக்கும் கவிதைச் செழுமுகிலே!
சிறியேம் சிற்றில் சிதையேலே!

பாடல் - 2

பொய்யே அறியா திருக்கின்ற
புகழக் குரிய யாமெல்லாம்
பொற்போ டுனக்குக் குற்றேவல்
புரியும் சிந்தை கொண்டுள்ளோம்!

கையிற் பிடித்த சிலையிடையாய்!
காவும் மரமும் புனல்வழியும்
கங்கை உண்டிங் குண்ணமலர்
கனியும் தேனும் மிகவுண்டே;

உய்யும் நிலையை இன்றடைந்தோம்;
உவந்தே ஒருநாள் எம்மூரில்
உறைவாய்! என்னும் குகப்பெருமான்
உள்ளம் உரைத்த கம்பனெனும்

செய்ய புலவா! சீரடியால்
சிறியேம் சிற்றில் சிதையேலே!
செழிக்கும் கவிதைச் செழுமுகிலே!
சிறியேம் சிற்றில் சிதையேலே!

சிற்பிற்ப் பருவம்

பாடல் - 3

உள்ளம் மகிழ்ப் பணிசெய்யும்
உண்மைக் குகனை உடல்தழுவி
உயர்ந்த நெஞ்சாய்! இக்கானம்
உரிதே எனக்கென் றுரைசெய்தாய்

கள்ளம் அறியாய்! எந்தம்பி
காலம் எல்லாம் நின்தம்பி
காவிக் கிணைசொல் விழிகொண்ட
கன்னி சீதை நின்கொழுந்தி

வெள்ளக் கங்கை தனையாளும்
வேடர் தலைவ! என்றுரைசெய்
வேந்தன் புகழைப் பாடியவா!
வெள்ளம் தள்ள வந்தொதுங்கும்

தெள்ளும் மணலால் யாமமைத்த
சிறியேம் சிற்பிற்ப் சிதையேலே!
செழிக்கும் கவிதைச் செழுமுகிலே!
சிறியேம் சிற்பிற்ப் சிதையேலே!

பாடல் - 4

நெறிகள் அமைப்பேன் கானிடையே
நிகழும் நெறிகள் யானறிவேன்;
நிலைக்கும் கானில் நியுறையின்
நேடிக் கனிகாய் யான்கொணர்வேன்;

உறையும் சாலை நினக்கிசைய
உடனே அமைக்கும் திறமுடையேன்
உம்மை என்றும் பிரியாமல்
ஒன்னார் மற்றும் விலங்குகளால்

சிற்றிற் பருவம்

உறுகண் வருதற் கொவ்வாதேன்
உயிரைக் கொடுத்தே உடன்காப்பேன்
உண்மை எனுமோர் குகனுள்ளம்
உலகம் அறியப் பாடியவா!

செறியும் அழகுச் சீரடியால்
சிறியேம் சிற்றில் சிதையேலே!
செழிக்கும் கவிதைச் செழுமுகிலே!
சிறியேம் சிற்றில் சிதையேலே!

பாடல் - 5

அன்னான் குகன்தன் உரைகேளா
தண்ணல் அவனைத் தனிநோக்கி
அன்போ டெந்நைக் கின்றுமுதல்
ஐவர் மக்கள் உன்னுடனே;

மன்னும் பரதம் அவனாள
மற்றிக் கான் நீயாள்க!
மாறா எந்தை ஆணைவழி
மான்கண் சீதை உடனாக

இன்னே கானம் செல்கின்றேன்
எந்தன் ஆணை இவணிநுந்தே
இனிதே யாள்க! என்றுரைத்த
ஏந்தால்! கவிதைக் கோரரசே!

செந்நெற் கழனி நாடுடையாய்!
சிறியேஞ் சிற்றில் சிதையேலே!
செழிக்கும் கவிதைச் செழுமுகிலே!
சிறியேஞ் சிற்றில் சிதையேலே!

சிற்றிற் பருவம்

பாடல் - 6

அங்கே மக்கள் சுற்றமினம்
ஆளுங் காவற் குளனும்பி
அச்சந் தருமோர் வனத்துதவி
ஆற்றத் துணையாய் இவனுள்ளான்;

இங்கே வாழும் கிளைகாவல்
இனிதே ஆள்தல் தனைவிடுத்தே
என்னோ டேகின் இவரெல்லாம்
ஏங்கித் தவிப்பார்; ஆதலினால்

பொங்கும் துயரிற் பொருந்தாமல்
புரத்தல் கடனாம் என்னாணை
பொருந்தி வாழ்க! எனராமன்
புகலும் மொழிசொல் பெருமானே!

செங்கால் நோக யாமிழைத்த
சிறியேம் சிற்றில் சிதையேலே!
செழிக்கும் கவிதைச் செழுமுகிலே!
சிறியேஞ் சிற்றில் சிதையேலே!

பாடல் - 7

மேவற் கரிய வனத்தூடே
மிதிலைப் பொன்னாள் சானகிதன்
மென்மைப் பூவார் திருவடிகள்
மெல்ல நடந்த துயரடைய,

தாவா வலிமைத் தனித்தம்பி
தடந்தோள் சுமந்த வில்லுடையான்;
தன்கை அமைத்த சாலையெழில்
தன்னைக் கண்ட காகுத்தன்

சிறுநீர் பருவம்

யாவை யாதும் இலாதார்க்கே
இையயா என்னப் பாராட்டி
இசைத்த சொல்லின் இனிமைநலம்
எழுதும் கம்ப! எந்தலைவ!

தேவர் அமுதம் திகழ்கவியாய்!
சிறியேம் சிறுநீர் சிதையேலே!
தென்னார் கவிதைத் தேன்கடலே!
சிறியேம் சிறுநீர் சிதையேலே!

பாடல் - 8

கமுகின் குலத்தைக் காத்துவரும்
கருணை வேந்து, கடுங்கானில்
கயவன் பத்துத தலையுடையான்,
கன்னி தன்னைக் கவர்ந்தேக

அமுத சீதை துயர்மாற்ற
அரக்கன் உடலம் தூளாக
அடித்துக் கிழிக்கச் சிறகொடிந்தே
அலறி வீழ்ந்தான்! இராமன்வரத்

தொழுது வணங்கிச் செய்திசொலத்
தொடங்கும் நிலையில் உயிர்பிரியத்
துடித்த வள்ளல் நிலைபாடும்
துய கவிதைத் துறையுடையாய்!

செழுமைத் தமிழ்சொல் எம்கம்ப!
சிறியேம் சிறுநீர் சிதையேலே!
சேலார் பொன்னிச் செந்தமிழா!
சிறியேம் சிறுநீர் சிதையேலே!

சிற்றிற் பருவம்

பாடல் - 9

பொங்கும் ஆழி தோண்டியவர்;
புனிதக் கங்கை வரவழைத்தோர்;
பொல்லா வேங்கை மானினங்கள்
புரிந்து நட்பாய்ச் செய்தவர்கள்;

ளங்கும் உள்ளார் போற்றிசெய
எழுந்த குலத்தின் பெருமையினை
என்றும் உயிராய்க் காத்தவர்கள்;
இதயத் தூய்மை உள்ளவர்கள்;

தங்கி வாழ்ந்த குலம்பிறந்தும்
தாரம் கொண்ட பீழையினைத்
தவிர்க்கும் வலிமை இலனென்று
தவித்த இராமன் புகழ்பாடும்

சிங்கக் கவிதைத் தனிவேந்தே!
சிறியேம் சிற்றில் சிதையேலே!
சேலார் பொன்னிச் செந்தமிழா!
சிறியேம் சிற்றில் சிதையேலே!

பாடல் - 10

அமரா பதிக்கு நாயகனும்
அடைந்த துயரை மாற்றவென
அரக்கன் தலைகள் ஐயிரண்டும்
அறுத்த பெம்மான்; தந்தைசொலத்

தமது முடியைத் தனிதுறந்து
தம்பி சீதை தனைத்தொடரத்
தருவார் வனத்திற் குடனேகித்
தாரம் இழந்து தவித்தவராய்க்

சிற்றிற் பருவம்

குமையும் வள்ளல் துயறுற்றுக்
கொட்டும் சொல்லைத் தீந்தமிழில்
கொடுத்துச் சிறந்த நாவுடையாய்!
குறையா வேதக் கொள்கைதமிழ்ச்

சிமிழில் அடக்கிச் சிறந்தவனே!
சிறியேம் சிற்றில் சிதையேலே!
சேலார் பொன்னிச் செந்தமிழா!
சிறியேம் சிற்றில் சிதையேலே!

9. சிறுபறைப் பருவம்

பாடல் - 1

வாய்மையொடு தன்மரபு நிலைகாக்கும் நிலைவினொடு
தன்னுயிர் துறந்த வள்ளல்
தன்மைந்தன் எனவந்த பரதனுக்கு முன்தோன்றித்
தருமநிலை நிற்க வென்று

தீமைபுரி அரக்கரினம் வேரறுப்ப தெனமுடிவு
செய்துசிலை ஏந்து கையால்
தேவியினைப் பிரிந்ததுயர் நனிவருத்தச் செயல்மறந்து
தருமநெறி சிதையு மாறு

கோமுறைகள் தவறிடவவ் வாலியவன் மாற்பூடு
கொடுங்கணையை ஏவ வாலி
ஶறியவப் பழியுரைகள் குளிர்தமிழில் வரைந்தகவிக்
குலத்தரசே! பரவி நின்ற

சேய்மையறும் உலகமெலாம் சிறந்தபுகழ் பூண்டகவி
சிறுபறை முழக்கி யருளே!
செந்தமிழர் செல்வமென வந்தகவி மன்னநீ
சிறுபறை முழக்கி யருளே!

சிறுபறைப் பருவம்

பாடல் - 2

தம்பியுயிர் கொளத்துணிந்த மதமுடைய னாகியவன்
தாரத்தைக் கற்பு ழித்தாய்!

தாரணியில் வேந்துமுறை நன்குணரும் வேந்தநீ
தவறான செயல்கள் செய்தாய்;

எம்பியென என்னையவன் வந்தனைய நண்பனான்
இன்னலவற் கில்லை யாக்கும்
இயல்புடனிக் கதிர்மகனுக் குலகறிய உதவுகின்ற
இதயத்தால் மறைந்து நின்று

நம்பியெனை வந்தவனும் நலமடைய வேண்டுமென
நாண்வளைத்துப் பகழி தொட்டேன்
நடந்தகதை முடிந்ததிது நடப்பதினி நலமென்று
பலவாறு நவின்று நின்ற

செம்பதுமத் தடியண்ணல் உளங்கொண்ட திருச்செல்வ!
சிறுபறை முழக்கி யருளே!
செந்தமிழர் செல்வமென வந்தகவி மன்ன நீ
சிறுபறை முழக்கி யருளே!

பாடல் - 3

நாடாளு மாசைவர வெனைக்கொல்ல நின்துணையை
நயந்துமிகக் கொண்ட எம்பி,
நலமுறியக் குரக்கினத்தின் செய்கைநிலை உலகத்தே
தன்செயலால் நாட்டி விட்டான்;

ஏடாளும் புகமுடைய நினதுசிலை தொடுத்தசரம்
என்வலிய மார்பி னூடே
இன்றுநுழை வற்றசெயல் தனிலதனால் கிட்கிந்தைக்
கினியவனும் சொந்த மாக

சிறுபறைப் பருவம்

வீடாளும் அரசெனக்கு விரும்பியவன் தந்ததனால்
விளம்புமொர செய்தி கேள்நீ
விரைந்திவனும் தவறுசெயின் ஒருசுரத்தால் இவனுயிரை
விடவையாய் என்று வாலி

சேடாரும் வகைசொன்ன உரைதமிழிற் செப்பியவ!
சிறுபறை முழக்கி யருளே!
செந்தமிழர் செல்வமென வந்தகவி மன்னன் நீ
சிறுபறை முழக்கி யருளே!

பாடல் - 4

பொங்கரவின் சீற்றமென உயிர்த்துவரு மிளையவனும்
போர்கண்ட வில்லை யூன்றிப்
பொருதுசின முற்றவனாய் நின்றநிலை கண்டுவரு
பூங்கொடியாள் தாரை யோடு

மங்கையரை நோக்காது தரைநோக்கி மாமிகண்ட
மருகன்போல் நின்றான் தன்னின்
மலர்முகத்தை நனிபார்த்தே எம்மில்லம் தனில்நின்றன்
மலரடிகள் பட்ட பேறும்

இங்கெவர்க்கும் எட்பாத புண்ணியமாம் வானவரும்
எய்தரிய செல்வ முற்றோம்
இங்குனது சினமாற்று படைவீரர் அஞ்சுகிறார்
இனிதருள வேண்டு மென்றே

செங்கராங்கள் கூப்பியவன் செப்பியசொல் இயம்பியவ!
சிறுபறை முழக்கி யருளே!
செந்தமிழர் செல்வமென வந்தகவி மன்னன் நீ!
சிறுபறை முழக்கி யருளே!

சிறுபறைப் பருவம்

பாடல் - 5

வெய்யபகை அழித்தரசு தந்தவர்கள் உங்களது
வீரமதை உணர்ந்து நிற்பார்
வீறுபெறு வாலிவலி மாயவொரு சரமுதவு
வீரருமக் குதவி வேண்டா

உய்யுவழி பெற்றவர்கள் உமையிகழ்வர் எனில் விரைவில்
உயிரிழந்து போவ ருண்மை;
உலகுபுகழ் கற்புமயில் சீதையினை நாடிவரும்
உதவியது செய்வர் மெய்யே;

நம்மையுயர் வுறவைத்த நாயகர்தாம் மகிழ்வுபெற
நடத்துசெயல் அறிந்து, தூதர்
நாலுதிசை யுளபடைகள் தமையழைக்கப் போயினர்கள்
எனநவின்ற தாரை சொல்லைச்

செம்மையுறு தமிழ்மொழியில் நன்மைபெறச் செப்பியவ!
சிறுபறை முழக்கி யருளே!
செந்தமிழர் செல்வமென வந்தகவி மன்ன நீ
சிறுபறை முழக்கி யருளே!

பாடல் - 6

போருற்ற வேளையிற் பகைகொண்டு களம்வந்த
பொல்லாத அரக்கர் சேனை;
புகைகொண்ட நெருப்புக்கே ஆற்றாத பஞ்செனப்
போயுற்றங் கொழியு மாறு

நேருற்ற இராவணன் மீதெய்த சுடுசரம்
நினைவெலாம் அழித்து, மேலும்
நிலையுற்ற மகுடங்கள் படைவாளி யாவுமே
நிலமீது வீழ வைக்க

சிறுபறைப் பருவம்

வேரற்ற மரமென வலிசாய்ந்து நின்றதை
வென்றதோர் வள்ளல் கண்டு
வீறுற்ற படையுடன் போருக்கு நாளைநீ
விரைவுடன் வருக வென்று

சீருற்ற மொழியினில் சொல்லியசொல் செப்பினாய்
சிறுபறை முழக்கி யருளே!
செந்தமிழர் செல்வமென வந்தகவி மன்னன் நீ
சிறுபறை முழக்கி யருளே!

பாடல் - 7

அரிதென வயலவர் நினைசெயல் முடிதிறம்
அமைந்தவன்; அனுமனெனும்
அன்பர்கள் பணிசெய அமைந்தவன் இராமனின்
ஆணைகள் பெற்றவனாய்

பொருகடல் தனையுடன் கடந்தொரு வனமதில்
பொருந்திய சீதையினை,
புகழ்பெறக் கண்டவள் தருமணி பெற்றுடன்
புண்ணிய மூர்த்தியினை

விரைவுடன் கண்டவள் துயர்தனை அகற்றிட
விளம்பிய சொல்கேட்டு
வேதனை அகன்றுளம் மகிழ்வது கொள்நிலை
கவியினில் விளம்பியவா!

முருகுடன் வளர்தமிழ் தனையறி புலவநீ
முழக்குக சிறுபறையே!
முத்தமிழ் வித்தகன் எனவரு கம்ப நீ!
முழக்குக சிறுபறையே!

சிறுபறைப் பருவம்

பாடல் - 8

கண்டனன் கற்பினுக் கணியினை இலங்கையில்
எனவுரை கழறியவன்;
கடுவிட மனையவர் திறல்மிகு மரக்கர் தம்
கடுந்திறல் அடக்கியவன்;

வண்டிமிர் பூவணி சீதையைக் கண்டவன்
வளர்துயர் மாற்றியவன்;
வலியவர் அரக்கர்தம் மன்னவன் எதிரினில்
வார்த்தைக ளாடியவன்;

மண்டிடு சினமிகு மதியிலி அரக்கர்கள்
மனக்கொதிப் புடனேதீ
மற்றவன் வாலினில் வைத்ததை நகரீனில்
வைத்தவன் புகழ்பாடித்

தெண்டிறை கொழிகடல் வளர்பவற் கன்பநீ
முழுக்குக சிறுபறையே!
தென்றலைத் தன்கவி கொண்டநல் மன்னவ
முழுக்குக சிறுபறையே!

பாடல் - 9

இத்தரை வளைகடல் கடத்திவண் வந்ததும்
எழிலுறை சீதையெனும்
எம்மனை இருப்பிடம் அறிவுற முயன்றினித்
தேடுதற் கிடமின்றி

அத்தனை இடத்தினு மலைந்தனன் எந்துணைக்
கவியினம் அக்கரையில்
அறிந்திடத் துடித்திடும் நிலையினில் அமர்வுற
அன்னைையைக் காணாமல்

சிறுபறைப் பருவம்

வித்தகன் திருவடி சேர்ந்தினி என்சொல
விளைவது துன்பமென
விரைந்திவண் உயிர்விடல் நலமெனக் கருதிடும்
வீரனின் அவலநிலை

முத்தமிழ்க் கவியினிற் செப்பிய கம்பநீ!
முழுக்குக சிறுபறையே!
முக்கடல் அமுதமென நற்கவி தந்தவ!
முழுக்குக சிறுபறையே!

பாடல் - 10

மேருவை விண்ணினை விரிந்தள உலகினை
வென்றுபி ளந்தோட
வேரினி இலையெனச் சொலுவணம் நூறிடு
விறலுடை சிலைசுமந்த

ஆரியன் பகழிகள் வலியன எனுமுரை
அறிந்தும் உரைத்தனையே;
அஞ்சினை ஆதலின் மறைத்தனை உருவினை
ஆதலின நீபிழைத்தாய்!

வீரமும் பெருமையும் பெற்றவன் என்றுரை
விளம்பிடு நீயந்த
வெல்வலிப் பறவைமுன் நின்றிட வழியிலே
என்றுரை விளம்பிடுநற்

காரிகை மொழியினைக் காவிய மாக்கினை!
முழுக்குக சிறுபறையே!
கல்வியிற் பெரியவன் எனவரு கம்ப நீ!
முழுக்குக சிறுபறையே!

10. சிறுதேர்ப் பருவம்

பாடல் - 1

எய்தரிய உலகங்கள் பலவாறு துதிசெய்ய
இருக்கின்ற எனது நாதன்;
இதயத்தில் உருவாகி வளர்கின்ற காதலை
என்னுள்ளம் மகிழு மாறு

பொய்யற்ற மறைபோலும் சொல்கொண்டு செவிகுளிரப்
புகன்றெனக்கே உயிரைத் தந்த
புண்ணியமே! தவப்பயனாய்ப் பூத்துவரும் அறம்
புகழுதற்கோர் வார்த்தை இல்லை போல்வாய்!

நெய்யுற்ற தீபோல எனையாண்ட துன்பங்கள்
நீங்கிடயான் வாழ்வு பெற்றேன்;
நினக்குரிய கைமாறு செய்யவழி இல்லெனக்கு
நீவாழ்க! என்று வாழ்த்தும்

செய்யவள்தன் உரைபுகன்ற பொய்யறியாக் கவிமகன் நீ
சிறுதேர் உருட்டி யருளே!
சேலாடும் வயல்கொண்ட தேரமுந்தூர் வாழ் கம்ப!
சிறுதேர் உருட்டி யருளே!

பாடல் - 2

கரியகடல் தனையிந்தச் சிறியவடி வதுகொண்டு
கடந்தெங்ஙன் இங்கு வந்தாய்!
கருதரிய தவப்பலனோ! முனிவர்தரு சித்திகளோ
கட்டுரைப்பாய்! என்று சீதை

அரியசெயல் செய்யனுமன் தனைவினவ அன்னவனும்
அவளடியைத் தொழுது வாழ்த்தி;
அஞ்சனையாள் பெற்றவள்நான் அஞ்சனத்தை ஒத்தநிறத்
தண்ணலடி சிந்தை வைத்தே

பெரியகடல் தாண்டியிவண் உன்னைநனி காணவந்து
பெருமைபல பெற்று விட்டேன்;
பிறவியெனும் கடல்கடந்தேன் பேரின்பம் தனையுற்றேன்
எனவுரைசெய் அனும் னுக்குந்

திருமகள்தன் வாழ்த்தருளும் திறந்தமிழிற் கூறியநீ
சிறுதேர் உருட்டி யருளே!
செந்தமிழர் உய்யவென வந்தகவி மன்ன நீ
சிறுதேர் உருட்டி யருளே!

பாடல் - 3

விலங்குமனத் தரக்கருறை வெற்பினிடைப் பிரிவுதரும்
வேதனையில் உறைந்து வாடும்
விலக்கரிய தவமலரை, இறைவியென மறைபேச
இலங்கிவரும் அன்னை தன்னை;

இலங்கையினில் யான்காணேன்; இற்பிறப்பும் நற்பொறையும்
இணைந்துவரும் கற்பும் சேர்ந்தே
எழில்நடந்தான் இடக்கண்டேன்; உனைப்பிரியாதுடனாகி
நடக்குமோர் இளைய வீரன்

வலங்கொள்ளச் சமைத்தவொரு சாலையிடை இருந்துதவம்
வாழ்கின்ற தன்மை யொத்த
வனிதையினை நான்கண்டேன்; வணங்காத முடியரக்கர்
வாழ்வழிக்கும் நெருப்பே என்று

சிலைநிகரும் தோளனுமன் செப்பியசொல் செப்பியநீ
சிறுதேர் உருட்டி யருளே!
சேலாடும் வயல்கொண்ட தேரமுந்தூர் வாழ்கம்ப
சிறுதேர் உருட்டி யருளே!

சிறுதேர்ப் பருவம்

பாடல் - 4

மாநகரம் முழுவதிலும் தானெழுந்து பற்றித்
மாகுரங்கொன் றிட்ட தன்று
மலரிருந்த னுதயலினைச் சிறைவைத்தாய் அவள் மனத்தீ
மன்னவனுன் கொற்ற மோடு

தேனலருஞ் சோலைகளைத் தெய்வநலத் திலங்கையினைத்
திசைதோறும் எரித்த தென்றும்,
தெய்வமலர்ச் சீதைதவம் நின்தவத்தின் தீறமதனைச்
சீறியே அழித்த தென்றும்;

வானரமொன் றிந்நகரில் வைத்திடும் தீ எனவென்று
நந்திதந்த சாப மென்றும்,
வழங்கிடுசொல் வீடணனை மதியாத இராவணனும்
வாழ்விழந்து போன காதை,

தேனலர்ந்த சொற்களினால் தானளந்தே உரைத்தவன் நீ
சிறுதேர் உருட்டி யருளே!
திருமகளின் உளமுறையும் பெரியகவி மன்னவன் நீ
சிறுதேர் உருட்டி யருளே!

பாடல் - 5

பாதகஞ்செய் அரக்கரின முளைத்துவரு கின்றவிவன்
பழுதுபடிச் செய்த போதும்,
பார்ப்பதிலை எந்நலங்கள், கேட்பதிலை பிறர் சொற்கள்,
பலவாறு புகல்வ தென்னை;

வேதியர்கள் தம்துயரைப் போக்கவென வந்தசெயல்
பொருந்துவதாம்; அபய மென்று
விளம்பியவர் நலங்காத்தல் எனதுகடன்; இனியவரே
வேறொன்றும் நினைத்த வில்லேன்

சிறுதேர்ப் பருவம்

ஆதலால் வீடணன் சொல் அபயமொழி கேட்டவுடன்
அளித்துள்ளேன் அபய தானம்;
அன்புடைய நீரவனை அழையுமெனச் சொல்லியவன்
அடைக்கலப் பெருமை சொல்லும்

தீதகன்ற வள்ளல்மொழி செப்பியநற் கவியரசு!
சிறுதேர் உருட்டி யருளே!
திருமகளின் உளமுறையும் பெரியகவி மன்னவ நீ!
சிறுதேர் உருட்டி யருளே!

பாடல் - 6

கருநிற முகிலென வருபடை முனமொரு
கம்பமு டன்பாய்ந்து
கண்விழி பிதுங்கிட அவர்சிரம் அறுத்துடன்
காற்றென வருந்தேரில்

தருவலி படைத்தவைந் தளபதி உயிர்விடத்
தன்வலி காட்டியவன்
தனிச்சிறு குன்றென வளரிரு தோளிணை
கொட்டியே தாவியவன்,

பருவரை நிகர்தரு முடலமை அரக்கர்கள்
பரிபவ முற்றோட
படுகளத் திந்திர சித்தனின் கொடுங்கணை
பட்டி அடங்கியவன்

உரைசொல இராவணன் உளச்சினம் உரைத்தவ
உருட்டுக சிறுதேரே!
உலகக் கவிஞர்தம் தலைமைக் குரியவ!
உருட்டுக சிறுதேரே!

சிறுதேர்ப் பருவம்

பாடல் - 7

அயன்முதலாய் வந்தகுல மதனிடைநீ தோன்றிமறை
அத்தனையும் ஓதியே அறிந்தாய்;
ஆற்றலுள மன்னவன்நீ தீவினையை நயந்தவல
மாகடலில் வீழ்ந்துமே அமிழ்ந்தாய்;

மயன்செய்த நகரெரியில் வெந்ததென நீகலங்கி
மனக்கவலை பற்பல அடைந்தாய்;
மாசில்பர தாரமதை அஞ்சிறையில் அடைத்தவளை
மாறாத காதலால் அடைவேம்;

தயங்காது பேசுவது மானமிடை பேணுவது
காமமெனச் சொல்லியே திரிவோம்;
தாரணியில் நன்றுநம கொற்றமென நின்றுமொழி
கும்பனுரை தன்னையும் உலகில்

செயங்கொண்ட தமிழாலே தந்துலகை வென்றகவி
சிறுதேரு ருட்டி யருளே!
சேலாடும் வயல்கொண்ட தேரமுந்தார் வாழ்கம்ப!
சிறுதேரு ருட்டி யருளே!

பாடல் - 8

பரியமலை எனவுடலைக் கொண்டவலிக் கும்பகன்னன்
நெடுநாளாய்ப் பயிலு றக்கப்
பள்ளிதனை விட்டெழுப்பி விடவெழுந்து வரக்கண்ட
இராவணனும் பரிந்து நோக்கி,

தருகவெற்றி குரக்கினத்தைத் தானழித்திங் கெனவேண்டத்
தனிமலைபோல் நின்ற அன்னான்
தகுபெரும்போர் வந்ததுவோ தனிச்சீதை துயர்மாறத்
தானில்லை யோநம் பீடும்

சிறுதேர்ப் பருவம்

வருபுகழும் மாய்ந்ததுவோ எனத்தரும் நெறிபேச
மறித்தவனை வைதே உன்றன்
வாய்திறந்து நெறிசொல்ல நீயமைச்சன் தானோவென்
றவன்கேட்க, வந்த சொல்லைத்

திருவளரும் செந்தமிழால் தருபுலமைக் கவிமகன்நீ
சிறுதேரு ருட்டி யருளே!
திருமகளின் உளமுறையும் பெரியகவி மன்னவன் நீ
சிறுதேரு ருட்டி யருளே!

பாடல் - 9

உந்துகவி என்பிடரைப் பிடித்துந்தக் களம்செல்லும்
உளங்கொண்டேன் ஒன்று சொல்வேன்
காலனுக்கும் அச்சம்வர அன்னவனை ஆடவிட்ட
கடுந்திறமை பெற்ற யானும்

முந்தியந்தக் களத்திடையிற் பொன்றியபின் கயிலையினை
முயன்றெடுத்த தோளாய்!
முயற்சியினைக் கைவிடுக! எனைவென்றார் நினைவெல்ல
முயன்றிட்டால் வெற்றி காண்பார்;

சந்ததமும் புகழ்கொண்டாய்! எனச் சொல்லிக் களமேகித்
தன்னுயிரை ஈந்து நன்றிச்
சரித்திரத்தில் இடம்பெற்ற முன்னோடி கும்பகன்னன்
சரிதத்தைச் சந்த மாக்கிச்

செந்தமிழில் வரையவென சந்தகவி மன்னவநீ
சிறுதேர் உருட்டி யருளே!
சேலாடும் வயல்கொண்ட தேரமுந்தூர் வாழ்கம்ப!
சிறுதேர் உருட்டி யருளே!

சிறுதேர்ப் பருவம்

பாடல் - 10

அஞ்சனை பெற்றவன் அரியனை தாங்கிட
அம்புவி எல்லாமும்

அரிதினில் வலம்வரு வாலியின் சேயெனும்
அங்கதன் வாளேந்த

மிஞ்சிய புகழ்க்குறு நாயகன் பரதனும்
வெண்கனி கையேந்த

மென்மனத் தீளையவர் இருவரும் நலமுடன்
கவரிகள் மேல்வீச

எஞ்சலில் புகழ்கொடைச் சடையனின் மரபினர்
ஏந்தியே தருமுடியை

எழில்பெரு தவப்புகழ் கொள்குல முனிவரும்
எடுத்துடன் சூட்டியதைச்

செஞ்சொலில் கவிதையெ னத்தரு கம்பநீ
உருட்டுக சிறுதேரே!

செந்தமிழ் உலகினை வெல்கவி மன்னவ!
உருட்டுக சிறுதேரே!

101 பாடல் முற்றுப் பெற்றது.

சாற்றுக் கவிதைகள்

கல்வியில் மிக்கவன் கம்பன்; அவன்புகழைப்
பிள்ளைத் தமிழாகப் பேசவைத்த-நல்லதொரு
நாச்சி குளத்தார் நமது தமிழுக்குச்
சாட்சிக் குரிய சர்க்கு.

புலவர் உதயை. மு. வீரையன் எம்.ஏ.,
கண்போல் கவிசெய்தக் கம்பனுக்கோர் பிள்ளைத்தமிழ்
நண்பர் படைக்க நலன்செய்தப்-புண்ணியஞ்சேர்
நாச்சி குளத்தாரை நாட்டோர் வழுத்தனுமாம்
ஆச்சர்யம் அந்நாள் பணி.

முனைவர் தமிழரசி எம்.ஏ.,

**இராமனைக் கண்ட
கம்பபருக்குத் தாலாட்டு**

(பிள்ளைத் தமிழ்)

இரண்டாம் பரிசில்

புலவர் முத்து. சம்மந்தன்



தமிழ் வணக்கம்

தேன்வளர் குறிஞ்சி கான்வளர் முல்லை
தெளிபுலம் நிலையறு பாலை
சீர்வளர் மருதம் திரைவளர் நெய்தல்
திகழ்ந்தொளிர் ஐவகைத் திணையும்

ஈன்றவள், ஆய்புலம் ஊன்றிய மாந்தர்
இருவிழி மணியென இலங்கி
எழில்கொழி தமிழெனும் தொழுதகும் அணங்கின்
இணைசிலம் படிமலர் பணிவாம்;

வான்புகழ் படைத்துத் தானுல களந்த
வண்டமிழ் வளமெலாம் நுகர்ந்து
வடமொழிச் சொல்லைத் தமிழினிற் சேர்க்கும்
வழிமுறை வரன்முறை அமைத்தோன்

ஆன்தரு பாலும் தேன்கனிச் சாறும்
அளையுமி ராமனின் கதையை
அளத்தருள் கம்பன் களித்தெழு மதலைக்
கணிசெயும் தமிழ்க்கவி தழையவே.

1. காப்புப் பருவம்

வான்மீகி

பாடல் - 1

உலகிடை வழங்கிய வடமொழி உணர்ந்ததில்
ஓங்குயர் மதிப டைத்தோன்
ஒப்புயர் வில்லா உறுதவம் புரிந்தீட
ஓர்வளர் புற்று றைந்தோன்;

இலகிடும் பொருகணைச் சலதியன் வேடனை
ஏசிய முன்றொ டர்கொண்டு
இராகவன் மாகதை எழுதுவான் மீகியை
இறைஞ்சதும்; இன்ப மென்றும்

குலவிடும் தமிழிற் குழைவுறு மனத்தினன்
கொஞ்சிடும் மொழிபு கன்று
கோதறு வில்லியின் மீதுறு காதலைக்
குறையா திசைத்த ளங்கோ!

நிலவிடும் தோகை நிலையுடற் கண்கள்
நிறைகழை கண்டு மஞ்ஞை
நிமிர்ந்துதன் இனமென மயங்கிடும் ஊரனை
நெடிதிவண் காக்க வென்றே.

அகத்தியர்

பாடல் - 2

அகரமுதல் உயிர்க்கணமும் ககரமுதல் மெய்க்கணமும்
ஆராய்ந் தறிந்து ணர்ந்தோன்
அகத்திணையும் புறத்திணையும் அணிந்தொளிருந்
ஆழ்ந்துபயின்று ணர்ந்தேன் (தமிழ்மொழியை

பகரரிய அறிவொளியான் முத்தமிழ்க்கும் இலக்கணமாம்
பாவார் அகத்தி யத்தைப்
படைத்தருளிச் செந்தமிழாம் பயிர்வளர்த்த அகத்தியனைப்
பராவிப் பணிந்து வப்பாம்;

காப்புப் பருவம்

தகவெழின்மெய் நிறைசொல்லில் தழைத்திங்கே ஓங்கிநிற்கும்
தாயாம் தமிழ்மொழிக்குத்
தனையளித்த தனிமகனாய்த் தமிழ்மகனாய்ச்
தானே தனக்கு நிகராய்ப் (சான்றோனாய்த்

புகலரிய யாப்புடைய புகழ்பெற்ற காப்பியத்தைப்
பூரித்தளித்த வள்ளல்
பொங்கிவரு புனர்பொன்னி தங்கிவளர் அமுந்தூரின்
புலவனைப் புரக்க வென்றே.

தொல்காப்பியர்

பாடல் - 3

ஆருயிரி னுருவாகி ஐம்புலனை வளர்க்கின்ற
அன்னைமொழி தமிழ்மொழியை அறிந்த மைந்தன்
அகத்தியற்கு மாணாக்க னாகியவன் முதன்மையுற்றே
அரியதொரு பெரும்புலமை பெற்ற செல்வன்,

பேருலகில் தமிழ்மொழியிற் பேசுமிகு வழக்காய்ந்து
பிழையகல எழுந்தொடுசொல் பொருள்பி ரித்துப்
பேறரிய இலக்கணத்தைப் பாரறியத் தந்தவனைப்
பெரும்புகழ்த்தொல் காப்பியனை அஞ்ச லிப்பாம்;

ஏருறவா லிவ்வைய மியங்குமெனும் நன்னினைவால்
இருக்கின்ற நன்செய்யலாம் நீர்மை கொள்ளும்
எச்செல்வ மானாலு மச்செல்வம் எல்லாமே
எழுந்தீண்டிக் குவியவரும் பான்மை கொள்ளும்

காருருவுங் கால்வலியாற் கறங்குதலுஞ் சேர்வான்பால்
காலத்திற் பொழிதலிலும் ஒத்தி யங்கும்
காரோடும் மேதியொடும் சீராடும் அமுந்தூரின்
கவிமன்னன் கம்பனையே புரக்க வென்றே

காப்புப் பருவம் திருவள்ளுவர்

பாடல் - 4

இழுமென் மொழியான் விழுமிய சொற்ற
எழுசீ ரீரடியன்,
எண்குண மிக்கோன் தன்னோ டுவமை
இலனோர் வாலறிவன்,

அழுவம் நிகராங் குறளா லதமாம்
அலர்மே லேகியவன்,
அழி யறவோன் திருவள் ளுவனின்
அடிகளை ஏத்துதுமே!

குழுமுங் கருங்கார் கொட்டும் மழையால்
குறையாப் பெருவெள்ளம்
குமுறுங் கடல்வாய் கூடுதல் போலக்
கொழுமைக் கடல்வண்ணற்

கொழுதும் முகிலாய்ப் பொழிகவித் துளிகள்
கூடிப் பெருக்கெடுத்துக்
குனிவரி சிலையோன் குணக்கடல் சேரக்
கொடுத்தவற் காத்திடவே.

நக்கீரர்

பாடல் - 5

ஈத்துவக்கும் இன்பத்தால் இசைபெற்றோங்கும்
இணையிலலாத் தமிழக்குலத்தின் காதல் வாழ்வில்
இன் 'கொங்கு தேர்வாழ்க்கை' என்னும் பாட்டால்
ஏற்பட்ட பூசலிலே 'இறையனாரே'

யாத்திருக்கும் பொருள்நுட்ப தீட்பம் என்ன?
என்கருதி அமைத்துள்ளீர், இயம்பு வீரே?
என்றுரைத்தாய், கனல்பறக்க விழித்த போதும்
எதிர்த்தெழுந்த நக்கீர்! கழல்ப ணிந்தே

காப்பும் பருவம்

ஏத்தெடுத்தோம்; எம்முயிராந் தமிழ்மொழிக்கே
எழுத்துக்கும் சொல்லுக்கும் பொருளி னுக்கும்
இறையாலும் பிழைவருதல் கூடா தென்னும்
எண்ணத்துள் வலிமைபெறத் தமிழை அன்றே
காத்தவன் நீ, ஆதலினெம் விழைவை ஏற்றுக்
கடிகமழும் கொடியாவும் ஓங்கு தெங்கின்
காய்வுருடப் புயல்சுமக்கும் அமுந்தூரான்
காப்பியத்தான் கம்பனையுங் காப்பாய் நன்றே

இளங்கோ அடிகள்

பாடல் - 6

உரைசால் பத்தினிக் குயர்ந்தோர் ஏத்துவர்
ஊழ்வினை உருத்துவந் தூட்டும்
உற்றிடும் அரைசியல் பிழைத்தோர்க் கறமே
ஓர்சூற் றாமென உரைத்தோன்

திரையார் பொன்னித் திருமகள் கண்ணகி
சிலம்பொலி செவியுள் அமுந்தச்
சிலையுளம் அமுந்தச் செய்த இளங்கோ
திருவடி எண்ணுவம் போற்றி;

வரையாச் செல்வம் வரையாய் அமுந்தும்
வருவிருந் தோம்புநர் இட்ட
வளவிய உணவு வயிற்றிடை அமுந்த
வன்பசி இடமிலா தமுந்தும்

கரைசார் கனிகளிற் காளைகண் ணமுந்தக்
கனிகண் மண்ணி லமுந்தும்
காட்சியார் அமுந்தார் மாட்சியான் கம்பனைக்
கண்ணெனக் காத்தருள் கென்றே.

காப்புப் பருவம் சீத்தலை சாத்தனார்

பாடல் - 7

ஊரலர் தூற்றிய தூற்றலில் ஒன்றையும்
உள்ளங் கொள்ளா உயர்குண மங்கை
உரிமைக் கோவலன் உயிரகன் றதன்பின்
ஒப்பிலள் இல்லற வாழ்வினை; அன்றியும்

தேரற்ச் செல்வியம் மாதவி தன்மகள்
தெள்ளிய அறிவினள் மணிமே கலையைச்
சேர்த்தனள் துறவில்அச் செய்தியை யாத்த
சீத்தலைச் சாத்தனை ஏத்துதும் நன்றே;

சீரணி வான்முகில் வெண்மை துறக்கச்
செந்நெல் விளைந்து தன்பயிர் துறக்கச்
சேற்றின் முதிர்கழை சாற்றினைத் துறக்கச்
செய்யவள் தன்மைத் தவ்வை துறக்க

நேரல ரானார் பகையினைத் துறக்க
நேருறு வறிஞரை நிரப்பு துறக்க
நீடிய வளநிறை திருவமுந் தூரின்
நிலைபெறு கம்பனைப் புரந்தருள் கென்றே

திருத்தக்க தேவர்

பாடல் - 8

எவ்வாய் மருங்கு சென்றாலும்
எழில்வாய் மகளிர் மன்றல்கொள்
ஏந்தல் பெருமை இயம்புங்கால்
ஏற்ற சந்தம் இசைத்தவன்காண்,

செவ்வாய் எண்மர் நுகர்ந்ததன்பின்
செய்ய துறவு புண்டவன்பேர்
சிந்தா மணிசெய் திருத்தக்க
தேவன் தாளைப் போற்றுதுமே;

காப்பும் பருவம்

எவ்வாய் நாவைப் பாமணக்கும்
எடுத்த காவைப் பூமணக்கும்
ஈவோர் கையை மழைமணக்கும்
ஏற்போர் கையைப் பொருள்மணக்கும்

வெவ்வே றெழிற்பா வைநீக்கி
விருத்தப் பாவை மணங்கொண்டு
வென்றி கொள்ளுந் திருவழுந்தூர்
வேந்தன் கம்பற் புரக்கென்றே.

சமய குரவர் நால்வர்

பாடல் - 9

ஏடார்மலர் வாடும்மலர் என்றேமனம் எண்ண
இறைவன்மகிழ் செந்தேன்தமி ழிசையாம்மலர்மாலை
எடுத்தோயணிவத்தோர்பணி இயற்றும்புகழ் அப்பர்,
ஏணார்திரு வாளுருறை ஓர்கந்தரர், அன்பு

வாடாதொளிர் மணிவாசக வள்ளல்பெரு மானார்,
வளமார்தமிழ் வளமேவிய பிரமாபுரச் செம்மல்
வரலாற்றொடு மிணையுஞ்சம யாசாரியர் நால்வர்
மலர்மாணடி மனஞ்சேர்ந்திடத் தொழுவாந்தலை தாழ்த்தே

காடார்குழல் மடவாரெலாம் களைகட்டிடும் காலம்
காதார்குழை அளவோடிய கண்ணின்நிழல் கண்டு
கயலாமெனக் கதுவும்மட நாரைக்கணம் நாணக்
காணுங்கயல் நகைகொண்டவண் கழுநீரிடைத்துள்ளும்

நாடாவளம் நாளுந்தரும் வேளாண்மையில் ஓங்கும்
நனிவன்கொழு நுனிபாய்ந்துழ அழுந்துந்திரு வழுந்தூர்
நாமேவிய பாவாலுயர் நல்லேரெழு பஃதை
நவின்றேயுயர் வளநாடனின் நலங்காத்தருள் கென்றே

காப்பும் பருவம்

சடகோபர்

பாடல் - 10

ஐந்நிலத்தில் முல்லைநிலம் விரும்ப லன்றி
அழகான குறிஞ்சியிலும் அமர்ந்த மாலை
ஆயிரம்நான் கடுக்கிவரும் பாவாம் பூவில்
அந்தாதித் தொடைகூட்டிக் கூவிக் கூவி

நைந்துருகும் மனத்தானைத் தமிழ்நா வாளை
நன்மாறப் பெயரானை நம்மாழ் வாளை
நாவலர்பா பண்மருவப் படி னானை
நற்குருகூர்ச் சடகோபன் தனைத்து தீப்பாம்;

மைந்துமிகு புலவரெலாம் வாழ்த்திப் போற்ற
மற்றவர்கள் சீரெடுத்து வணங்கிப் போற்ற
வார்கூந்தல் நப்பின்னை போல வாகி
வான்தமிழிற் பாவிசைத்த சடகோ பன்மேல்

செந்தமிழிற் பேர்பாடி ஊரும் பாடிச்
சீர்பாடி அந்தாதித் தொடையும் பாடித்
திகழொளிசேர் புகழலங்கல் கூட்டிக் கொண்ட
திருவமுந்தூர்க் கம்பனையே காக்கவென்றே.

2. செங்கீரைப் பருவம்

பாடல் - 1

மெய்வண்ண அறிவுடைய மேலோரான் இவ்வுலகம்
மேன்மேலும் வாழு மெனவே
மேலவர்தங் காப்பியத்துள் உலகமென முதற்சொல்லை
விண்போதுடம் ஒது முறையே

மைவண்ணன் காப்பியத்தும் மங்கலமாம் அச்சொல்லை
வைத்தாள் வாய முதமே
வண்ணமொடு பெருகிவர மடித்தவலக் காலின்மேல்
மற்றோர்கால் ஏறி யுறவே

கைவண்ண ஏடேந்தக் கையாணி கோலமிடக்
கவிபாடி மகிழு புலவ!
காதுண்ட சிறுகுழையும் மேனின்ற சூழியமும்
கண்டோரை யாட விடவே

செய்வண்ணம் சிறந்தோங்கும் பைவண்ண அமுந்தூர
செங்கீரை யாடி யருளே!
திருவெண்ணெய் வருசடையன் அருளுள்ளம் உறைகம்ப
செங்கீரை யாடி யருளே!

பாடல் - 2

கார்குலவு நிறத்தான்பேர்க் காப்பியத்தைச் செய்தபின்பு
கற்றார்கள் ஏம முறவே
காவிரிகூழ் திருவரங்கத் தமையரங்கக் கவின்மேடை
கள்ளாரும் பாவி ரியவே

சீர்குலவு சடையன்பேர் நூறுகவிக் கொன்றாகச்
சென்றோங்கி ஏற்ற முறவும்
தெய்வப்பேர்க் காப்பியத்துள் மனிதப்பேர் அடிக்கடியும்
சேர்ந்துவரப் பாட்டி சைத்தல்

நேர்முறையோ? அன்றன்று; நீக்கிடுக! என்றாங்கு
நின்றசிலர் கூறி விடவும்
நெறிதவழும் நீர்மையனை அறிவறிந்த வெண்ணையனை
நிலைத்தோங்கு நேய முறவே

தேர்வுசெயும் ஆயிரத்தில் ஒருவனைத் தேர்ந்திசைத்தோய்
செங்கீரை யாடி யருளே!
திருவெண்ணெய் வருசடையான் அருளுள்ளம் உறைகம்ப
செங்கீரை யாடி யருளே.

செங்கீரைப் பருவம்

பாடல் - 3

துன்னிவரு முகில்வண்ணன் தோன்றியுலா வரும்போது
தோள்கண்டார் தோளே கண்டார்
தொடுகழல்சேர் தாள்கண்டார் தாளேகண்டார், தடக்கைத்
துளங்கல்கண் டாரும் அஃதே

சென்னிமுதல் முழுவடிவைச் சேல்விழியார் தம்முள்ளும்
சேர்த்தொன்றாய்க் கண்டார் யாரோ?
செம்பஞ்சச் சீறடியார் செயல்போலப் பயில்வோரும்
சிந்தித்துத் திளைக்குந் தோறும்

தொன்றுமுதிர்சொல்கண்டார்சொல்லேகண்டார்பொருளின்
தொகைகண்டார் தொகையே கண்டார்
தொகுத்தவணி கண்டாரும் அஃதேகண்டாரன்றிச்
சுவைமுழுதும் யாரே கண்டார்?

தென்தமிழில் நுண்பொருள்கள் பின்னிவரச் செய்தவனே
செங்கீரை யாடி யருளே!
திருவெண்ணெய் வருசடையன் அருளுள்ளம்
செங்கீரை யாடி யருளே!

பாடல் - 4

கொடியாடக் கொம்பாடக் கொழுந்தோடு மலர் பூத்துக்
கொத்தோடு குலுங்கி யாடக்
கோத்தும்ப தேன்குமிறு சுரும்பினங்கள் மகரந்தம்
கோதியவன் கொங்கி லாட

அடியோடு கழைசாய்த்துப் பிழிசாறு வழிந்தோட
அடுகின்ற புகைவா னேறி
அபூதவனின் கதிரொளியை மறைப்பதுபோல ணிதிரண்டே
அடையடையாப் பரந்து லாவ

செங்கீரைப் பருவம்

இடியோடு விண்ணூடு கடிதேறி விளையாடும்
எழிலியென அதைம யங்கி
இசைக்குயில்கள் வாய்மூட எழறிறோகை மயிலாட
எழினியெனத் திரையு மாடச்

செடியோடு மலராடத் தென்றல்வள ரமுந்தூர
செங்கீரை யாடி யருளே!
திருவெண்ணெய் வருசடையான் அருளுள்ளம்
செங்கீரை யாடி யருளே.

பாடல் - 5

தலைக்கடன் இதுவெனத் தாயுனை ஈன்று
தாங்கிப் புறந்தந்தாள்;
தன்கடன் இதுவெனத் தந்தையும் ஓர்ந்து
சான்றோன் எனச்செய்தான்;

குலக்கொழுந் துனக்குக் கொல்லன் கடனைக்
கொடுத்தான் எழுத்தாணி;
கொற்றவன் நினக்கு நற்கவி வேந்தெனக்
கொடுத்தான் மணிமுடியே;

நிலைக்கடன் உளதென நேர்ந்தொரு காவியம்
நிறுவிப் பெயர்ந்தாயே!
நீடிய புகழே! நேடிய நட்பே!
நெறியோ டெழுந்துயர்பா

அலைக்கொரு கடலே! கலைக்கொரு நிதியே!
ஆடுக செங்கீரை!
அகிலிடு கொழும்புகை முகிலிடும் ஊர
ஆடுக செங்கீரை

செங்கீரைப் பருவம்

பாடல் - 6

புவிபுகழ் தயரதன் பொன்னணி நினக்குப்
புணையவும் வந்தானே!
பொன்செய் தொட்டில் பொருவில் கோசலை
பூட்டவும் வந்தானே!

சிவிகையும் கொண்டு செய்யவன் பரதன்
சீர்செய வந்தானே!
சிலைதவழ் கையன் செறிகழல் இலக்குவன்
தேர்கொடு வந்தானே!

கவிகையும் கொண்டு சத்துருக் கனனும்
காணிய வந்தானே!
கண்களி கொள்ளக் கனிந்துயர் தமிழ்த்தாய்
காதலின் முன்னாளில்

அவிசொரிந் தாயிரம் வேட்டபின் வந்தோய்
ஆடுக செங்கீரை
அகிலிடு கொழும்புகை முகிலிடும் ஊர
ஆடுக செங்கீரை

பாடல் - 7

மஞ்சனை வண்ணன் வான்பொருள் யாவும்
வழங்கி வந்தோங்க,
மலரணி குழலி அலருரை மங்கை
வாழ்த்த வந்தோங்க,

நெஞ்சறும் எண்ணம் கொஞ்சறு மொழியில்
நிரலே நின்றோங்க,
நெரிபடுஞ் சொல்லில் முரிபட லின்றி
நிமிர்ந்து கொண்டாங்கே

செங்கீரைப் பருவம்

பஞ்சிழை கொண்ட செஞ்செவே யாடை
பரந்து சென்றாங்குப்
பானியல் பயிலும் காவியஞ் செய்து
பன்னிய பண்பாள!

அஞ்சன வண்ண! செஞ்சொலின் மன்ன!
ஆடுக செங்கீரை!
அகிலிடு கொழும்புகை முகிலிடும் ஊர
ஆடுக செங்கீரை

பாடல் - 8

அற்றங் காவாச் சுற்றுடைப் பூந்துகில்
அரையில் நின்றாட,
ஆயிரங் கதிரொளி பாய்ந்தொளி ராழி
அணிவிரல் வந்தாட,

மற்றுங் கோவை மணிபொன் முத்து
மார்பி லசைந்தாட,
மாற்றுயர் பவள மணிவாய் இதழில்
மலர்நகை மின்னாடக்

குற்றங் காணாக் கோதையர் சூழ்ந்து
குரவை பயின்றாடக்
கோனே பொன்னே தேனே முத்தே
என்றே கொண்டாடச்

செற்றஞ் சேரார் சேரமுந் தூர
செங்கோ செங்கீரை!
சீரிய கூரிய தீவிய மொழியாய்
செங்கோ செங்கீரை

செங்கீரைப் பருவம்

பாடல் - 9

ஐயனி அப்பிய நெய்யணி முச்சி
அசைய அதனோடும்
அணிபிறை போல முப்புரி முத்தணி
அழகிய நுதலாட,

மையணி புருவ மலர்முக நுதலில்
வயங்கி பொட்டோடு
வான்முழு மதியென வயிரச் சுட்டியும்
வந்து செறிந்தாட,

மெய்யரை ஞாணில் மேவய மணியொடு
விளங்கிழை வடமாட,
மென்கழல் தண்டை வில்லிடு கிண்கிணி
மிடைந்து கலந்தாடத்

தெய்வப் பாடல் செய்கவி வேந்தே
செங்கோ செங்கீரை!
சீரிய கூரிய தீனிய மொழியாய்
செங்கோ செங்கீரை

பாடல் - 10

கால்படு தூளிக் கணம்பாடு முன்னங்
கல்லுங் கனியாகும்;
கைபடிந் முள்ளும் கவினுற விரிந்து
காண்கொள் மலராகும்;

பால்வண அன்னம் பைந்நிறக் கிள்ளை
பசுங்கண் மயில்யாவும்
பார்வை படினே பாவைய ராகிப்
பரதம் பயின்றாடும்;

செங்கீரைப் பருவம்

கால்வலி யானை கலைமான் உன்றன்
கண்ணொளி படும்போதே
கன்னிய ராகிக் களிநடம் புரியும்;
கழிபுனல் நிலைதோறும்

சேல்விளை யாடும் திருவழுந் தூர
செங்கோ செங்கீரை!
சீரிய கூரிய தீனிய மொழியாய்
செங்கோ செங்கீரை

3. தாலப் பருவம்

பாடல் - 1

தேம்பாய் பலவின் நிழலாடித்
தீரா ஆவல் மேலோங்கத்
திரிந்து திரிந்து புன்மேய்ந்து
திரிந்த மருப்புப் புனிற்பெருமை

தேம்பா மாணாக் கன்நாளும்
தேர்ந்த பாடம் மனத்திருத்தத்
திரும்பத் திரும்பப் பயலல்போல்
தேமா நிழலில் அசைபோட்டுக்

கூம்பா மலர்கூழ் குளம்படிந்து
குடைந்தே யாட மடிநெரிந்து
கூடும் அமுதம் பெயக்கண்டு
குளிர்நீர் பிரித்துப் பெடையன்னம்

தீம்பால் பருகும் திருவழுந்தூர்ச்
செல்வா தாலே தாலேலோ!
தெய்வத் தமிழ்த்தாய் ஈன்றுமகிழ்
சேயே தாலே தாலேலோ

தாஸப் பருவம்

பாடல் - 2

நெஞ்சில் இன்பச் சுமையேற
நெடுவா னுச்சி வெயிலேற
நேரும் பசியும் உடனேற
நேரோர் உழவர் வழிநோக்க

அஞ்சல் அஞ்சல் எனச்சிலம்பும்
அணியின் ஒலிகேட் டகமலரும்;
அன்னம் பயில நடைபயின்றே;
அருகிற் சென்று முறுவலிக்கும்

மஞ்சள் முகத்து மருதியர்கள்
மணங்கொள் தத்தங் கொழுநர்க்கு
வரையா அன்பை அமுதோடு
மகிழ்ந்தே யூட்டிப் பொழுதெல்லாம்

செஞ்சொல் விளைக்கும் திருவழுந்தூர்ச்
செல்வா தாலே தாலேலோ!
தெய்வத் தமிழ்த்தாய் ஈன்றுமகிழ்
சேயே தாலே தாலேலோ

பாடல் - 3

எய்தும் பொருளை உள்நினைவார்
ஏற்றம் உயர நீரசையும்
எருது பூட்ட நேரசையும்
இணையும் ஏரின் நிசையசையும்

செய்யும் செயலில் சீரசையும்
செறிந்த எருவின் தளையசையும்
செம்மை சான்ற அடிபதியும்
சேந்து நீரின் தொடைபொலியும்

தாலப் பருவம்

மொய்கொள் புலத்தைப் பண்படுத்தி
முளைத்துத் தோன்றும் களைகட்டி
முறுகி வளரும் பயன்கண்டு
முழுமை பெற்ற மனத்தோடு

செய்யுள் விளைக்கும் திருவமுந்தூர்ச்
செல்வா தாலே தாலேலோ!
தெய்வத் தமிழ்த்தாய் ஈன்றுமகிழ்
சேயே தாலே தாலேலோ.

பாடல் - 4

கொழிக்கும் முத்து நகைமாதர்
கொண்ட பணியைத் தலைக்கொண்டு
குரலைக் குறிலா அமைவித்துத்
கொடுவாய்க் கதிர்வாள் சூன்பிறையைப்

பழிக்கும் நுதலிற் பதிந்தொளிரும்
பருவப் புருவ வில்கோட்டிப்
பாய்கண் அம்பை எய்தெய்து
பறிக்கும் களையோ டுயிர்பறிக்க

விழித்து நோக்கும் அவர்கொழுநர்
விடுமூச் சாங்கு நெடிலாக
வினையில் கையை இடையூன்றி
வெஃகிச் செய்யும் வேளாண்மை

செழித்துச் சிறக்கும் திருவமுந்தூர்ச்
செல்வா தாலே தாலேலோ!
தெய்வத் தமிழ்த்தாய் ஈன்றுமகிழ்
சேயே தாலே தாலேலோ

தாலப் பருவம்

பாடல் - 5

புட்டில் சுமந்த கோதண்டன்
புக்க காலை மிதிலைவளர்
பூவை கண்ட காட்சியினைப்
பொன்னி அவற்காண் மாட்சியினைச்

சுட்டிச் சொல்ல மனங்கொண்டோ
சொல்லும் பொருளும் அணிசேர்த்துச்
சொரிவான் வேண்டி விரலமுதைத்
துவர்வாய் வைத்தே ஆராய்ந்து

தொட்டிற் கிடந்து மேன்முகட்டைத்
துணைப்பு விழியால் பார்த்திருந்து
தோலா நாவால் இசைசுவட்டிச்
சுவைத்தே நமுதப் பாடல்தரத்

திட்டிச் செய்தாய்! திருவமுந்தூர்ச்
செல்வா தாலே தாலேலோ!
தெய்வத் தமிழ்த்தாய் ஈன்றுமகிழ்
சேயே தாலே தாலேலோ

பாடல் - 6

எண்ணில் எழுத்தில் தன்னிற் சிறந்தோன்
இருத்தல் கண்டொருவன்
இன்னுந் தன்னை அவற்கும் மேலா
இலங்க முயல்வான் போல்

வண்ணந் தீன்ற வெண்ணித் திலத்தின்
வண்ணங் கண்டன்னம்
மறு, தன் வண்ணம் என்றே நாணி
மணிநீர் குடைந்தாடி

வெண்ணித் திலத்தின் குவைமே னின்றிள
வெயிலின் கதிராடி
விரித்த சிறகின் ஈரம் புலர்த்தி
வெண்மை மெருகேற்றம்

தண்ணந் துறைசேர் திருவமுந் தூர
தாலே தாலேலோ!
தண்டமிழ்ப் பொழிலில் தழைகவிக் குயிலே
தாலே தாலேலோ.

பாடல் - 7

தொண்டிறை இலங்கைக் கண்டியின் மன்னன்
சீயப் பரராசன்

தேடா வறுமை நீடிய தாலே
தேம்பும் நாட்டார்கள்

கொண்டிடும் பசியின் கொடுமையைப் போக்கக்
கொள்ளான் வழியேதும்,
கொழிதமிழ்ப் புலவர் நாவாய் மொழியாற்
குறித்தான் திருமுகமே!

நண்பொடும் அதனைக் கண்ணுற் றதுமே
நாவாய் நாவாயா
நல்லுயிர் ஓம்பும் உலைக்குறு பொருளந்
நாளே ஈந்தானோர்

தண்ணளி வெண்ணெய்க் கண்ணணின் நண்ப
தாலே தாலேலோ!
தண்டமிழ்ப் பொழிலில் தழைகவிக் குயிலே
தாலே தாலேலோ

தாலப் பருவம்

பாடல் - 8

பொற்சங் கெடுத்துப் பாலைப் புகட்டின்
புந்தி வளராதாம்,
புத்தொளி வள்ளிச் சங்கால் புகட்டின்
வித்தை பொலியாதாம்,

செற்றம் இலராய் மற்றவர் செப்பத்
திருப்பாற் கடல்முழுகித்
திருமால் கையில் திகழும் சங்கைச்
சேர்த்தார் கொடுவந்தே!

முற்றிய அன்பால் பெற்றவள் நாளும்
முப்பால் முகந்தூட்ட
முன்னிமை சொக்கப் பொன்வளர் தொட்டில்
முத்தே கணவளராய்!

சற்றுங் குறையாத் தகைசால் புலவ
தாலே தாலேலோ!
சங்கத் தமிழின் துங்கக் கவிஞ
தாலே தாலேலோ

பாடல் - 9

நீரிற் சங்கம் உறங்க மேதி
நிழலிற் படிந்துறங்கும்,
நேர்தார் உண்டும் உறங்கச் செய்யாள்
நெடுந்தா மரையுறங்கும்,

தூரில் ஆமை உறங்கச் சிப்பி
துறையிற் றுதைந்துறங்கும்,
தோன்றும் போரில் அன்னம் உறங்கத்
தோகை பொழிலுறங்கும்,

ஊரில் யாரும் உறங்க உறங்கா
துன்னிமை போராடல்
உனக்கிது முறையோ புனக்கிளி யனையாய்?
உயிரே கண்வளராய்?

தாரில் ஊறும் வேரிக் கவியே
தாலே தாலேலோ!
சங்கத் தமிழன் துங்கக் கவிஞ்
தாலே தாலேலோ.

பாடல் - 10

முன்னை நல்வினை முதிர்பய னால்வரு
முத்தே சீராளா!
முற்றிய வேள்வியின் நற்றவக் கொழுந்தே
மூவாப் பேராளா!

தொன்மை சேர்தமிழ் வன்மை மேவிய
தோலா நாவோயே!
துறைபெறு விருத்தம் உறைபெறு கவிக்கோர்
தோன்ற லானாயே!

நன்னார் மேவிய கீர்த்திய னாயக
நாட்பு வாயோனே!
நண்ணிய பொருளே! புண்ணிய நின்னை
நாடார் யாரிங்கே?

தன்னிக ரில்லாதத் தண்டமிழ்ப் புலவ
தாலே தாலேலோ!
சங்கத் தமிழின் துங்கக் கவிஞ்
தாலே தாலேலோ

4. சப்பாணிப் பருவம்

பாடல் - 1

சேறீன்ற தாமரைகள் தேனீன்று வண்டுக்குச்
சிந்தாமல் விருந்து வைக்கும்,
செழிப்பான பொழியலாயும் பூவீன்று வருகின்ற
தென்றற்கு விருந்து வைக்கும்,

ஆறீன்ற தன்நீரை அருகீண்டு வயற்கெல்லாம்
அமுதாக்கி விருந்து வைக்கும்,
அவ்வயலும் வளமீன்றே ஆங்குவளர் உயிர்க்கெல்லாம்
அளவின்றி விருந்து வைக்கும்

நாறீன்ற நெற்பயிர்கள் நூறீன்று நட்பார்க்கு
நன்றாக விருந்து வைக்கும்,
நயனீன்ற சாறெல்லாம் பயனீன்று கண்ணுக்கு
நாபோறும் விருந்து வைக்கும்,

தாறீன்ற வாழையெலாம் அணிலூட்டும் அமுந்தார
சப்பாணி கொட்டி யருளே!
தமிழென்னும் அளப்பரிய இமிழ்கடலைக் குடைந்தவனே
சப்பாணி கொட்டி யருளே

பாடல் - 2

சேர்ந்தொளிநுந் தாதுகுக்கும் சோலைதொறும், சண்பகமும்
செறிந்திருக்கும் காடு தோறும்,
தேமலரின் போதவிழும் பொய்கைதொறும், வெள்ளியெனத்
திகழ்மணலின் தடங்கள் தோறும்,

வார்ந்தொளிரும் மாதவியின் வேலிகொண்டு வானோங்கீ
வளர்பூக வனங்கள் தோறும்,
வயல்தோறும், வளர்தெங்கு செவ்வாழை பூந்தாழை
வளர்கின்ற வனங்கள் தோறும்,

சப்பாணிப் பருவம்

தீர்ந்தறியாக் கால்பலவா ஊர்ந்தேறி யூர்தோறும்
சென்றாட்டிச் சென்ற போதும்
சேர்ந்தவுடல் பலவற்றின் உள்ளிருந்தும் ஓயாத
தேயாத உயிர்கள் போலச்

சார்ந்துவரு புனற்பொன்னி யூர்ந்துவரும் அமுந்தூர
சப்பாணி கொட்டி யருளே!
தமிழென்னும் அளப்பரிய இமிழ்க்கடலைக் குடைந்தவனே
சப்பாணி கொட்டி யருளே

பாடல் - 3

சிலம்புகளே பரலாகச் சிலம்புகின்ற சிலம்போடு
செறிகழலும் சேர்ந்த தாளாள்,
சினமில்லாக் காலத்தும் செந்தீயைக் கொடு நஞ்சைச்
சிந்துமிரு தீய கண்ணாள்,

புலம்புறவே புறந்திரீவாள்புல்லுயிரும் வல்லுயிரும்
பொக்கெனவே பற்றி யுண்பாள்,
பொருந்தியுள வரைகளையே கழங்காக்கி விளையாடிப்
பொழுதுகழி யாட லுடையாள்

சலவுருவாள் தாடகையாள் சரமொன்றால் துளைபட்டுச்
சாயுமுடல் பொழிகு ருதியால்
தனிவண்ணச் செவ்வானம் தரைமீது நனிகாணச்
சாய்ந்தாளி னோசை கேட்டுச்

சலம்புணராக் கொள்கையவர் சார்கின்ற அமுந்தூர
சப்பாணி கொட்டி யருளே!
தமிழென்னும் அளப்பரிய இமிழ்க்கடலைக் குடைந்தவனே
சப்பாணி கொட்டி யருளே

சப்பாணிப் பருவம்

பாடல் - 4

நஞ்சனைய நெஞ்சினராம் மாரீசன் சுவாகென்பார்
நாடற்ற வாழ்க்கை பெற்றும்
நாகவிழி நாகநடை நாகமன தோளினராய்
நண்ணியவர் தலைமை ஏற்க

வஞ்சனையும் பொய்வினையும் வரைவின்றி வளர்ந்துள்ள
வாளரக்கர் சூட்டம் ஈண்டி
வாய்த்துள்ள மன்னுயிர்க்கும் மாதவர்க்கும் கொடுமைகளை
மறவாமல் செய்து நிற்கச்

கஞ்சமலர் நயனத்தான் கைவாளிக் கஞ்சியவன்
கடலுள்மா ரீசன் போகக்
கடிவாளிக் கிரையாசி மண்வீழும் சுவாகாங்குக்
கதறுமொவி செவிய லேறத்

தஞ்சமென வருவோரை யஞ்சலெனும் அமுந்தார
சப்பாணி கொட்டி யருளே!
தமிழென்னும் அளப்பரிய இமிழ்கடலைக் குடைந்தவனே
சப்பாணி கொட்டி யருளே

பாடல் - 5

கன்னிமயில் அனப்பேடை கள்ளிருக்கும் மலர்க்கூந்தல்
காவிக்கண் மிதிலைப் பொன்னி
கார்வந்து களைப்பாறிக் காலுந்த மேலுந்தும்
கடிமதில்கள் கன்னி மாடம்

ஒன்றியவள் ஓடியகண் நிலைகுத்தக் கரியவனின்
ஒண்கண்ணை உண்க னுண்ண
உரியவனும் கண்கொண்டான் உணர்வொன்ற ஒருவரகம்
மற்றொருவர் புதுந்து கொண்டார்;

சப்பாணிப் பருவம்

மன்னவையிற் சனகன்னை கார்முகத்தை மழைவண்ணன்
வளைக்கக்கைக் கொண்ட போது
வைத்தவிழி வாங்காமல் கண்டிருக்க அஃதிற்ற
வாணிடியின் ஓசை கேட்டுத்

தன்வளத்தில் தனக்குநிகர் தானேயாம் அமுந்தூர
சப்பாணி கொட்டி யருளே!
தமிழென்னும் அளப்பரிய இமிழக்கடலைக் குடைந்தவனே
சப்பாணி கொட்டி யருளே

பாடல் - 6

நீதியின் வழியில் நிற்போர்க் கின்னல்
நேரினும் நிலையாத!
நெறிமுறை தவறும் குருடர்க் கழிவும்
நேர்ந்திடும் விலகாதே!

ஓதியும் உணர்ந்தும் உணர்வழி நின்றோர்
உரைபொருள் வளங்காட்டி,
ஒப்புர வாற்றி உயர்பதம் பெற்ற
உரவோர் செயல்காட்டி,

உளதியங் கருதா தூழியம் செய்யும்
உத்தமர் உருக்காட்டி,
உயர்செஞ் சோற்றுக் கடனுக் குயிரை
உதவினர் திறஞ்சொன்னாய்!

கோதிலர் குணத்தர் கூடமுந் தூர
கொட்டுக சப்பாணி!
கொழுவிய காவியம் எழுதிய கைகொடு
கொட்டுக சப்பாணி

சப்பாணிப் பருவம்

பாடல் - 7

காரணி வண்ணன் பேரணி காட்டிக்
கற்பனை நயஞ்செறியக்
காண்பவ ருள்ளம் மாண்புற எழுதும்
கைவல ஓவியனே!

பேரறி வாளன் உலகம் வாவிய
பெற்றியன் திருவேபோற்
பெருக ருணியும், பெருந்தகை யாளன்
பெற்றிடும் செல்வம்போல்

ஊரணி கொண்ட மருந்துநன் மரமும்,
ஒப்பில் நயனுடையான்
உற்றிடுஞ் செல்வம் போன்றொளிர் கின்ற
உள்ளூர்ப் பழுமரமும்,

கூரறி வாளரும் கூடமுந் தூர
கொட்டுக சப்பாணி!
கொழுவிய காவியம் எழுதிய கைகொடு
கொட்டுக சப்பாணி

பாடல் - 8

உட்புகை நெஞ்சர் உயிர்க்குல முண்ணும்
ஒழியா இயல்பாளர்
உருவில் வலியர் அருள லரக்கர்
ஒவ்வாக் குலவேரைக்

கட்பொடும் அறுத்துப் பட்டிடச் செய்யும்
காலங் கைகூடக்
கட்டமை வரிவிற் கார்முகிற் காளை
கான்செல வித்திட்ட

சப்பாணிப் பருவம் }

ஒட்டகப் புறத்தைப் புறங்கொள் புறமே
ஒன்றும் மந்தரையாள்
ஒல்லா வாயொடும் பொல்லா நகையொடும்
உலவு தலைக்கண்டு

கொட்புறும் அளி, மலர் கூடமுந் தூர
கொட்டுக சப்பாணி!
கொழுவிய காவியம் எழுதிய கைகொடு
கொட்டுக சப்பாணி

பாடல் - 9

தண்டக வனத்துறை தனியவன் அரக்கனாய்த்
தான்திரி வன்கண்ணன்,
தாவர சங்கமம் யாவையும் வாரித்
தானுணும் தறுகண்ணன்,

மண்டலம் விண்டலம் எதிருநர் அழித்தவன்
மாதவள் சீதையினை
வவ்விட, வள்ளலின வதைபட் டுதைபட
மண்ணுழை விராதன்முன்

கொண்டதன் நிலையுணர்ந் தறிவொளி கூடிடக்
கோதைவிற் குரிசில்பாற்
குழைவுறு மனத்தொடு குறைவறத் துதித்துக்
கூறிடும் மொழிகேட்டுக்

குண்டுநீ ரிலஞ்சி கூடமுந் தூர
கொட்டுக சப்பாணி !
கொழுவிய காவியம் எழுதிய கைகொடு
கொட்டுக சப்பாணி

சப்பாணிப் பருவம்

பாடல் - 10

உருகிய செம்பொனும் ஓடும் ஒன்றென
உன்னும் ஒண்மதியும்
ஒன்றிய புலன்கள் ஓரைந் தடக்கும்
உரனும் உடையார்போல்

பருகிடு நீரில் வதிவறும் ஆமைப்
பாரிய முதுகின்மேல்
பல்பொறி அலவன் நல்லுற வாடிப்
படிந்து விளையாட

அருகுசென் றதனைக் கதுவிடும் எண்ணம்
அறவே இலதாதி
அதனலம் பெருகக் கரைமருங் கிருந்தே
ஆசி யுரைநல்கிக்

குருகுகண் குளிரும் தீருவமுந் தூர
கொட்டுக சப்பாணி!
கொழுவிய காவியம் எழுதிய கைகொடு
கொட்டுக சப்பாணி

5. முத்தப் பருவம்

பாடல் - 1

புகலும் வாழ்த்து வணக்கமொடு
பொருந்து பொருளும் செறிகுவதாய்ப்
புகழும் நான்கு பொருள்பயக்கும்
புதுமை நடையும் உடைத்தாதி

நிகரில் தலைவன் றனைக்கொண்டு
நிலைக்கும் மலையுங் கடல்நாடும்
நிறுவ நகரும் பொழுதுமிரு
நெடிய சுபரின் தோற்றமொடும்

முத்தப் பருவம்.

தகவின் புனைந்து மணம்புணர்த்துத்
தாதார் பொழிலும் புனலாட்டும்
சாற்றி எட்டுச் சுவைசுவட்டித்
தக்கார் தருபொன் முடிசூட்டித்

தீகமும் பெருங்காப் பியமுரைத்த
செவ்வாய் முத்தம் தருகவே!
செந்நெற் பழனத் தழுந்தாரின்
செல்வா முத்தம் தருகவே

பாடல் - 2

எண்ணற் றெழுந்த சொற்குவையும்
இணையற் றெழுந்த பொருட்குவையும்
இணையற் றெழுந்த அணிச்சுவையும்
இணைப்புற் றெழுந்த கவிச்சுவையும்

கண்ணுற் றொளிரும் அரங்கேற்றக்
கனிவுற் றார்கண் நீர்பனிப்பக்
காதுற் றார்மெய்ம் மயர்பொடிப்பக்
கையற் றார்செய்ம் முழக்கொலிபோய்

விண்ணுற் றதிர வியப்போங்க
விரிந்து பரந்த கடலன்ன
விளையும் நயங்கள் எடுத்தோதி
வினவற் கியைந்த விடைநல்கித்

தெண்மை தீகழ மொழிமொழியும்
செவ்வாய் முத்தம் தருகவே!
செந்நெல் பழனத் தழுந்தாரின்
செல்வா முத்தம் தருகவே

முத்தப் பருவம்

பாடல் - 3

வனசங் கீன்ற பருமுத்தும்
வடகிக் கடலுட் போய்ப்பதிய
வால்வெண் ணிறத்தி னொருமுத்தும்
வண்மைக் கரும்புட் போய்ப்பதிய,

நன்முத் தொன்று நாணுற்று
நன்செய்ச் சாலிக் குட்பதிய,
நயங்கொள் அரிய முத்தொன்று
நாணி வேய்க்குட் போய்ப்பதியத்

துன்புற் றொடுங்கி ஒருமுத்தும்
தும்பக் கொம்புட் போய்ப்பதியச்
சூல்கொள் மேகத் தொருமுத்தும்
தோன்ற லின்றி யுட்பதியத்

தென்சொல் முத்து விளைவிக்கும்
செவ்வாய் முத்தம் தருகவே!
செந்நெற் பழனத் தழுந்தாரின்
செல்வா முத்தம் தருகவே

பாடல் - 4

கஞ்சம் மலர்ந்து கரைதாவிக்
காணும் கிஞ்சி முத்தமிடும்,
கண்ணுற் றெழுந்த இவ்விஞ்சி
கடிகொள் மஞ்சள் முத்தமிடும்,

மஞ்சள் செழித்து வளர்ந்தோங்கி
வரிநெற் கதிரை முத்தமிடும்,
வரம்பை மேவி அக்கதிரும்
வளர்ந்த கரும்பை முத்தமிடும்,

முத்தப் பருவம்

எஞ்ச லில்லா இன்கரும்பும்
எழுந்தே கமுகை முத்தமிடும்,
எழுந்த கமுகும் இளநீரை
இனிதே முத்த, அத்தெங்கு

செஞ்ச முகிலை முத்தமிடும்,
செல்வா முத்தம் தருகவே!
செந்நெற் பழனத் தழுந்தூர
செவ்வாய் முத்தம் தருகவே

பாடல் - 5

தூக்கின் அரிய இசைபயின்று
சோலை மாவின் துளிரயின்று
துணையோ டுறைந்து கருவற்றுத்
துயரற் றீனுங் காலத்துக்

காக்கைக் கூட்டைக் கண்டுவந்து
கருதிக் குயிலும் முட்டையிடக்
காக்கை அதனை அடைகாத்துக்
கருத்தோ டிருந்து பார்ப்பெடுத்து

மூக்கில் இரையைக் கொடுவந்து
முன்னந் தனது பார்ப்போடு
முளையாச் சிறகுக் குயிற்பார்ப்பை
முனைப்புற் றாட்டி வளர்த்திருந்து

காக்கும் அமுந்தூர்க் கவிச்செல்வா!
கனிவாய் முத்தம் தருகவே!
கன்னித் தமிழில் வடகதைசொல்
கனிவாய் முத்தம் தருகவே

முத்தப் பருவம்

பாடல் - 6

தளவம் புரையெம் தவள எயிற்றின்
தகைமைக் குடைந்த, கடலின்
தராங்கற தருவெண் டரளமும் கொள்ளேம்;
ததர்கொள் மலர்கள் அணியெம்

அளகஞ் செறிந்த அருநிற மஞ்சி
அலைவு மிகுந்த முகிலும்
அளிக்கும் பணிவெண் டரளமும் வெஃகேம்;
அணிகொள் டணைத்தோட் குடைந்து

குளகக் கவியின் வளர்கழை முத்தைக்
குறியேனம்; இனிக்கு மெஞ்சொற்
கொளுநற் சுவையிற் குடைகழை முத்தைக்
குறித்திங் கெதுவும் புகலேம்;

களபந் தீகமும் மணிதீகழ் மார்பா
கனிவாய் முத்தம் அருளே!
கமுகின் கன்னல் வளரமுந் தூர
கனிவாய் முத்தம் அருளே

பாடல் - 7

கொண்டல் முழங்கிக் குவிக்கும் முத்தும்,
குறுங்கண் கழையின் முத்தும்,
குளிர்வெண் பணிலம் குவிக்கும் முத்தும்,
கொழுந்தா மரையின் முத்தும்,

வண்டல் வயல்நெற் கதிரின் முத்தும்,
வளர்வேய் வெடித்தீன் முத்தும்,
வழைய னடியில், கதலித் தூரில்,
வரம்பல், குரம்பில், சாலில்,

கண்டல் அடிக்குள வதிந்தே நந்து
கருதி இடுநன் முத்தம்,
களமர் சிறுவர் முகந்து வந்து
கடைமுன் பரப்புங் காட்சி

கண்டின் புறுங்கற் கண்டின் மொழியோய்
கனிவாய் முத்தம் அருளே!
கமுகின் கன்னல் வளரமுந் தூர
கனிவாய் முத்தம் அருளே

பாடல் - 8

மங்கை கமுத்தின் வடிவைப் பழித்து
வளர்ந்தே உயர்ந்த கமுகு
வடிசுலைப் பசங்காய், வளமை மஞ்சள்
வண்ணம் அடைந்தி ராமன்

அங்கை, அகல்கண், அடிகள், உரிய
அளவின் அமைந்த இதழ்கள்
அமைவறச் சிவந்து திகழ்தல் அனைய
அழகின் பழுத்துப் பொலியத்

தங்குங் கிளிகள் தமக்குக் கோவை
தருநற் கனியென் றெண்ணித்
தலையுறும் அலகாற் கதுவக் காய்போல்
தலைகள் தயங்குங் காட்சி

கங்கி லிருந்து கண்ட வியப்போய்
கனிவாய் முத்தம் அருளே!
கமுகின் கன்னல் வளரமுந் தூர
கனிவாய் முத்தம் அருளே

முத்தப் பருவம்

பாடல் - 9

நாமுறு கலை ஆடையி னுடைய
நனிமிகு தொன்மை உலகில்
நால்வகை நிலத்தின பால்வகை நிறீஇய
நலமெழு நம்முன் அறிவர்

ஆமுறு செழுநா அசைவுற எழீஇய
அழகுறும் செம்மைத் தமிழில்
ஆகிடும் கடல்நூற் பாகினை அளைய
அறிவினர் பின்னோர் கவைக்க

ஏமுறு மனத்தொ டியற்றினர் தரீஇய
இலக்கண இலக்கியம் அயின்றோர்
யாம்பறு இன்பம் யாவரும் பெறீஇய
ஏனச்சொலும் தமிழின் மரபைக்

காமுறு புலவ தோமறு மொழியோய்
கனிவாய் முத்தம் அருளே!
கமுகின் கன்னல் வளரமுந் தூர
கனிவாய் முத்தம் அருளே

பாடல் - 10

முன்னைப் பழைமைக் கொருமுதுப் பழமை
முதிரும் முதன்மைப் பொருளாய்,
மொழியும் புதுமைக் கொளிதரு புதுமை
முகிழ்க்கும் மும்மைத் தமிழாய்த்

தென்றற் பொதியில் திகழ்வான் மதியாய்த்
திருமால் வடபாற் குன்றம்
தெற்கில் குமரி ஆயிடைத் திகழ்ந்து
சொங்கோ லாட்சி சிறந்த

முத்தப் பருவம்

மன்னர் மூவர் மடிவளர் மகளாய்
மறையோர் இறையோர் எவரும்
மடிதற் றெழுந்து பணிசெய மகிழ்ந்து
மகவொரு நான்கு மீன்ற

கன்னித் தமிழின் இன்சொற் கிள்ளாய்
கனிவாய் முத்தம் அருளே!
கமுகின் கன்னல் வளரமுந் தூர
கனிவாய் முத்தம் அருளே.

6. வருகைப் பருவம்

பாடல் - 1

நாமந் தருபேர் மலையிழிந்து
நானா வகைய மணியோடும்
நத்தும் பொன்னின் துகளோடும்
நடன மயிலின் பீலியோடும்

வாமக் களிற்றுக் கொம்போடும்
வயிரக் கள்ளி அகிலோடும்
மணத்தின் மிக்க சந்தோடும்
மலரின் தாதுத் தேனோடும்

ஏமந் தருநற் பொருளின்னும்
யாவை உளவே அவைவாரி
ஏம்பல் மிக்க வணிகர்போல்
ஏதம் நீக்கிப் பரந்துவரும்

காமர் பொன் சூழமுந்துர்க்
கம்ப நாடா வருகவே!
கட்டுத் தறியும் கனிபாடும்
கம்ப நாடா வருகவே

வருகைப் பருவம்

பாடல் - 2

வளருஞ் செந்நெற் பயிர்வேணி
வளைந்த கதிரின் நிலையுணர்ந்து
வரிப்பல் குயத்தா லரிந்தெடுத்து
வயலின் களத்திற் கட்டடித்தார்

அளவின் மேரு நெற்குன்றம்
அமைய, அரியைப் போரிட்டார்
அதனைப் பரப்பிக் கபாவிட்டே
அடையம் நெல்லில் ஒருபங்கை

உளமும் மகிழ இரவலாக்கும்
உடனீந் துவந்தார் பொதியேற்றி
உருக்கொள் பண்டி மனைசெலுத்தி
உழுதுண் வாழ்வே உயர்வென்னும்

களமர் குழுமும் திருவழுந்தூர்க்
கம்ப நாடா வருகவே!
கட்டுத் தறியும் கவிபாடும்
கம்ப நாடா வருகவே

பாடல் - 3

நாட்கொள் போது நிறைசுவந்தல்
நறவும் நாணும் இன்றிஞ்சொல்
நவ்விக் கண்ணின் மருதியர்தாம்
நடந்து செல்லும் நடையழகை

வேட்புற் றன்னம் பின்றிரிய
விரிந்த நளினப் பள்ளியிடை
மேவி வளரும் இளம்பிள்ளை,
மேயும் மேதி கன்றுள்ளிக்

வருகைப் பருவம்

கோட்பின் விளித்துச் சோர்ப்பாலைக்
குளிர்நீர் நீக்கிப் பருகியதும்
கூடும் அரிய துயில்கொள்ளக்
குலவும் தேரை தாலாட்டும்

காட்சி வளரும் திருவழுந்தூர்க்
கம்ப நாடா வருகவே!
கட்டு தறியுங் கவிபாடும்
கம்ப நாடா வருகவே

பாடல் - 4

புயலைத் தாக்கிப் பொருதெங்கு,
புறக்காழ் பொதியுங் கரும்போந்தை
பொருந்து பாளை அரிந்துவிடப்
பொங்கிக் கலயம் வழிதேனும்,

துயலுங் கொம்பிற் கனித்தேனும்,
தூங்கு தாற்றின் கனித்தேனும்,
தொடையி னிழியு மிறால்தேனும்,
துலங்கும் ஆலைக் கழைத்தேனும்

மயங்கிச் சேர்ந்து வரம்போட
வாளை கெண்டை கயல்கொளிறு
வராஅல் உளுவை மண்டுகம்
வாய்வைத் தருந்திக் களிதூங்கும்

கயங்கள்வயங்கு திருவழுந்தூர்க்
கம்ப நாடா வருகவே!
கட்டுத் தறியுங் கவிபாடும்
கம்ப நாடா வருகவே

வருகைப் பருவம்

பாடல் - 5

குளிர்வெண் பணிலம் உலவிவரக்
குவியும் முத்து வரம்பெல்லாம்,
கோவைக் கனியி னீட்டத்தாற்
கூரும் பவளம் பரம்பெல்லாம்,

நளிற்கொள் நீரிற் கலந்துவந்து
நண்ணும் செம்பொன் குரம்பெல்லாம்,
நற்பால் வண்ணச் சிறகன்னம்
நாடுஞ் சாலிப் பரப்பெல்லாம்,

துளிர்கள் தழைய மலர்தழையச்
சோரும் செந்தேன் கரம்பெல்லாம்,
தோகை ஓகை கொண்டாடத்
தூங்க லோசை காவெல்லாம்,

களிவண் டண்டும் திருவமுந்தூர்க்
கம்ப நாடா வருகவே!
கட்டுத் தறியும் கவிபாடும்
கம்ப நாடா வருகவே

பாடல் - 6

நெளிக்கும் தோகை திரந்திருக்க
நின்ற தெங்கின் அரிபாளை
நிறைக்கும் நறவைப் பதனறிந்து
நேடி இறக்கி நெய்யரியால்

புளிக்கும் முன்னர் வடிகட்டிப்
புதிய தெளிவைப் பனைதந்த
பொருந்து பசிய குடைநிறையப்
புரிந்தே யூற்றி உழையாளர்க்

வருகைப் பருவம்

களிக்க அவரும் அதைப்பருகி
அகமும் முகமும் மலர்ந்தென்று
அதனைக் கண்டு தாம்பருகி
அளவ ளாவித் தம்மகமும்

களிக்குங் களமர் வாழமுந்தூர்க்
கம்ப நாடா வருகவே!
களளின் சொல்லாற் கவியளித்த
கம்ப நாடா வருகவே

பாடல் - 7

நீலக் கடல்கூழ் இவ்வுலகில்
நெருப்புக் கோளின் வெப்புற்று
நெறிபட் டொவ்வாப் பொறியுற்று
நீடுந் தூசி அடையுற்றுக்

காலம் விளைத்த ஒருகருங்கல்
கருதா ரின்றி வழிகிடக்கக்
கண்டு நினைந்து கைக்கொண்டு
கனத்துப் படிந்த துகளகற்றிக்

கோலம் விளைத்து வடிவமைத்துக்
கோடி நுணுக்கங் குலவிவரக்
கோயிற் கடவுட் படிமத்தைக்
குறித்துப் பொளியும் ஓசையொடு

காலங் குலவும் திருவமுந்தூர்க்
கம்ப நாடா வருகவே!
கட்டுத் தறியும் கவிபாடும்
கம்ப நாடா வருகவே

வருகைப் பருவம்

பாடல் - 8

எண்ணெய் தேய்த்துக் குளிப்பதற்கோ
எந்தாய் உன்னை இனியழையேன்!
எண்ணெய் கண்ணுக் கிணிக்கட்டேன்!
ஏதுங் கசப்பு மருந்தாட்டேன்!

மண்ணிற் புரண்ட தேனென்று
மறந்தும் என்றுங் கேளேனே!
வாயில் வடியும் நறுந்தேனை
வழித்துத் துடைக்க இனிக்கருதேன்!

விண்ணின் நிலவை வேண்டினையோ?
மின்னும் உடுக்கள் விரும்பினையோ?
வெறிதே கண்ணைக் கசக்குவதேன்?
விம்மிப் பொருமல் உனக்கழகோ?

கண்ணிற் சுவளை மலரவரும்
கம்ப நாடா வருகவே!
கட்டுத் தறியும் கவிபாரும்
கம்ப நாடா வருகவே

பாடல் - 9

சாலிக் கதிர்செந் தாமரையில்
சாய்ந்து தொங்குஞ் சால்வொப்பத்
தங்கச் சுட்டி பட்டமொடு
சாந்துப் பொட்டில் பட்டாடத்

தாலி ஐந்து படைதழுவிச்
சந்த மார்பில் தழைத்தாடத்
தயங்கு மகரக் குழையாடத்
தனித்த வலயம் கைக்கடகம்

வருகைப் பருவம்

ஆலித் திருக்க அரைஞாணில்
அசையும் மணிகள் சலசலக்க
அடிகொள் சதங்கை கிண்கிணியும்
அம்பொற் சிலம்பு மென்றண்டை

காலிற் செறிந்து கலகலக்கக்
கம்ப நாடா வருகவே!
கட்டுத் தறியும் கவிபாடும்
கம்ப நாடா வருகவே

பாடல் - 10

வடசொற் கடலின் வரைகண்ட
வசையில் யை வருக, தமிழ்
வளமுங் கடந்தோய் வருக, உரு
வரையோ வியமே வருக, அழற்

புடமிட் டெடுத்துப் பழங்கதையைப்
புதுக்கும் புலவ வருக, புகழ்
பொதிந்த மெய்யே வருக, புரை
பொருந்தாக் குணனே வருக, மொழி

சுடர்கொள் நாவின் நயமுரைக்கும்
சொல்லின் செல்வ வருக, மறுத்
தொடரா மனனே வருக, ஒளி
துலங்கும் மதியே வருக, அலை

கடலின் நெடிது கற்றுயரும்
கம்ப நாடா வருகவே!
கட்டுத் தறியும் கவிபாடும்
கம்ப நாடா வருகவே

7. அம்புலிப் பருவம்

பாடல் - 1

ஆதித்தன் அருள்செய்ய அருங்கலைகள் நிறைவுபெற
அணமுழு மதியு றுதலால்
அகிலத்தார் உவப்படைய ஆரிருளும் இரிந்தோட
அழகுற ஒளித ருதலால்

ஆதிக்கஞ் செல்கின்ற அரங்கொன்றைத் தனக்கென்றே
அமைத்தவண் நிலைபெ றுதலால்
அணிசெய்யும் புலிக்கொடிவின் ணசைந்தாடும் வளவனவன்
அவையனிற் பொலிவு றுதலால்

யாதிக்கும் உறைபவர்கள் ஏழுற்றுப் போற்றிடவே
இசையொடு துதித்தி டுதலால்
யாவரையும் ஈர்க்கின்ற பாவரையும் இவண் நிற்கும்
இயைந்தநற் றுணையினன்காண்

ஆதித்த குலமகனின் அடலுரைக்கும் புலவனுடன்
அம்புலி யாட வாவே!
அழகுதவழ் திருவழுந்தூர் பழகுதமிழ்க் கம்பனுடன்
அம்புலி யாட வாவே!

பாடல் - 2

இரக்ககுணச் சிறப்பியல்பன் எழிற்கங்கைக் கரையுடையான்
இணையிலா அன்பு கொண்டோன்
ஏற்றமிகும் உருவுடையான் எதிரில்லா வலிமையுறும்
எழிற்குகன், விலங்கி யல்புக்

குரக்குநிலைக் குரிசிலவன் கிட்கிந்தைக் குரியவனாய்க்
கொடுமையுற் றலைந்து பின்னர்க்
கோனாட்சி தான்பெற்ற வாலிதம்பி, வளைவிளையும்
குளிர்கடல் சூழி லங்கை

அம்புலிப் பருவம்

அரக்கர்குலத் தண்ணலவன் அண்ணன்வழி அகன்றுவரும்
வீடணன் ஆகி யோரை
அண்ணலொடுநண்பாக்கி அகங்கனிந்து மகிழ்ந்தனன்காண்
ஆதலின் நினைவி றைவான்

அரசுரிமை துறந்தவனைப் பரசிடுமிப் புலவனுடன்
அம்புலி யாட வாவே!
அழகுதவழ் திருவமுந்தூர் பழகுதமிழ்க் கம்பனுடன்
அம்புலி யாட வாவே!

பாடல் - 3

உன்றிலவல் ஒளிதந்தே உலகளப்பாய்! பயிர்க்குலமும்
உயிர்க்குலமும் ஓங்க வைப்பாய்!
ஒருமீனும் உடனுறைய உடுக்குலமும் சூழ்ந்துவர
உலவிநீ உயர்ந்தி ருப்பாய்!

தன்கவியாற் களிதந்தே உலகளப்பான், தமிழ்ப்பயிரும்
மன்னுயிரும் தழைய வைப்பான்,
தனிச்சபையன் உடனுறையத் தமிழ்ச்சுவைஞர் சூழ்ந்திருப்பத்
தலைநிமிர்ந் துயர்ந்தி ருப்பான்,

இன்பமிகு தென்றலாடும் உன்னோடும் பிறந்து வளர்ந்
தெழில்நிறைந் திலங்கு கின்ற
என்றுமுள தென்றமிழை இயம்பியிசை கொண்டிலங்கும்
அவன்றினக் கிசைந்த வன்காண்

அன்னமொடுங் கானடைந்தோன் அழகியம்பும் புலவனுடன்
அம்புலி யாட வாவே!
அழகுதவழ் திருவமுந்தூர் பழகுதமிழ்க் கம்பனுடன்
அம்புலி யாட வாவே!

அம்புலிப் பருவம்

பாடல் - 4

கலைமதி நீயென வினைத்தொகைப் பொருளொடும்
கழறுவ துணர்கி லையோ!
கவினமுந்த தொவ்வொரு திங்களும் ஒருநாள்
கப்பா தொளிகு வையே!

கலைபயில் தெளிவொடு கட்டுரை வன்மைகொள்
கற்பனை வளமு டையான்,
கல்வியிற் பெரியனைக் காலமும் ஒளிர்குவன்,
கருவிலே திருவு டையான்

குலைமதி அடைந்தனை, நீலைமதி அடைந்தனன்,
குவலயம் உனைம றைக்கும்;
குலவிடும் இவனுடன்; கோமகற் கொப்பெனக்
சுற்றிடத் தகுதி யில்லாய்,

அலைமகள் கொழுநனின் நிலையுரை இவனுடன்
அம்புலி யாட வாவே!
ஆர்வலர் சூழமுந் தூர்வளர் கம்பனொ (டு)
அம்புலி யாட வாவே!

பாடல் - 5

ஏழிரு கலையொடொன் றுடனிலண் நிலவாய்
நிலவாய் எனவு ணர்வாய்
எண்ணென் கலைகொளும் யாப்புக் கலையொடு
நிலவாய் இலங்கு கின்றான்

சூழிரு ளகத்தொடு சுடர்விட் டுலவிச்
சுழலுதல் நின்வ முக்கம்,
தூயநல் ளகத்தொடு சுடர்முகம் பொலியத்
தூலங்குதல் இவன்ப முக்கம்,

அம்புலிப் பருவம்

பூழியர் குலத்தவ ரேயுனைப் போற்றுவர்
புனியிடை இவற்பு கழ்ந்து
போற்றா தவரிலர், புதுமையன் இவற்குந்
பொருந்துமா றறிய கில்லோம்

ஆழிகொள் நெடுங்கை அழகனைப் புகழ்வனொ
டம்புலி யாட வாவே!
ஆர்வலர் சூழமுந் தூர்வார் கம்பனொ
டம்புலி யாட வாவே!

பாடல் - 6

இரவலர் காவலர் ஏற்றிட வருவாய்!
இரவுக் கெழுகு வைநீ!
எழுந்தே வளர்வாய் விழுந்தே தளர்வாய்!
இழிவெண் மதியு டையாய்!

புரவலர் இரவலர் போற்றிட வருவான்,
புதுப்பொருள் ஈந்து வப்பான்,
பொருளும் அணியும் புனைந்திவன் பொலிவான்
பொதிசெம் மதியு டையான்,

உரமலர் விரிந்தவற் கொருவகை யானும்
ஒப்பிலாய் எனவு ணர்த்தும்
உனையிவன் அழைத்ததும் உன்பெறும் பேறென
உன்னுக முன்னி னைந்தே!

அரமெனக் கூர்மதி உரம்பெறும் இவனுடன்
அம்புலி யாட வாவே!
ஆர்வலர் சூழமுந் தூர்வளர் கம்பனொ
டம்புலி யாட வாவே!

அம்புலிப் பருவம்

பாடல் - 7

வான்மதி! முழுமதி எனவரின் சனகியின்
வாண்முகச் செவ்வி யீவன்,
வளர்மதி எனவரின் வடிவுறும் அன்னவள்
வாணுதல் ஒப்பு விப்பன்,

கூன்மதி யாய்வரின் கோவில் லாக்கிக்
குவவுறும் அழக னின்தோள்
குலவிட வைத்தவன் நிலவிடச் செய்துநின்
கொப்பறும் நிலைத விர்ப்பான்,

தோன்றிய புகழொடு தோன்றிய தோன்றலைத்
தொழுதிட வருகு வையேல்
தொலைவிலாப் பெருமையும் தொழுதகு நிலைமையும்
துதைந்திடுப் பெறுகு வையே!

ஆன்றநற் புதுமைகள் சான்றவிப் புலவனொ
டம்புலி யாட வாவே!
ஆர்வலர் சூழமுந் தூர்வளர் கம்பனொ
டம்புலி யாட வாவே!

பாடல் - 8

தண்ணளி சுறந்தருள் வெண்ணெய்நல் லூர்வளர்
சடையனை உவந்து வந்து
தன்மனம் அளித்தனன், நவில்தொறும் நவில்தொறும்
தகைமிகு நன்றி தந்தான்,

பண்ணவன் இக்கம்ப நாடுடை வள்ளல்போல்
பாரிடை வள்ள லில்லை,
பாரியை நிகர்த்திடும் மாரியின் மேலதாப்
பாரிக்கும் தன்மை கொண்டான்;

அம்புலிப் பருவம்

கண்மணி யிவனுடன் விண்வெளி யிழிந்துநீ
கனிவொடு சுவடி நின்றால்
காரணி கொடையினன் ஆதலின் நிற்கொரு
காப்பியம் படைத்த எளிப்பான்

அண்ணிய பேர்க்கெலாம் பண்ணளிப் பானுடன்
அம்புலி யாட வாவே!
ஆர்வலர் சூழமுந் தூர்வார் கம்பனொ
அம்புலி யாட வாவே!

பாடல் - 9

எல்லைந்த் திருக்கவும் செருக்குறு மதியாய்
மதியாய் இவன றைப்பை!
எல்லினைப் பழமெனப் பற்றிய மாருதி
இவனுறை இருந்தி டல்காண்!

செல்லுனை விழுங்கிடுந் திறமுணர்ந் திருப்பினும்
திருந்திலை! இவன்தி ருக்கைச்
செல்லினைக் கருதிலை! சிவப்புறுங் கண்ணவன்
சீறியே அதையெ றிந்தால்

வல்விரைந் தேகுமோர் கணையென வந்துனை
வருத்திடும் நிலையு ணர்வாய்!
வானவர் வானரர் தானவர் யாரையும்
வரிக்குளே அடக்கி னன்காண்!

அல்லியுங் குவளையும் புல்லிடும் ஊரனொ
டம்புலி யாட வாவே!
ஆர்வலர் சூழமுந் தூர்வளர் கம்பனொ
டம்புலி யாட வாவே!

அம்புலிப் பருவம்

பாடல் - 10

இராவணன் நீயிவன் அழைப்புக் கிணங்கா
திருத்தலில் வியப்பி லைகாண்!
இவனுறு பொறுமைக் கெல்லையான் றுண்டென
எண்ணுக! உள்நினைந்தால்

இராவணன் செய்யுமீவ் வெறுழினன் சுவடொற்
றெழில்கவி படைப்ப வர்கள்
எள்ளள வாகிலும் இடந்தர இசையார்,
இராவணம் கொண்டு ழல்வாய்!

இராவணன் வீழ்ச்சியம் இராகவன் ஆட்சியும்
திக்கவி மாட்சி மையாம்!
என்னினிப் புகல்வதோ? உன்றிலைக் கிரங்குவல்!
ஏதினிப் புகலி பஞ்சொல்?

அராபதம் முரல்பொழில் விராவிடும் நாடனொ
பம்புலி யாட வாவே!
ஆர்வலர் சூழமுந் தூர்வளர் கம்பனொ
பம்புலி யாட வாவே!

8. சிற்றிற்பருவம்

பாடல் - 1

கோடி யடுவிற் கொளிகொடுத்த
குருவெண் முத்தால் எயிலெழுப்பிக்
கோட்டை யமைத்துக் குடிபுகுந்து
குறுவாய்ப் பணிலக் கலமிட்டுத்

தேடித் தேனை உலைநீராத்
தேக்கி முத்துப் பைஞ்சாலித்
தேன்சோ றடுமோர் கவனத்தால்
செல்வா! வரத லறியாது

சிற்றிற் பருவம்

கூடி யமர்ந்தோம் அதுவன்றிக்
கூடுஞ் செருக்கா லமரவிலை!
கோடா மனத்தாய் அதற்காகக்
கூடுஞ் சீற்றப் பார்வையொடும்

ஆடிப் பெருக்குப் போல் விரைந்தாய்?
அடியேம் சிற்றில் சிதையேலே!
அழுந்தூர்த் தோன்று பெருங்குணனே
அடியேம் சிற்றில் சிதையேலே

பாடல் - 2

காசிப் பட்டுக் கஞ்சுகந்தான்
கனக்கு மென்று கைவிட்டுக்
காஞ்சிப் பட்டு மெய்யணிந்து
கண்ணிற் கரிய மையெழுதி

மாசில் மாவின் கனிநாடி
வண்டு துளைத்த மறுப்போல
வண்ணக் கன்னம் மையிட்டார்
வருங்கண் ணேறு கழிதற்கே!

தூசில் தூசி தோயாமல்
தோழர் துணையா ஆடென்று
சொல்லி அன்னை உனைவிடுத்தார்
சொல்லை மீறி இவண்வந்தாய்

ஆசி கூறி அருளாயோ?
அடியேம் சிற்றில் சிதையேலே!
அழுந்தூர்த் தோன்று பெருங்குணனே
அடியேம் சிற்றில் சிதையேலே

சிற்றிற் பருவம்

பாடல் - 3

வள்ளல் இராமன் காடாள்
மைந்தன் பரதன் நாடாள்
வரங்கள் பெற்ற கைகேயி
வடித்த சிற்றி லீதென்றோ

உள்ளங் கொண்டாய் சிதைத்தற்கே?
உனக்கும் ஐயம் வரலாமோ?
உருத்துப் பார்த்தல் ஒவ்வாதே!
உரைநூற் கிடைக்கை உணர்ந்தோயே!

எள்ளற் செய்கை இழைப்பாயோ?
எம்மோ டிணைந்தே யாடாயோ?
எற்று முன்றாள் நோவாதோ?
ஏழை எமக்கே கிரங்காயோ?

அள்ளுஞ் சுவைசேர் நூலளித்தோய்
அடியேம் சிற்றில் சிதையேலே!
அமுந்தூர்த் தோன்று பெருங்குணனே
அடியேம் சிற்றில் சிதையேலே

பாடல் - 4

கொள்ளுஞ் சுவையா றுடனமுது
கூட்டி வைத்துச் சமைத்துள்ளோம்;
கோமான் உனக்கும் விருந்தளிக்கக்
குழுமி நிற்கும் எங்களுக்கு

விள்ளுஞ் சுவையோ ரெட்டுள்ளும்
வீரச் சுவையில் நீமிக்கு
வெருவும் அச்சச் சுவையோடு
விரும்பா அழகைச் சுவையுப்டி

சிற்றிற் பருவம்

உள்ளம் உவகைச் சுவைபெற்றவோ

ஓடி வந்த நிற்கின்றாய்?

உன்றாள் பரலி லுறலாமோ?

ஒன்னார் செயல்நீ செயலாமோ?

அள்ளிக் கொள்ளும் அழகோனே

அடியேம் சிற்றில் சிதையேலே!

அமுந்தூர்த் தோன்று பெருங்குணனே

அடியேம் சிற்றில் சிதையேலே

பாடல் - 5

அட்டிற் புகையோ காற்படைக்கும்!

அரிசி களையுங் கழுநீரோ

அஞ்செங் கழுநீர் மலர்படைக்கும்!

அமுதின் கஞ்சி யாறாகி

மட்டில் வயலின் பயிர்படைக்கும்

மலர்கள் சேர்ந்து தொடைபடைக்கும்!

மகர யாழை அளிப்படைக்கும்!

மடிமை காணாத் தேனீக்கள்

மட்டு நாடிக் கிளைதோறும்

வளரும் பிறைபோல் இறால்படைக்கும்!

மாட்சி கண்டு நூல்படைத்து

வழங்கி நின்ற பெருவள்ளால்

அட்டற் செயல்நிற் கழகாமோ?

அடியேம் சிற்றில் சிதையேலே!

அமுந்தூர்த் தோன்று பெருங்குணனே

அடியேம் சிற்றில் சிதையேலே

சிற்றிற் பருவம்

பாடல் - 6

சொல்லுஞ் சொல்லை வெல்லுஞ்சொல்
தோன்ற வின்றிச் சொல்கின்ற
சொல்லும் வல்ல இராகவனும்
தொடரும் இளவல் இலக்குவனும்

நல்ல தவத்துக் கோசிகனார்
நயந்த வேள்வி காத்தற்கு
நடுக்கான் நின்றே அதுமுடித்தார்
நடந்தம் மூவர் மிதிலைக்குச்

செல்லும் வழியில் ஒருகல்லும்
செம்மல் இராமன் கால்பட்டுத்
தெரிவை யான கதையதனைக்
செப்பும் நியோ சிறுமியார்பால்

அல்லல் இழைக்க இருகுற்றாய்?
அடியேம் சிற்றில் சிந்தையேலே!
அழுந்தூர்த் தோன்று பெருங்குணனே
அடியேம் சிற்றில் சிந்தையேலே

பாடல் - 7

கருமை மேதி கன்றுள்ளிக்
கனத்த குரலான் தான்முழுங்கக்
காற்றி லேறும் அம்முழக்கும்
காயஞ் சாடிக் காருடைக்கும்,

பருவ மேகம் மழைபடைக்கும்,
பாயும் வெள்ளம் மடையுடைக்கும்,
பாவும் தென்றல் அரும்புடைக்கும்,
பரிய பொகுட்டைச் சுரும்புடைக்கும்,

சிற்றிற் பருவம்

உருவ வோம் இறாலுடைக்கும்
ஒற்றைக் கதிர்நெல் உழக்குடைக்கும்,
ஒப்பில் கடடோ கலமுடைக்கும்
ஊர! சிற்றில் உடைப்பாயோ?

அருமை படைக்கும் சோணாடா
அடியேம் சிற்றில் சிதையேலே!
அழுந்தூர்த் தோன்று பெருங்குணனே
அடியேம் சிற்றில் சிதையேலே

பாடல் - 8

என்பைத் தோலே போர்த்திருக்கும்
இழிந்த உடலைக் கொண்டுலனி
இயற்கை அறிவும் இல்லாமல்
எண்ணம் போகும் போக்கேகும்

வன்பு மனத்தள மறம்புக்கு
வடித்த பாவப் பெருவீட்டை
வளரும் அறம்தன் கால்கொண்டு
வலிந்தே அழித்தல் வழக்கன்றோ!

அன்பே நிறைந்த நெஞ்சினரேம்
அமைக்கும் சிற்றில் அழிக்கவரல்
அறமோ? மறமோ? யாதுரையாய்?
அன்புற் றமர்ந்த வழக்கெதுவோ?

அன்பின் செவ்வி நனிகண்டோய்
அடியேம் சிற்றில் சிதையேலே!
அழுந்தூர்த் தோன்று பெருங்குணனே
அடியேம் சிற்றில் சிதையேலே

சிற்பிற்புருவம்

பாடல் - 9

குளவி தன்வாய் நீரிட்டுக்
குழைத்த மண்ணாற் கோட்டையெனக்
கூட்டை அமைக்கும், சிதல்தன்வாய்
குழைத்த மண்ணாற் புற்றமைக்கும்

வளமைப் புதுமைக் கோசலத்தின்
மன்னர் மன்னன் தயரதனின்
மன்னும் உயிருக் குயிராக
வயங்கும் கிராமன் கொலுவிருக்கக்

கிளவி என்னும் மண்கொண்டு
கிளைத்த விருத்த நீரளைந்து
கிளத்தற் கரிய காப்பியமாம்
கேழ்கொள் கோவில் உருவாக்கி

அளவில் புகழை அடைந்தோயே
அடியேம் சிற்பில் சிதையேலே!
அமுந்தூர்த் தோன்று பெருங்குணனே
அடியேம் சிற்பில் சிதையேலே

பாடல் - 10

பாட்டின் திறத்தால் பலர்புகழைப்
பாரிற் பரவா மற்றிதைத்தாய்
பலருள் பதிந்த அழுக்காற்றைப்
பண்புத் திறத்தால் நனிசிதைத்தாய்!

ஈட்டம் கெழுமும் ஆயிரமாம்
கிராமர் புகழை நினதாக
ஈட்டிக் கொண்டாய்! எல்லாரும்
ஏற்கும் செயல்கள் பலபுரியக்

சிறற்றிற் பருவம்

கோட்டி தோறும் புகழ்ந்தார்கள்!
கோதை எங்கள் சிறுவீட்டைக்
குலைக்கும் ஒன்றாச் செயல்கண்டால்
கூடி நின்று பழிப்பாரே!

ஆட்டி வைக்கக் கருதுவையோ?
அடியேம் சிறற்றில் சிதையேலே!
அமுந்தூர்த் தோன்று பெருங்குணனே
அடியேம் சிறற்றில் சிதையேலே

9. சிறுபறைப் பருவம்

பாடல் - 1

உதிக்கின்ற கதிரவனின் உருநிகர்த்த சூட்டுடைய
ஒண்சிறை வார ணங்கள்
உயர்குவையைச் சீக்கவொளி யுமிழ்கின்ற பன்மணியை
உலவுமின் மினிக ளெனவே

மதிக்கின்ற குருவியினம் வலியலகாற் பற்றியவை
மரந்தொறுந் தூங்கி யசையும்
வாண்கூட்டுள் பதித்துவிட வரிசையுறத் தூங்குகிற
மணிவிளக் கெனத்தி கழுவே

கதிர்க்கின்ற மாட்சியினாற் காரிருளாம் பகையகலக்
கழிமகிழ் வுயர டையவே
காவலுறு மன்றுதொறம் மேவலுறு தூண்டாத
கதிர்விளக் கெனப்பொ லியவும்

திதிக்கின்ற செய்கைவளர் திருவமுந்தூர் வளர்செல்வ
சிறுபறை முழக்கி யருளே!
தென்தமிழும் வடமொழியும் வந்துபணி செய்புலவ
சிறுபறை முழக்கி யருளே

சிறுபறைப் பருவம்

பாடல் - 2

வைகறையில் எழுகதிரை வரவேற்க வாரணங்கள்
வலியதஞ் சிறக சைக்கும்
மனத்திலுறு களிபொங்க இனத்தினொடு தம் வாயால்
வருகென வாழ்த்தி சைக்கும்

மைகவரும் விழியினரும் மலர்மஞ்சந் துயிலுணர்ந்து
மலர்விழி மலர்ந்தெ முந்து
வாயிற்கு நீர்தெளிக்க வரச்சிலம்பின் ஒலி முழக்கும்
வளத்தரை கோல மிடவே

கைகவரும் வளைமுழக்கும் கறவையினம் கன்றுள்ளிக்
கடம்படு குரல்மு ழக்கும்
கன்றுகளும் பால்பருகக் கருதித்தம் தாயுள்ளிக்
கனைமிகு குரல்மு ழக்கும்

செய்கவரும் நீர்முழக்கும் செறியமுந்தூர் வளர்செல்வ
சிறுபறை முழக்கி யருளே!
தென்தமிழும் வடமொழியும் வந்துபணி செய்புலவ
சிறுபறை முழக்கி யருளே

பாடல் - 3

வாக்குயர்ந்த வள்ளலிடம் நீக்கரிய காமமுறும்
வலியவள் உருவொ ளித்து
வஞ்சியென நஞ்சமென வஞ்சமனக் கதிர்வல்லி
வருகுவ தெனவ டைந்து

நோக்கறிந்து கொள்ளாமல் ஊக்கமுட னுரையாட
நொறுங்கிய தவளி னெண்ணம்
நூக்கரிய ஆசையினள் தாக்கணங்காய்த் திரும்பிவர
நுவலரும் இளைய சிங்கம்

சிறுபறைப் பருவம்

மூக்கரிந்து விட்டுவிட மொய்ம்பழித்த சூர்ப்பணகை
மொழியும்பு புலம்ப லுக்கு
முன்னெழும்பும் ஓசைக்குப் பின்னெழும்பும் தாளவிசை
முறைமுறை முழக்கி வரவே

தீக்கொழுந்து மலர்க்கயங்கள் சேரழுந்தூர் வளர்செல்வ
சிறுபறை முழக்கி யருளே!
தென்தமிழும் வடமொழியும் வந்துபணி செய்புலவ
சிறுபறை முழக்கி யருளே

பாடல் - 4

ஆற்றலிலும் அறிவினிலும் அளந்தோத இயலாத
அழகனின் வலியி கழ்ந்தே
அரக்கியவள் உரைத்தபடி அவனோடு முனிவோடும்
அமர்செய முனைந்தெ முந்த

காற்றினிலுங் கனலினிலுங் கடியானைக் கொடியானைக்
கரனெனும் பெயரி னானைக்
கணைதாங்கி வில்தாங்கிக் கைவாங்கித் தலைவாங்கிக்
களத்திடைப் புரள வைத்துக்

சுற்றுவனை வரவழைத்துக் குறையாத விருந்தாக்
கொடுத்தவக் குலக்கொ முந்தைக்
குழுமிவருந் தவமுனிவர் கொண்டாடிக் கண்டாடிக்
குழுமினர் முழக்க மிடவே

தீற்றுபுகழ் செவியேற்றுத் திருவழுந்தூர் வளர்செல்வ
சிறுபறை முழக்கி யருளே!
தென்தமிழும் வடமொழியும் வந்துபணி செய்புலவ
சிறுபறை முழக்கி யருளே

சிறுபறைப் பருவம்

பாடல் - 5

தூயவினை புரிவார்க்குச் சூழ்பயனும் நன்றென்று
சொல்லுமொழி துலக்க முறவே
தொடர்வினைகள் இடர்தந்து படர்ந்துவரலில் லென்பார்
துகளற நுணித்த றிந்தார்,

மாயவினை புரிவார்க்கு மாயவினை உண்டென்னும்
வழக்கதும் வலிமை பெறவே
மாயவுரு மானாகி மாரீசன் விளையாட
மதவலி எழுது புகழான்

ஆயகணை ஒன்றெய்ய அம்மாய மாரீசன்
அகம்பதிந் துயிர்க வரவே
அஹுமவன் ஓலமதும் அண்டமெலாம் எதிரொலிக்க
அதற்கீசை அமைத்த படியே

தேயமெலாம் புகழ்பரவும் தீருவமுந்தார் வளர்செல்வ
சிறுபறை முழக்கி யருளே!
தென்தமிழும் வடமொழியும் வந்துபணி செய்புலவ
சிறுபறை முழக்கி யருளே

பாடல் - 6

எவ்வினை யாற்ற லேய்ந்த போதும்
இழிவுறு செயலைப் புரியின்
இளிவர லேற்றே இன்ன லெய்தி
இறுதியி லழிவ துறுதி;

நவ்னியின் நோக்கி தம்பி மனையாள்
நல்லெழி லுருமை வவ்வி,
நனந்தலைக் காடு தம்பி நாட
நலிவுகள் அவனுக் களித்த

சிறுபறைப் பருவம்

வெவ்வினை வாலி வீறார் வேந்தன்
வியப்புறு வலிய னவனும்
வியன்கணை பாய்ந்து வீழ நெய்தல்
விளிபறை முழக்க மிடவே

தெவ்வினைத் தேய்க்கும் திருவமுந் தூர
சிறுபறை முழக்கி யருளே!
செவியுறு கேள்விச் செல்வக் கோவே
சிறுபறை முழக்கி யருளே

பாடல் - 7

நெய்யணி கூந்தல் நிலவொளி நெற்றி
நெறியறி பிணையின் விழிகள்
நிலவிடும் மங்கை மலர்முகம் கண்டு
நிறைநற விதழ்த்தா மரையும்

உய்வகை ஏதும் உறுவது காணா
தொருதனப் பதமொ டிருந்தே
உறுதவஞ் செய்ய இருகயற் குஞ்சும்
உடனெழுந் ததிலே உணர்த்தக்

கொய்யறு குமுதக் குவிமுகை, சாரைக்
கொடுத்தலை புரையக் கயலைக்
கொளுமென அஞ்சிக் குராங்குதன் கையைக்
குனிப்புற நெரித்தும் நொடித்தும்

செய்வினை மயங்கும் திருவமுந் தூர
சிறுபறை முழக்கி யருளே!
செவியுறு கேள்விச் செல்வக் கோவே
சிறுபறை முழக்கி யருளே

சிறுபறைப் பருவம்

பாடல் - 8

திருவளர் புவைக் சுரும்பினஞ் சேர்ந்து
தேனுக்ர் முழக்கொலியும்
தெளிபுன லாறு திகழலை மோதித்
திண்கரை பொருமுழக்கும்

உருக்கெழு கோவில் தருமுர சோங்க
ஒருகுழல் வளைமுழவம்
உயர்வகை மேளம் ஒருங்கிண நாத
சுரமுட னுறுமுழக்கும்

இருவினை ஆய்ந்தார் ஒருநெறி நிற்பார்
கிசைத்திடு தமிழ்முழக்கும்
கிருகைத் தாளம் எடுத்திடு மார்ப்பும்
எழுப்பொலி பிறக்கிடவே

முருகுயர் கையால் திருவமுந் தூர
முழக்குக சிறுபறையே!
முத்தமிழ்த் துறைதேர் உத்தமக் கவிஞ்!
முழக்குக சிறுபறையே

பாடல் - 9

புகர்முக வேழம் புரையுநன் மேதி
புனலிடைப் புகுமுழக்கும்,
பொசுக்கென வாளை புரண்டெழுந் தாங்குப்
புறமெலாம் திரிமுழக்கும்,

தகர்களு லேழப் பிழிவினை ஆலை
தருபொழு தெழுமுழக்கும்,
தனிச்சுவைச் சாறும் தழைத்தவண் ஆறாய்த்
தளிர்ந்தெழும் அலைமுழக்கும்,

சிறுபறைப் பருவம்

இகலுறு காளை எதிரெதிர் தோன்றி
இடியொடு பொருமுழக்கும்
இடமெலா மோங்க, இரவலர் ஏற்க
இடுபொருள் முழக்குறவே

முகமலர் பூக்கும் திருவமுந் தூர
முழக்குக சிறுபறையே!
முத்தமிழ்த் துறைதேர் உத்தமக் கவிஞ்!
முழக்குக சிறுபறையே

பாடல் - 10

வகையுறும் எழுத்தும் வளவிய சொல்லும்
வாழ்வியல் தருபொருளும்
வரைவுறும் இலக்கண வரன்முறை ஓரார்,
வளமைகள் செறிந்தொளிரும்

தொகையுறு பனுவல் தொடுதலும் இல்லார்
துணிவொடு கவியெழுதித்
துளிர்த்தெழு தமிழிற் களைகளைப் பெய்து
சுழலுவர் புலவரெனப்

புகைமனத் தவராற் புகழ்தமிழ்த் தாயும்
புழுங்குவள் பொலிவிழந்தே
பொருந்தல ருள்ளப் புரையெனும் புட்கள்
பொருக்கென இரிந்தோட

முகைவிரி முறுவல் திருவமுந் தூர
முழக்குக சிறுபறையே!
முத்தமிழ்த் துறைதேர் உத்தமக் கவிஞ்!
முழக்குக சிறுபறையே

10. சிறுதேர்ப் பருவம்

பாடல் - 1

மாரதங்கள் செலுத்துவதில் வல்லவனாந் தயரதனின்
மகவாப் பிறந்து வளர்ந்து
வரிவில்லில் தொடுகணையின கலைபயின்று துலங்குமொரு
வலத்தான் மழைநீ றத்தான்

பாரதத்தில் தோன்றியவன் பலநீதி அறிந்தவொரு
பழையன் இராம னெழுந்து
பாரதஞ்செய் அரக்கர்வலி பறந்தோடச் செய்ததனைப்
பரிவோ டுரைத்த தமிழாம்

பாரதத்தில் வீற்றிருந்து, தாரணிந்த பார்வேந்தர்
பணிந்தே வரிசை தரவும்
பாவாணர் வாழ்த்துரைக்கப் பல்லாண்டு பலர்சுறுப்
பவனிவரு பேர ரசனே,

தேரமுந்த லில்லாத திருவழுந்தூர் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

பாடல் - 2

செப்புகிற சொல்லெல்லாம் சேர்ந்தறையும் ஆணியெனச்
செறிந்தே பொலிந்து மிளிரச்
சிதையாத அசையெல்லாம் சீரிழைத்த சட்டமெனத்
திகழ்ந்தே இணைந்து செறிய

ஒப்பரிய சீரெல்லாம் உயராரக் காலாக,
ஒன்றிய தளைகள் குடமா,
உருவாகும் தொடையாவும் உருள்கின்ற சக்கரமா,
உருக்கொள் அடிகு திரையா,

சிறுதேர்ப் பருவம்

துப்புநிறை பொருளச்சா, துலங்கும்பா தேர்த்தட்டா,
தொகுத்தஅணி மணிக ளாகத்
துதைகின்ற சந்தமெனுந் தூவண்ணந் தீற்றிப்பின்
துகளறு மெருகு சூட்டிச்

செப்பமுறுங் காப்பியத்தேர் செலுத்துதிரு வமுந்தூர்
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

பாடல் - 3

அறமழுங்கு மனத்தானின் அறமற்ற செயல்கடிந்தோன்
அளவிலா வலிமை அடைந்தோன்.

ஆயினுந்தன் முன்னவனை அகலாதோன், வீடணனின்
அருமைத் தமையன் நெடிதே

உறங்குவதும் உண்ணுவதும் உடைக்கும்ப கன்னனோ
டுறுபோர்க் களம்பொ ருங்கால்
உத்தமனின் கணையைந்தால் உறுப்புவலக் கைமுன்னும்
உதவுமிடக்கை பின்னும்

குறங்குகளில் வலமுன்னும் இடம்பின்னும் குறைபட்டுக்
குருதியெனும் புனலி லுருள்க்
குன்றனைய உடலுருளக் கொடிமுடிபோல் தலையுருளக்
குலைவுற் றரக்கர் உருளத்

திறமழுங்கா உழவர்கூழ் திருவமுந்தூர் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

சிறுதேர்ப் பருவம்

பாடல் - 4

வாரணங்கள் ஓரெட்டின் வலியடங்க மதமடங்க
வலிந்தே பொருத வரமும்,
வளர்சிமய இமயத்தை வலம்வருங்கால் பெயர்த்தபெரு
வரைத்தோள் படைத்த வலியும்

நாரதனுக் கிசைநுட்ப நயம்யாவும் உரைநாவும்,
நயந்தே சிவன்த ருமொரு
நனிவலத்து வாட்படையும், நன்மணமே கமழ்கின்ற
நறியமலர் பலதொ டுத்த

தாரணிந்த முடிபத்தஞ் சரமொன்றாற் சிதறுண்ணச்
சரிந்தே இலங்கை யரசன்
தரைமகட்குப் புறந்தந்து சாயந்துருளத் தணவாத
தனிவீர முடனு ருளவே

சேரலரும் புகழ்பரவச் செய்ததிரு வழந்தார
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

பாடல் - 5

கள்ளமன வாளரக்கன் காமக்கண் பட்டவுடல்
களங்கம் அடைந்த தெனவே
கருதுபவர் இருப்பினவர் கருத்தனை அகற்றற்குக்
கருதும் திறம்பா மனத்தன்

புள்ளிமயிற் சாயலினள் புவைமொழிச் சானகியாள்
புகையும் எரியிற் புகுந்து
பொற்புடைய கற்பொளியைப் புனியோர்க்கும் கணவற்கும்
பொருந்தும் வகையி னிறுவ

சிறுதேர்ப் பருவம்

எள்ளளவும் ஐயமிலா தேற்றுக்கொண்டி லக்குவனொ
டிலங்கை யகன்ற யோத்தி
எய்தற்கே இராகவனும் எழில்புட்ப கவிமானம்
இயக்கிவிசும் பூர்ந்த செலவைத்

தெள்ளுதமி மேற்றிமகிழ் திருவழுந்தார் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

பாடல் - 6

அரியணையி னடிதாங்கி அனுமன் தான் சுமைகொள்ள
அரியின் குலத்து தீத்த
அங்கதன்தான் உடைவாளை அங்கைகொள அரகரிமை,
அண்ணனுக் குரிய தென்றே

அரியதவம் ஒருபதினான் காண்டுகளும் செய்பரதன்
அணிவெண் குடைக விக்க,
ஆருயிராம் ஈரிளவல் சீருயரும் கவரிகொள,
அடையாக் கதவம் உடையான்

விரிபுகழன் சடையப்பன் விழைமரபில் விருமொருவர்
மிளிர்வொன் மவுலி ஏந்த,
வேதஞ்சொல் வசிட்டன்தான் வீரற்குப் புனைகாட்சி
விழிகளாற் கண்டு மலரத்

தெரிதருபுன் னகையோடு திருவழுந்தார் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

சிறுதேர்ப் பருவம்

பாடல் - 7

முன்மலர்ந்த தாமரையும் முகையவிழாச் செங்குமுதம்
முருகார் குவளை மலரும்
மொய்த்துவளர் கயத்துள்ளே முடுகிப்பாய் மேதியினால்
முனிவுறு வாளை வெடிபோய்த்

தென்னையிள நீர்க்குலையைத் தீண்டிடவும் அவ்விளநீர்
தெளிநீர்க் கயத்து ஞாதிரத்
திடுக்குற்ற அம்மேதி திசைபார்த்துக் கரையேறத்
தெருளுற்ற வாளை மீன்கள்

பின்மகிழ்ந்து கயத்துகளப் பெருவளையின் வாய்நின்று
பிணைகால் பதித்த அலவன்
பேருவகை யொடுபார்க்கப் பின்னுந்து தவளைகளும்
பெரியா ராட்டி சைக்கத்

தென்றல்வளர் மருதவளஞ் சேரமுந்தூர் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

பாடல் - 8

தொழுவோரின் உள்ளத்துள் துளும்புகிற பேருவகை
தொடர்ந்து நிலைபெற் றிலங்கச்
சுடர்கின்ற வன்கொழுவந் தொளைக்கின்ற நிலத்தின்மண்
தொடிப்பு முதிகஃ சாகவே

உழுவுறான் உணக்கமுற உயர்தொழிலால் விளைபுலமும்
உறுநெற் கதிர்கள் பொலிய
ஊக்கமொட கதிரறுத்துந் தேக்குகளங் கூட்டடித்தும்
ஒளிக்கண் மருத மகளிர்

சிறுதேர்ப் பருவம்

எழுந்தோகை முகம்பொலிய எவ்விடத்தும் நில்லாமல்
இவணவண் சுழன்று திரிய
எருத்தசைய அவர்போல இயங்கவுடற் கண்கயெலாம்
இமைத்த விலவா யிருகச்

செழுந்தோகை மயிலாடுந் திருவமுந்தூர் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

பாடல் - 9

செல்விருந்து பேணற்கும் வருவிருந்து காணற்கும்
செழிக்கும் மனத்து மகளிர்
செந்நெல்லைப் புழுக்கியதைச் செங்கதிரின் இளஞ்சூட்டில்
சிதறா துலரத்தி வரவே

இல்லிருக்கும் முன்புறத்தில் எழிற்சிறைய வாரணங்கள்
எளிதிற் கவர முயல
எழுந்தோச்ச எண்ணாமல் இருங்குழையைப் பறித்தோச்ச
இடத்திற் பரவு குழைகள்

நல்லிளைய சிறுவரெலாம் நடைபயிலுஞ் சிறுதேரின்
நடையைத் தடுத்து நிற்க
நலியுமவர் போலன்றி நன்னெறியை உண்ணினைந்து
நளியுங் குழைகள் உருளச்

செல்குழுமி வளஞ்செய்யுந் திருவமுந்தூர் வருசெல்வ
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

சிறுதேர்ப் பருவம்

பாடல் - 10

பளிங்கதனாற் பாரமைத்துப் பவளத்தாற் காலமைத்துப்
பசும்பொன் முகடு வேய்ந்து
பலகோடி விண்மீனும் பளிச்சிடுதல் போல்வயிரம்
பதித்துக் கதிரை விழுங்கும்

மிளிர்வளரும் மரகதங்கோ மேதகம்புட் பராகமணி
மிடைந்து கதிர்வி ரிக்க
மின்னலுறு மாணிக்கம் கண்ணிலுறு போதெல்லாம்
வெங்கதி ரெழுந்து லாவ

நளிர்கடலில் விளைமுத்துள் ஒளிநீர்மை பலவாய்ந்து
நவையில் பரிய முத்தால்
நால்கின்ற மாலைகளை நூல்கொண்டு சுற்றியிட
நளினந் திகழ முகுடன்

தெளிநுட்ப மதிக்கலைஞர் உளிகொண்டு யாத்துள்ள
சிறுதேர் உருட்டி யருளே!
செப்பரிய புகழ்த்தேரிற் செலவயரும் உயர்கம்ப
சிறுதேர் உருட்டி யருளே

101 பாடல் முற்றுப் பெற்றது.

சாற்றுக்கவிதை

(நேரிசை வெண்பா)

நாச்சி குளத்தாரால் நற்றமிழும் வாழ்ந்ததெனப்
பேச்சுக்குப் பேச்சு, பெருமைகொள - முச்செல்லாம்
செந்தமிழாய்க் கொண்டிலங்கும் சீர்க்கம்பன்
மீதுநண்பர் தந்திட்டார் பிள்ளைத் தமிழ்.

(வேறு)

கானடை இராமன் மீது காவியம் படைத்த தூய
ஞானமார் கம்பன் மேலே ஞாலமே புகழ் நாளும்
தேனடை போல நல்ல தீந்தமிழ்க் கவிதை பாடும்
மீனவ நண்பர் சொன்னார் மேலான பிள்ளைப் பாட்டே.

பாட்டிலே சந்தங் கூட்டிப் பைந்தமிழ் இன்பம் காட்டி
ஏட்டிலே மணக்கும் நல்ல எழில்மிகு வளங்கள் ஊட்டி
தோட்டிலே வைர மாகத் துலங்கியே ஒளிர வைத்தார்
நாட்டிலே உள்ள நல்லோர் நாவினாற் புகழு தற்கே.

வானுயர் இராமன் மீது வண்டமிழ்க் கவிதை சொன்ன
ஊனமில் கம்பன் தன்னை உவப்புடன் பிள்ளை யாக்கித்
தானமும் தவமும் போலத் தமிழ்க்கவி நிலவ வைத்தார்
மானமும் மறமும் கண்ணா மன்னுசம் பந்த னாரே.

முத்தான காப்புப் பாட்டில் முன்னுயிர் எழுத்தைக் காட்டிப்
பத்தான பருவ மாகப் பைந்தமிழ்த் தேரைச் செய்து
சத்தான அம்பு லிக்கே சாபத்தை இட்டுச் சொன்னார்
வித்தான கவிஞ ரெல்லாம் விரிவாகப் புகழு தற்கே

புலவர் தெ. முருகசாமி M.A., B.O.L.,

முதல்வர், இராமசாமி தமிழ்க்கல்லூரி, காரைக்குடி

தவசிக்குதவிய தமிழ்மகள்

தீருமதி. இராஜாமணி அம்மாள் அவர்களுக்கு
(க.பெ.ந. உலகநாதத் தேவர்)

இந்நூலை

சமர்ப்பிக்கிறேன்

குருநாதரின் வேண்டுகோள்

இந்நூலுக்குரிமை பெற்றுள்ள நாச்சிகுளத்தாரை 1950ல் ஆசீர்வதித்த குருநாதர் சுவாமி குக. சதாசிவ அடிகள் அன்றைய கால கட்டத்திலேயே விரும்பி கேட்டுக் கொண்டதிற்கிணங்க (கம்பருக்கு ஏதேனும் ஒரு சிறப்பு செய்) இந்த நூலை சுகல ஏற்பாடுகளும் செய்து நூலாக்கிய தருணம் (2010ல்) அதே சுவாமி குக. சதாசிவ அடிகள் கனவில் தோன்றி இதற்குரிய அச்சுக்கூலியை ந.உ. சிவசாமி அவர்கள் (இடைவூர் - திருவாரூர் மாவட்டம் கைபேசி : 94424 75566) இடம் கேட்டு அவர்களது தாயார் இராஜாமணி அம்மையார் பேரில் ஞாபகார்த்த நினைவில் (சமர்ப்பணம்) வெளியிடு என்றனர். இச்செய்தியை தொண்டர்மணி ந.உ. சியிடம் கூறினேன். அவர்களும் சம்மதித்து முழுத் தொகையையும் தந்து உதவினர். நன்றி. தீருமதி. இராஜாமணி அம்மாளுக்கு மகன்மார்கள் 6 பேர், மகள் - 1, பேரன், பேத்திமார்கள் 23 பெரிய ஆலவிரிச்சம் போன்றது குடும்பம். தீருமதி. இராஜாமணி அம்மாள் சுவாமி குக. சதாசிவ அடிகளுக்கு அனைத்து உதவிகளும் செய்துள்ளதாக சுவாமி குக. சதாசிவ அடிகள் கூறினார் என்பது குறிப்பிடத்தக்கது.

இக் குடும்பத்தார்கள் அனைவரும் எல்லா வளமும் - நலமும் பெற்று வாழ வாழ்த்துகிறேன்.

கவியோகி. நாச்சிகுளத்தார்